

ساحل کوثر

مولف: الیاس محمد بیگی
مترجم: سید مراد رضا رضوی

یہ کتاب برقی شکل میں نشر ہوئی ہے اور شبکہ الامامین الحسنین (علیہما السلام) کے گروہ علمی کی نگرانی میں تنظیم ہوئی ہے

کتاب کا نام: ساحل کوثر
مولف: الیاس محمد بیگی
مترجم: سید مراد رضا رضوی

پہلی فصل: قم کا روشن ماضی

شہر قم کا تاریخی سابقہ

بعض حضرات قم کو قدیم شہروں میں شمار کرتے ہیں اور اسے آثار قدیمہ میں سے ایک قدیم اثر سمجھتے ہیں نیز شواہد و قرائن کے ذریعہ استدلال بھی کرتے ہیں مثلاً قمی زعفران کا تذکرہ بعض ان کتابوں میں ملتا ہے کہ جو عہد ساسانی سے مربوط ہیں۔ نیز شاہنامہ فردوسی میں ۶۲۳ھ کے حادث میں قم کا ذکر بھی ہے۔ اس کے علاوہ یہ کہ قم اور ساوہ بادشاہ ”تہمورث پیشدادی“ کے ہاتھوں بنا ہے۔ لیکن حقیقت تو یہ ہے کہ یہ تمام دلیلیں مدعا کو ثابت نہیں کرتی ہیں کیونکہ عہد ساسانی میں قم کی جغرافیائی و طبیعی حالت ایسی نہ تھی کہ وہاں شہر بنایا جاتا بلکہ ایسا شہر تہمورث کے ہاتھوں بنایا جانا ایک قدیم افسانہ ہے جس کی کوئی تاریخی اہمیت نہیں ہے علاوہ ازیں شاہنامہ فردوسی میں ۶۲۳ھ کے حادث میں قم کا ذکر اس بات کی دلیل نہیں ہو سکتا کہ اس دور میں بھی یہ زمین اسی نام سے موسوم تھی کیونکہ فردوسی نے اپنے اشعار میں محل فتوحات کے نام اس زمانے کے شہرت یافتہ و معروف ناموں سے یاد کیا ہے نہ کہ وہ نام کہ جو زمان فتوحات میں موجود تھے۔ اسناد تاریخ اور فتوحات ایران کہ جو خلیفہ مسلمین کے ہاتھوں ہوئی اس میں سرزمین قم کو بنام ”شق ثمیرہ“ یاد کیا گیا ہے۔

اس بنا پر شہر قم بھی شہر نجف، کربلا، مشہد مقدس کی طرح ان شہروں میں شمار ہوتا ہے کہ جو اسلام میں ظاہر ہوئے ہیں ایسی صورت میں اس کے اسباب وجود کو مذہبی و سیاسی رخ سے دیکھنا ہوگا۔^(۱)

قم کی طرف خاندان اشعری کی ہجرت

قم اسلامی شہروں میں سے ایک شہر ہے۔ جس نے خاندان اشعری^(۲) کے اس سرزمین پر ۸۳ھ^(۳) میں وارد ہونے اور ان کے سکونت پذیر ہونے کے بعد وجود پیدا کیا ہے اور اس کا نام قم رکھا گیا۔

یہاں پر لازم ہے کہ خاندان اشعری کی ہجرت کے اسباب و علل پر توضیح دی جائے:

خاندان اشعری حاکم کوفہ حجاج کے ظلم و ستم اور اپنے خاندان کی برجستہ شخصیت کے قتل کے بعد امن و سلامتی کا فقدان محسوس کرنے لگے تو جلا وطنی اختیار کر کے ایران کی طرف روانہ ہو گئے چلتے چلتے نہاوند پہنچے، وہاں ایک وبا میں مبتلا ہونے کی وجہ سے کچھ لوگ جاں بحق ہو گئے۔ لہذا وہاں سے دوبارہ کوچ اختیار کر لیا اور اسی طرح آبلہ پائی کرتے ہوئے سرزمین قم پر وارد ہو گئے ان لوگوں کے قم آنے کی علت کیا تھی اس کے لئے ان کے جد بزرگ مالک کی فتوحات کو جنگ قادسیہ میں دیکھنا پڑے گا

مالک، فراہان و تفرش اور آشتیان و ساوہ کو فتح کرنے کے بعد قوم دیلم کے ساتھ کہ جو لوگوں کے اموال کو ہڑپ لیتے اور وہاں کے رہنے والوں کی ناموس پر تجاوز کرتے تھے۔ آمادہ پیکار ہو گئے اور انھیں جڑ سے اکھاڑ پھینکا اور نیست و نابود کر دیا اور جو ناموس ان کے دست ستم سے اسیر تھیں انھیں آزاد کر دیا اس زمانے کے لوگ خود کو مالک کا آزاد کردہ سمجھتے تھے ان لوگوں نے اس واقعہ کو ہمیشہ یاد رکھا۔ قبیلہ اشعری کہ جو اس دیار کے نام سے آشنا تھے مستقل سکونت کے لئے اس سرزمین کی طرف روانہ ہو گئے جب یہ لوگ منزل ”تقرود“ (جو ساوہ کے قرب و جوار میں ہے) پہنچے تو احوص نے اس سرسبز و شاداب سرزمین کو سکونت اختیار کرنے کے لئے مناسب سمجھا تو وہاں قیام کے لئے غور و فکر کرنے لگے۔

اعراب کی منزلگاہ کوہ یزدان (درمیان تقرود و قم) کی وادی میں تھی اسی وجہ سے آہستہ آہستہ خاندان اشعری کے ورود کی خبر یزدان پاندار (یزدانفاذار) زرد تشتیوں کے سردار تک پہنچ گئی، وہ ان لوگوں کی آمد سے بہت خوش ہوا اور اس امر کی تصمیم کی کہ دیلمیوں کے حملے سے اپنی سرزمین کی حفاظت کے لئے ان لوگوں کو قم میں پناہ گزین کرے گا نیز ظالم قوم، دیلم کی سرکوبی نے کہ جو احوص اور ان کے ساتھیوں کے ذریعہ ہوئی تھی یزدانفاذار کو اس سلسلے میں اور مصمم تر کر دیا (وہی حملہ مجدد جو احوص کے ہاتھوں ان منطقوں پر ہوا تھا) فتح و ظفر کی خبر سن کر وہ بذات خود احوص کے استقبال کے لئے روانہ ہو گیا اور تشکر کے عنوان سے ان کے سروں پر زعفران اور درہم نچھاور کئے۔ ان کی قوم کو اس زمانے کے مشہور و معروف قلعے میں جگہ دی ان لوگوں نے اپنی چادروں کے ذریعہ ان قلعوں کے درمیان فاصلہ قائم کیا۔ عبد اللہ (احوص کے بھائی) کے لئے اقامہ نماز اور احکام اسلام کے بیان کی خاطر ایک مسجد کی بنیاد ڈالی۔ زرد تشتیوں نے مسلمانوں کے ساتھ اتنی صمیمیت و محبت پیدا کر لی کہ آپس میں بردباری و مواسات کے عہد نامے نیز پیمانہ دفاعی پر دستخط کر دیا۔ اس طرح مسلمان اعراب نے روز بروز اپنے محل سکونت کو وسعت دینا شروع کر دیا اور بہت سارے گھر اور کھیتیاں خرید لیں اسی وجہ سے جدا جدا قلعے نئے نئے مکانات بننے کی وجہ سے آپس میں متصل ہونے لگے اس طرح ایک مکمل شہر وجود میں آگیا اور سب سے پہلے مسجد اس شہر میں بنائی گئی۔

مذکورہ عہد و پیمانہ یزدانفاذار کی آنکھ بند ہونے تک بخوبی اجرا ہو رہے تھے۔ اور مسلمانوں و زرد تشت دو قومیں آپس میں صلح و آشتی کی زندگی گزار رہی تھیں۔ لیکن یزدانفاذار کی موت کے بعد اس کی اولاد مسلمانوں کی روز افزون حشمت و ثروت اور ان کے وسیع و مرتبہ و باجلالت مکانات دیکھ کر خود کو ذلیل و رسوا سمجھنے لگی اور اس سلسلے میں فکر کرنے لگی یہاں تک کہ وہ لوگ پیمانہ شکنی پر آمادہ ہو گئے اور عبد اللہ و احوص (بزرگان خاندان اشعری) سے اصرار کرنے لگے کہ اپنی قوم کے ساتھ اس سرزمین سے باہر چلے جائیں عبد اللہ و احوص نے ان لوگوں کو بے حد پسند و نصیحت کی اور انھیں وفائے عہد و پیمانہ کی دعوت دی، عہد شکنی کے نتائج سے آگاہ کرتے ہوئے انھیں ڈرایا لیکن قوم زرد تشت اسی طرح اپنی باتوں پر اڑی رہی اور نئے سال کی چودہ تاریخ تک کی مہلت دی تاکہ جو کچھ بھی ہے اسے فروخت کر کے یہاں سے چلے جائیں۔

اس فاصلہ زمانی میں احوص نے بزرگان قبیلے سے مشورت کے بعد ارادہ کیا کہ سال کے آخری چہار شنبہ میں اس دیار کو زرد تشتیوں اور چالیس قلعوں کے بزرگوں سے نجات دلائیں گے نیز پاک سرشت افراد کے اسلام سے گرویدہ ہونے کی راہنمائی کریں گے۔ اسی عزم کی بنیاد پر چالیس لوگوں کو مامور کیا کہ اس شب میں کہ جب زرد تشت جشن و خوشحالی اور شراب نوشی میں مشغول ہوں تو یہ لوگ ان قلعوں میں پہنچ کر ان قلعوں کے خداؤں کو نیست و نابود کر دیں۔ یہ پالیسی بہت اچھی طرح کامیاب ہوئی اور زرد تشتیوں کے فتنہ پرور سردار اس شہر سے نکل بھاگے۔ قلعہ کفر لجا بحت منہدم ہو گیا وہاں کے لوگ آزادی محسوس کرتے ہوئے گروہ درگروہ مسلمان ہونے لگے اور آتشکدے یکی بعد دیگرے خاموش ہو کر مسجدوں میں تبدیل ہو گئے اس طرح سے مسلمانوں نے احوص و عبد اللہ اشعری کی رہبری میں سر بلندی حاصل کی (۴) اور شہر قم بعنوان شہر امامی مذہب معرض وجود میں منصفہ شہود پر ظہور پذیر ہو گیا۔ اور امامی شیعوں کا فقہی مکتب عبد اللہ بن سعد اور ان کے فرزندوں کے ہاتھوں اس شہر میں قائم ہوا۔ گزشتہ زمان کے ساتھ ساتھ قم پیر و فقہ اہلبیت کے شہر سے معروف ہو گیا اس طرح اس شہر نے ایک درخشاں ستارہ کی طرح عالم اسلام کے مطلع پر تابناکی حاصل کر لی۔ آہستہ آہستہ یہ شہر پیر و ان امامت و ولایت کا ما من و پناہ گاہ قرار پا گیا۔ یہاں تک کہ مہاجر شیعوں کی تعداد چھ ۶ ہزار تک پہنچ گئی۔ (۵)

قم کا فرہنگی، سیاسی سابقہ

اہل قم نے ایسی اہمیت و عظمت حاصل کی کہ گویا حکومت اسلامی کے مرکز میں زندگی بسر کر رہے ہیں لہذا آغاز ظہور خلافت عباسی میں ۱۳۲ھ سے لے کر حکومت ہارون کے اواخر تک ان لوگوں نے حکومت وقت کو ٹیکس نہیں دیا اور کسی خلیفہ میں اتنی جرات و ہمت نہ ہوئی کہ ان سے مقابلہ کرتا۔

ہارون الرشید کی خلافت کے زمانے میں جس میں اسلامی حکومت نے بیشترین وسعت حاصل کی ۱۸۴ھ میں یہ طے پایا کہ مجبان اہلبیت کو تحت فشار قرار دیا جائے اور ظلم و ستم کے مخالف اہل قم کی سرکوبی کی جائے۔ اسی عزم کے تحت ہارون نے عبد اللہ بن کوشید قمی کو حکومت اصفہان (قم اس وقت اصفہان کے توابع میں شمار ہوتا تھا) کا حاکم قرار دیا تاکہ وہ پچاس سال سے زیادہ کا ٹیکس قم سے وصول کرے۔ اس نے اپنے بھائی عاصم کو عامل قرار دیا۔ عاصم مختلف اذیتوں اور آزار کے باوجود گذشتہ مالیات سے ایک درہم بھی نہ لے سکا لیکن اس نے اسی طرح مظالم کو جاری رکھا یہاں تک کہ بعض بزرگوں نے شفاعت و سفارش کی لیکن اس کا بھی کوئی نتیجہ نہ نکلا ان واسطوں کے بے اثر ہونے کے بعد عاصم بعض جان باز افراد کے ہاتھوں ہلاک ہو گیا۔ یہی واقعہ باعث ہوا کہ عبد اللہ حکومت اصفہان سے معزول ہو گیا لیکن وہ فوراً دار الخلافہ روانہ ہوا اور اس دس ہزار درہم دے کر گزارش کی کہ اسے اس کے عہدے پر باقی رہنے دیا جائے اس شرط کے ساتھ کہ اصفہان کی تابعیت سے قم خارج ہو جائے۔ آخر کار قانع کنندہ

توضیحات اور حمزہ بن یسع (از بزرگان قم) کے بیانات اور شہر کے ٹیکس کے ذمہ دار ہونے کے بعد ہارون نے قم کی استقلالیہ کو قبول کر لیا اس کے حدود کی تعیین کے بعد جامع مسجد بنائی گئی نیز امام جمعہ کے لئے ایک منبر نصب کیا گیا۔ (یہ استقلال کی علامت تھی) (۶)

استقلال کے وقت اس سرزمین پر دو شہر موجود تھے ایک نیا اسلامی شہر بنام قم اور دوسرا زرد تشتیوں کا شہر بنام ”کلیدان“ حکومتی کارندے اور شہر کا قید خانہ وہیں تھا کیونکہ اہل قم عاملان حکومت کو اپنے شہر میں داخلے کی اجازت نہیں دے رہے تھے۔

ستمگروں سے اہل قم کا مبارزہ

اہل قم اپنے زمانے کے ستمگر حاکموں سے ہمیشہ دست و گریباں رہے اور موقع پا کر شورش و انقلاب بھی برپا کرتے تھے۔ (نیز ٹیکس دینے) اور حکومت کی اقتصادی حمایت سے پرہیز کرتے تھے۔

امام رضا علیہ السلام کی شہادت کے بعد اور مامون کے مظالم سے آگاہی کے بعد اہل قم نے ۲۰۳ھ اس فاجعہ عظیم کی بنیاد پر بعنوان اعتراض اور ولایت و امامت کے مقدس حریم کی حمایت کرتے ہوئے ایک بے سابقہ انقلاب برپا کر دیا اور عباسی حکمرانوں کے مقابلے میں سرکشی اختیار کر لی سالانہ مالیات دینے سے انکار کر دیا۔ اس انقلاب نے دس سال تک طول پکڑا آخر کار علی بن ہشام کی قیادت میں سپاہیوں کی یورش سے بہت سارے بزرگان شہر جن میں یحییٰ بن عمران (اہل قم کے بزرگ جو اس قیام کے نظام کو سنبھالے تھے) بھی تھے قتل کرنے لگے شہر کا ایک حصہ برباد ہو گیا اور گزشتہ مالیات بھی (زبردستی) وصول لی گئی، اہل شہر آہستہ آہستہ شہر کو بنانے لگے یہاں تک کہ ۲۱۶ ہجری تک شہر پھر ایک اطمینان بخش حالات میں تبدیل ہو گیا۔

اسی سال (معتصم کی خلافت کے زمانے میں) لوگوں نے قم کے دار الحکومت پر حملہ کر دیا اور شہر کے عامل (طلحی) کو شہر سے باہر نکال دیا اور علم مخالفت بلند کر دیا۔ طلحی کے بھڑکانے پر معتصم نے وصیف ترک کی سربراہی میں سپاہی روانہ کئے تاکہ اہل شہر کو خاموش کیا جائے اس نے بھگائے ہوئے حاکم کی مدد سے مختلف جیلہ و مکر کے ذریعہ شہر میں راستہ بنا لیا اس کے سپاہی اہل شہر کے قتل اور غارت گری میں مشغول ہو گئے اور انقلابی افراد کے گھروں، باغوں میں آگ لگانے لگے اس طرح شہر کو راکھ کے ڈھیر میں تبدیل کر دیا۔ لیکن اس تمام قتل و غارت گری نے نفرت و بیزاری کے سوا کچھ نہ دیا۔ اسی مخالفت و اعتراض کی بنیاد پر ایک شخص کو بنام محمد بن عیسیٰ (جو کہ ایک خوشخو اور انسان دوست شخص تھا) قم کی حاکمیت سونپی گئی۔ نئے حاکم نے اپنی ساجھ بوجھ کے ذریعہ لوگوں کی رضایت حاصل کی اور محبت کی بیج کو ان کے درمیان چھینٹ دیا جس کا نتیجہ یہ ہوا کہ ۲۴۵ ہجری تک شہر میں کوئی حادثہ رونما نہیں ہوا۔

آخر کار متوکل (ایک جسور اور لاابالی شخص، جسے مقدسات دین کی اہانت کرتے ہوئے کوئی خوف و ہراس محسوس نہ ہوتا تھا مثلاً علی الاعلان حضرت علی اور حضرت صدیقہ طاہرہ علیہما السلام کو گالی دینا، مرقد امام حسین علیہ السلام کو تاراج کرنا) کی خلافت کے زمانے میں عاشق ولایت و امامت اہل قم بزرگان دین کے ساتھ ایسی جسارتیں اور اہانتیں دیکھنے کے بعد اس قدر غصہ ہونے کے موقع نکال کر حکومت عباسی کے معارضین مانند حسین کوکبی (اشراف سادات علوی) کا ساتھ دے کر ایک چھوٹی سے علوی حکومت تشکیل دے دی اور حکومت کے عمال کو نکال دیا۔ تین سال تک یہ حکومت برقرار رہی۔ آخر کار معتمد عباسی نے ”بلاد جبل“ کے حاکم کو مامور کیا کہ حکومت علوی کو ختم کر کے قیام کی سرکوبی کرے۔ اس نے ایک کثیر فوج کے ساتھ حسین کوکبی کی حکومت کو ختم کرنے کے بعد اہل قم کو سرکوب کرنا اور ان کے بزرگوں کو قتل کرنا شروع کر دیا۔ بعض کو قید کر دیا۔ لوگوں پر ظلم و ستم کرنے میں اس نے اتنی زیادتی کی کہ ان لوگوں نے امان پانے کے لئے امام حسن عسکری علیہ السلام کی پناہ اختیار کی حضرت نے اس شر عظیم سے نجات پانے کے لئے انہیں ایک دعا تعلیم فرمائی کہ اسے نماز شب میں پڑھیں، یہ سرکوبیاں، انقلاب اور ظلم و ستم کے خلاف قیام کے آتش فشاں کو خموش نہ کر سکیں۔

اسی بنا پر اہل قم نے فقط معتمد سے درگیری کی وجہ سے یعقوب لیث کے ہمراہ ۲۶۳ ہجری میں دوبارہ اس کے مقابلے میں قیام کر دیا۔ یہ انقلاب کبھی کبھی ظہور پذیر ہوتا تھا۔ یہاں تک کہ معتمد عباسی کی طرف سے یحییٰ بن اسحاق جو شیعہ تھے قم کے حاکم منصوب ہوئے وہ چونکہ فرم خو اور تجربہ کار انسان تھے اس لئے کوشش کی کہ خلفاء کی طرف سے لوگوں کا بغض و کینہ کم ہو جائے اور شورش و ہنگامہ کو روک سکیں وہ اپنی اس کوشش میں کامیاب رہے۔ ان کی مدد سے امن و امان اور شہر میں بنیادی اقدامات ہونے لگے۔ مثلاً اس سرزمین کا آخری آتشکدہ بجھایا گیا، ایک عظیم منارہ و ماذنہ مسجد ابو الصدیق اشعری کے پاس تعمیر کیا گیا جس کی اذان کی آواز شہر کو دونوں حصوں میں پہنچتی تھی۔^(۷)

فرہنگی، سیاسی انقلاب

اسی زمانے میں علی بن بابویہ نے اپنی مرجعیت عامہ کے ذریعے ایک بے نظیر اور پر برکت مکتب کا قیام کیا جس میں تربیت پانے والوں کی تعداد دو لاکھ تک نقل کی گئی ہے۔^(۸)

ستارہ بابویہ ہی کے طلوع کے بعد حکومت سے مبارزہ کی روش بالکل بدل گئی اور ان لوگوں نے اصولی جنگ شروع کر دی۔ ایک طرف تو فرزندان بابویہ کو تقویت بخشی اور ان کی قدرت سے مکی بعد دیگری خلفاء کو ہٹاتے رہے اور طبرستان میں حکومت آل علی علیہ السلام بنام ”ناصر کبیر و ناصر صغیر“ وجود میں لے آئے تو دوسری طرف علمائے اسلام تبلیغ و ترویج معارف دینی کی خاطر قم سے امراء کی خدمت میں پہنچ گئے اور ان میں سے اکثر و بیشتر مقام وزارت و امارت و ریاست پر پہنچ گئے اور نام و زرائے قم زینت

بخش تاریخ حکومت و سیاست ہو گیا۔ حکومت رکن الدولہ دہلی کے دور میں ابن بابویہ کے مشورہ سے ابن العمید کی وزارت اور آپ کی صلاحیت کا نتیجہ تھا کہ استاد ابن العمید کی دعوت پر شیخ صدوق نے قم سے ری کا سفر اختیار کیا، نیز گرانقدر علمی و فزہنگی آثار جو اسی ہجرت کا نتیجہ تھے تمام کے تمام اسی بزرگ زعمیم شیعہ کے سیاسی اقدامات کا ثمرہ ہیں۔

اسی طرح ابن قولیہ مرحوم کا بغداد کا سفر کرنا اور وہاں مسجد برائیں مکتب فقہ جعفری کا قیام کرنا نیز مختلف علمی، فزہنگی اقدامات جنہوں نے تمام عالم اسلام میں وسعت پیدا کی تمام کے تمام قم مکتب ابن بابویہ کی برکتوں سے تھے۔ یہ اسی پر برکت مکتب کا ثمرہ تھا کہ جس نے محدود انقلاب کو عظیم فزہنگی، سیاسی انقلاب میں تبدیل کر دیا اور بڑے بڑے سیاسی، فزہنگی عہدے مکتب اہلبیت علیہم السلام کے تربیت یافتہ افراد کے اختیار میں آگئے اور حکومت عدل و معارف شیعہ کی سیاسی بشریت کو اسلام حقیقی اور شیعیت کے صاف و شفاف چشمہ سے سیراب کر دیا^(۹) یہ نورانی ستارہ اپنی روز افزون آب و تاب کے ساتھ آج بھی لاکھوں مسلمانوں کی مشعل راہ اور ناامیدوں کی امید ہے درحقیقت قم ام القرائے عالم اسلام، حرم اہلبیت اور آشیانہ آل محمد علیہم السلام ہے۔

قم کی مذہبی نورانیت

مذہبی اور روحانی اعتبار سے قم کے امتیاز اور اس کی شرافت سے انکار کرنا ممکن نہیں ہے کیونکہ کل سے لے کر آج تک تیرہ سو سال کی مدت میں شیعیت کا مرکز علم و آگہی، فضیلت و کرامت کا گہوارہ، حکمت و معرفت کا جوش مارتا ہوا سرچشمہ، یہی مقدس شہر جسے قم کہا جاتا ہے۔ آئیں تشیع اور نشر معارف دینی و فزہنگی اسلام کے اجیاء میں علمائے قم کی زحماتیں اس حد تک پھلدار ثابت ہوئیں کہ تاج کرامت ان کے سروں سجا دیا گیا۔ ”لولا القمیون لضاع الدین“^(۱۰) (اگر اہل قم نہ ہوتے تو دین برباد ہو جاتا)۔ ہاں قم ایک ایسا شہر ہے جس کی پہلی معنوی بنیاد اصحاب و مہمان اہلبیت علیہم السلام نے ڈالی۔ خاندان اشعری نے ایمان و تولدائے آل محمد علیہم السلام کے مسالے سے اس عمارت کو تعمیر کیا اور اس شہر کی بنیاد ۸۳ ہجری^(۱۱) میں ڈالی اور امام محمد باقر و امام جعفر صادق علیہما السلام کے زمانے میں اس کی طراحی ہوئی یہ شہر مرکز اسلام کی سربراہی میں ایک مستقل ملک کی طرح خاص مقررات اور مزیت کا حامل تھا حتیٰ اس دور میں بھی کہ جب شیعوں نے گھٹن کا دور دیکھا ہے اہل قم نے بدون تقیہ باکمال آزادی اس دیار مقدس میں آثار و اخبار آل محمد علیہم السلام اور انکی تدوین میں کوئی کم و کاست نہ کی نیز اذان کے فلک شگاف نعرہ میں فرات ارتفاعات پر ولایت علی علیہ السلام کی شہادت دیتے تھے۔ مکتب امامیہ خاندان اشعری کے توسط سے پہلی مرتبہ قم میں افتتاح پذیر ہوا جس میں فقہ شیعہ علی الاعلان پڑھائی جاتی تھی۔ اس طرح ہدایت کے مشعل اس شہر میں روشن ہو گئی۔ یہی وجہ ہے کہ اہل قم

ہمیشہ ائمہ معصومین کی عنایت خاصہ کے مورد نظر رہے۔ ائمہ معصومین علیہم السلام نے قم اور اہل قم کی فضیلت و عظمت کے بارے میں مختلف حدیثیں ارشاد فرمائی ہیں ان احادیث میں سے کچھ چندہ حدیثیں ذکر کی جاتی ہیں:

۱- قال رسول الله صلى الله عليه وآله وسلم لما اسرى بن الى السماء حملنى جبرئيل على كتفه الايمن فنظرت الى بقعة بارض الجبل حمراء احسن لونا من الزعفران و اطيب ريحا من المسك فاذا فيها شيخ على رأسه برنس فقلت لجبرئيل : ما هذه البقعة الحمراء التي هي احسن لونا من الزعفران و اطيب ريحا من المسك ؟

قال : بقعة شيعتك و شيعة وصيك على عليه السلام فقلت: من الشيخ صاحب البرنس ؟ قال : ابليس فقلت : فما يريد منهم ؟ قال : يريد ان يصدهم عن ولاية امير المؤمنين و يدعوهم الى الفسق و الفجور قلت : يا جبرئيل اهو بنا اليهم ، فأهوى بنا اليهم اسرع من البرق الخاطف و البصر الامع ، فقلت : قم يا ملعون ! فشارك اعدائهم فى اموالهم و اولادهم فان شيعتى و شيعة علي ليس لك عليهم سلطان ، فسميت قم (۱۲)

ترجمہ: رسول خدا صلی اللہ علیہ وآلہ فرماتے ہیں: کہ جب مجھے آسمان کی سیر کرائی گئی تو جبرئیل نے مجھے اپنے داہنے شانے پر اٹھایا تو اس وقت میں نے ”ارض جبل“ میں ایک بقعہ کی طرف دیکھا جو سرخ رنگ اور زعفران سے زیادہ خوش رنگ اور مشک سے زیادہ خوشبودار تھی، ناگہاں اس سرزمین پر ایک بوڑھے کو دیکھا جس کے سر پر ایک لمبی سی ٹوپی تھی۔ میں نے جبرئیل سے پوچھا! یہ کون سی زمین ہے کہ جس کی سرخی زعفران سے زیادہ خوش رنگ اور جس کی خوشبو مشک سے زیادہ ہے؟ تو جبرئیل نے جواب دیا: یہ آپ کے اور آپ کے وصی علی علیہ السلام کے شیعوں کا بقعہ ہے۔ پھر میں نے پوچھا: یہ بوڑھا کون ہے جس کے سر پر ایک لمبی سی ٹوپی ہے؟ تو جبرئیل نے جواب دیا: ابلیس ہے (یہ سنتے ہی) میں نے (جبرئیل سے) کہا: اے جبرئیل مجھے وہاں لے چلو جبرئیل نے برق رفتاری سے بھی زودتر مجھے وہاں پہنچا دیا۔ پس میں نے اس سے کہا: اٹھ جا اے ملعون اور دشمنان شیعہ کے اموال و اولاد و خواتین میں شریک ہو کیونکہ میرے اور علی کے دوستداروں پر تیرا کوئی تسلط نہیں ہے۔ اسی وجہ سے اس کا نام ”قم“ ہو گیا۔ (۱۳)

۲- قال الصادق عليه السلام : انما سمى قم لان اهله يجتمعون مع قائم آل محمد و يقومون معه و يستقيمون عليه و ينصرونه - (۱۴)

ترجمہ: امام صادق علیہ السلام نے فرمایا: اس شہر کا نام قم اس لئے رکھا گیا کہ اس شہر کے لوگ قائم آل محمد علیہم السلام کے ساتھ اجتماع کریں گے اور ان کے ساتھ قیام کریں گے اور اسپر ڈٹے رہیں گے نیز ان کی مدد کریں گے۔

۳- قال الامام كاظم عليه السلام : قم عش آل محمد و مأوى شيعتهم -

ترجمہ: امام کاظم علیہ السلام نے فرمایا: قم آشیانہ آل محمد اور شیعوں کی پناہ گاہ ہے۔ (۱۵)

۴- قال الامام الرضا عليه السلام : ان للجنة ثمانية ابواب و لاهل قم واحد منها فطوبى لهم ثم طوبى لهم ثم طوبى لهم (۱۶)

ترجمہ: امام رضا علیہ السلام نے فرمایا: بہشت کے آٹھ ابواب ہیں ان میں سے ایک اہل قم کے لئے ہے پس ان کے لئے خوشا بحال۔ (حضرت نے یہ جملہ تین مرتبہ فرمایا)

۵- قال الامام الصادق عليه السلام : سياتى زمان تكون بلدة قم و اهلها حجة على الخلائق و ذلك فى زمان غيبة قائمنا الى ظهوره۔ (۱۷)

ترجمہ: امام صادق علیہ السلام نے فرمایا: ایک زمانہ ایسا آئے گا شہر قم اور وہاں کے رہنے والے تمام لوگوں پر حجت ہونگے اور یہ زمانہ ہمارے قائم (عج) کی غیبت میں ہوگا یہاں تک کہ وہ ظہور کریں۔

۶- قال الامام الصادق عليه السلام : تربة قم مقدسة و اهلها منا و نحن منهم لا يريدهم جبار بسوء الا عجلت عقوبته ما لم يخونوا اخوانهم۔ (۱۸)

ترجمہ: امام صادق علیہ السلام نے فرمایا: تربت قم مقدس ہے اہل قم ہم میں سے ہیں اور ہم ان سے ہیں کوئی ستمگر ان کے ساتھ برائی کا قصد نہیں کر سکتا ہے مگر یہ کہ اس کے عذاب میں تعجیل ہوگی تا وقتیکہ لوگ اپنے دینی بھائی سے خیانت نہ کریں۔

۷- قال الامام الصادق عليه السلام : محشر الناس كلهم الى بيت المقدس الا بقعة بارض الجبل يقال لها قم فانهم يحاسبوا فى حفرهم و يحشرون من حفرهم الى الجنة۔ (۱۹)

ترجمہ: امام صادق علیہ السلام نے فرمایا: تمام لوگ بیت المقدس کی طرف محشور ہوں گے مگر سرزمین ”ارض الجبل“ کے افراد جسے قم کہتے ہیں ان لوگوں کا حساب انہی کی قبروں میں ہوگا اور وہیں سے جنت کی طرف محشور ہوں گے۔

۸- عن الامام الصادق عليه السلام : (انه عليه السلام اشار الى عيسى بن عبد الله) فقال : سلام الله على اهل قم ، يسقى الله بلادهم الغيث و ينزل الله عليهم البركات و يبدل الله سيئاتهم حسنات هم اهل ركوع و سجود و قيام و قعود ، هم الفقهاء الفهماء هم اهل الدراية و الرواية و حسن العبادة۔ (۲۰)

ترجمہ: امام صادق علیہ السلام نے عیسیٰ بن عبد اللہ قمی کی طرف اشارہ کرتے ہوئے فرمایا: اہل قم پر خدا کا سلام ہو، خدا ان کے شہر کو بارش رحمت سے سیراب کرے اور ان پر برکتیں نازل فرمائے، ان کی برائیوں کو نیکیوں سے بدل ڈالے۔ یہ لوگ اہل رکوع و سجود و قیام و قعود ہیں یہ لوگ فہمیدہ فقہاء ہیں۔ یہ لوگ اہل روایت و درایت اور بہترین عبادت کرنے والے ہیں۔

۹- قال ابو الصلت المهروى كنت عند الرضا عليه السلام فدخل عليه قوم من اهل قم فسلموا عليه فرد عليهم و قربهم ثم قال لهم : مرحبا بكم و اهلا فانتم شيعتنا حقا۔ (۲۱)

ترجمہ: ابو صلت ہروی کہتے ہیں کہ ہم لوگ امام رضا علیہ السلام کے پاس تھے کہ اسی اثناء میں قم کے کچھ لوگ آپ کی خدمت میں حاضر ہوئے پس ان لوگوں نے حضرت کو سلام کیا تو حضرت نے جواب سلام دیا اور اپنے نزدیک بیٹھایا پھر ان سے فرمایا۔
مرجا خوش آمدید تم لوگ ہمارے حقیقی شیعہ ہو۔

۱۰- قال الامام الصادق عليه السلام : ستخلو كوفة من المومنين و يا زر عنها العلم كما تازر الحية في حجرها ثم يظهر العلم ببلدة يقال لها قم ، يصير معدنا للعلم و الفضل - (۲۲)

ترجمہ: امام صادق علیہ السلام نے فرمایا: عنقریب کوفہ مومنوں سے خالی ہو جائے گا اور علم وہاں سے اس طرح جمع ہو جائے گا جس طرح سانپ اپنے بل میں خود کو لپیٹ لیتا ہے پھر ایک شہر میں علم ظاہر ہوگا جسے قم کہتے ہیں اور وہ مرکز علم و فضل قرار پائے گا۔

۱۱- روی بعض اصحابنا قال : كنت عند ابى عبد الله عليه السلام جالسا اذ قرء هذه الآية : ”فاذا جاء وعد اولهما بعثنا عليكم عبادا لنا اولى باس شديد فجاسوا خلال الديار و كان وعدا مفعولا“ (سورة بنى اسرائيل / ۵) فقلنا : جعلنا فداك من هولاء ؟ فقال ثلاث مرات هم والله اهل قم - (۲۳)

ترجمہ: ہمارے بعض اصحاب نے روایت کی ہے وہ کہتے ہیں: میں امام جعفر صادق علیہ السلام کے پاس بیٹھا تھا کہ اسی اثناء میں آپ نے اس آیہ شریفہ ”فاذا جاء وعد“ (پھر جب ان دو فسانوں میں پہلے کا وقت آہو نچا تو ہم نے تم پر کچھ اپنے بندوں) نخت النصر اور اس کی فوج مسلط کر دیا جو بڑے سخت لڑنے والے تھے تو وہ لوگ تمہارے گھروں میں گھسے (اور خوب قتل و غارت کیا اور خدا کے عذاب کا وعدہ تو پورا ہو کر رہا) کی تلاوت فرمائی۔ تو ہم لوگوں نے پوچھا ہماری جانیں آپ پر قربان ہوں اس آیت سے مراد کون لوگ ہیں تو آپ نے تین مرتبہ فرمایا خدا کی قسم وہ اہل قم ہیں۔

۱۲- قال الامام الكاظم عليه السلام : رجل من اهل قم يدعو الناس الى الحق يجتمع معه قوم كزبر الحديد لا تزلهم الرياح العواصف و لا يملون من الحرب و لا يجبنون و على الله يتوكلون و العاقبة للمتقين - (۲۴)

ترجمہ: امام کاظم علیہ السلام نے فرمایا: اہل قم میں سے ایک شخص لوگوں کو حق کی دعوت دے گا۔ ایک گروہ آہن کی طرح استحکام کے ساتھ اس کی ہمراہی کرے گا جسے حوادث کی تند ہوائیں ہلا نہیں پائیں گی وہ لوگ جنگ سے تھکن محسوس نہیں کریں گے ، اور نہ ہی ڈریں گے وہ لوگ خدا پر بھروسہ رکھنے والے ہونگے (بہترین) عاقبت تو پرہیزگاروں کے لئے ہے۔

۱۳- قال الامام الصادق عليه السلام : ان الله احتج بالكوفة على سائر البلاد و بالمومنين من اهلها على غيرهم من اهل البلاد و احتج ببلدة قم على سائر البلاد و باهلها على جميع اهل المشرق و المغرب من الجن و الانس و لم يدع الله قم و اهلها مستضعفا بل وفقهم و ايدهم - (۲۵)

ترجمہ: امام جعفر صادق علیہ السلام نے فرمایا: اللہ نے کوئے کو سارے شہر پر حجت قرار دیا ہے اور وہاں کے با ایمان افراد کو دوسرے شہر کے لوگوں پر حجت قرار دیا ہے اور شہر قم کو دوسرے شہروں پر حجت قرار دیا ہے اور وہاں کے لوگوں کو مشرق و مغرب کے تمام جن و انس پر حجت قرار دیا ہے۔ خداوند عالم نے قم اور اہل قم کو یونہی نہیں چھوڑ دیا کہ مستضعف اور غریب (فکری و فرہنگی) ہو جائیں بلکہ انہیں توفیق دی اور ان کی تائید فرمائی ہے۔

۱۴- قال الامام الصادق عليه السلام : ان لله حرما و هو مكة و ان للرسول حرما و هو المدينة و ان لاميرالمؤمنين حرما و هو الكوفة و ان لنا حرما و هو قم و ستدفن فيها امرأة من اولادى تسمى فاطمة فمن زارها وجبت له الجنة (قال الراوى : و كان هذا الكلام منه قبل ان يولد الكاظم عليه السلام)۔ (۲۶)

ترجمہ: امام جعفر صادق علیہ السلام نے فرمایا: بے شک خدا کے لئے ایک حرم ہے اور وہ مکہ ہے، رسول خدا صل اللہ علیہ وآلہ کے لئے ایک حرم ہے اور وہ مدینہ ہے امیر المؤمنین علیہ السلام کے لئے ایک حرم ہے اور وہ کوفہ ہے، ہمارے لئے ایک حرم ہے اور وہ قم ہے عنقریب ہماری اولاد میں سے ایک خاتون وہاں دفن کی جائے گی جس کا نام فاطمہ ہوگا جو اس کی زیارت کمرے گا اس پر جنت واجب ہوگی۔

راوی کہتا ہے کہ امام علیہ السلام نے یہ حدیث اس وقت ارشاد فرمائی تھی کہ جب امام موسیٰ کاظم علیہ السلام ابھی پیدا نہیں ہوئے تھے۔

اس کے علاوہ ائمہ معصومین علیہم السلام اہل قم اور وہاں کے بعض بزرگوں کو اپنی عنایتوں کے سایہ میں رکھتے تھے ان کے لئے ہدیئے خلعتیں مثلاً انگوٹھی، کفن کا کپڑا بھیجا کرتے تھے۔ (۲۷) نیز بعض بزرگوں کے حق میں گر انقدر حدیثیں بیان فرمائی ہیں بطور نمونہ بعض حدیثیں مذکور ہیں:

۱- امام رضا علیہ السلام نے زکریا بن آدم سے اس وقت فرمایا کہ جب وہ قم سے باہر جانا چاہتے تھے: قم سے باہر نہ جاؤ (کیونکہ) خدا تمہاری وجہ سے اہل قم سے بلا کو دور رکھتا ہے جس طرح موسیٰ بن جعفر علیہ السلام کے وجود نے اہل بغداد سے بلا کو دور رکھا۔ (۲۸)

۲- امام صادق علیہ السلام نے عیسیٰ بن عبد اللہ قمی کے بارے میں فرمایا: تم ہمارے اہل بیت میں سے ہو۔ پھر حضرت نے فرمایا عیسیٰ بن عبد اللہ ایسے انسان ہیں جنہوں نے اپنی حیات و مہلت کو ہماری موت و زندگی سے ہم آہنگ کر لیا ہے۔ (۲۹)

۳- امام صادق علیہ السلام نے عمران بن عبد اللہ قمی سے فرمایا: خداوند عالم سے درخواست کرتا ہوں کہ تم کو اور تمہارے خاندان کو روز قیامت (جہاں کوئی سایہ نہیں ہوگا) اپنی رحمت کے سایہ میں قرار دے۔ (۳۰)

۲- اس قبیلہ نے اوائل بعثت میں یمن سے مدینہ ہجرت کی تھی اور آنحضرت پر ایمان لائے تھے اس قبیلہ کے بزرگ مالک بن عامر بن ہانی ہیں جنہوں نے جنگ قادسیہ میں اپنے ہدایت یافتہ ہونے اور بلند نفسی کا ثبوت پیش کیا آپ عبد اللہ اور احوص کے جد ہیں یہ دونوں بزرگوار قہم کے شیعوں کا مرکز بنانے میں بنیادی کردار رکھتے ہیں۔ (گنجینہ آثار قہم: ج/۱، ص/۱۳۷)

۳- معجم البلدان: ج/۴، ص/۳۹۷۔

۴- تاریخ قدیم قہم (حسن بن محمد بن حسن قہمی) ص/۲۴۵-۲۵۷، باتصرف۔

۵- گنجینہ آثار قہم: عباس فیضی۔ ج/۱، ص/۱۵۴

۶- گنجینہ آثار قہم: عباس فیض ج/۱، ص/۱۵۴۔

۷- گنجینہ آثار قہم: ج/۱، ص/۳۵۳۔

۸- مدرک سابق: ص/۱۶۲۔

۹- گنجینہ آثار قہم: ج/۱، ص/۱۶۲۔ اضافہ و تصرفات کے ساتھ

۱۰- بحار الانوار ج/۶۰، ص/۲۱۷۔

۱۱- معجم البلدان ج/۴، ص/۳۹۷۔

۱۲- بحار الانوار: ج/۶۰، ص/۲۰۷۔

۱۳- یہ حدیث اور اس قسم کی دوسری حدیثیں انسان کو حیران کر دیتی ہے کہ یہ کیسے ممکن ہے کہ پیغمبر اسلام صلی اللہ علیہ وآلہ وسلم نے جبرئیل سے دریافت کیا کہ یہ کون سی جگہ ہے؟ کیا العیاذ باللہ جبرئیل کو نبی صلی اللہ علیہ وآلہ سے زیادہ علم تھا؟ واضح ہے کہ اس کا جواب منفی میں ہوگا۔ تو پھر اس حدیث اور اس قسم کی دوسری حدیثوں کی توجیہ کیا ہوگی؟ اس سلسلے میں جب ہم تحقیقی نگاہ سے دیکھتے ہیں تو ہمیں معلوم ہوتا ہے کہ خود اسی موضوع پر بہت روایتیں موجود ہیں۔

کتاب اصول کافی جو شیعوں کی معتبر کتاب ہے اس میں ایک باب ہے جو کتاب الحج کے ابواب میں سے ایک باب ہے جس کا موضوع ہے: ”ان الائمة علیہم السلام اذا شاووا ان یعلمو علموا“ (یعنی ائمہ علیہم السلام جب معلومات حاصل کرنا چاہتے ہیں تب جانتے ہیں) اس موضوع کے تحت کلینی رحمہ اللہ نے تین حدیثیں ذکر فرمائی ہیں۔ جن میں سے ہر ایک کا مفہوم و منطوق یہی ہے کہ ائمہ موصوین علیہم السلام ہر وقت اپنے علوم و ہبی سے استفادہ نہیں کرتے ہیں۔ خود پیغمبر اسلام نے قضاوت کے سلسلے میں فرمایا کہ میں گواہ ہوں اور قسموں کے ذریعہ حکم نافذ کروں گا۔

لہذا اس قسم کے سوالات جو ائمہ معصومین علیہم السلام اور خود پیغمبر اسلام صلی اللہ علیہ وآلہ کیا کرتے تھے اس کا مقصد ہرگز یہ نہیں ہوتا تھا کہ انہیں اس امر کا علم نہیں ہے بلکہ حقیقت یہ ہے کہ وہ ہر جگہ اپنے علوم کو استعمال نہیں کرتے تھے بلکہ جب ان کی مشیت ہوتی تھی تب علم لدنی سے استفادہ فرماتے تھے۔ مترجم۔

۱۴- بحار الانوار: ج/۶۰، ص/۲۱۶۔

۱۵- مدرک سابق: ص/۱۲۴،

- ١٦- مدرک سابق: ص / ٢١٥-
- ١٧- مدرک سابق: ص / ٢١٣-
- ١٨- بحار الانوار: ج / ٦٠، ص / ٢١٨-
- ١٩- مدرک سابق
- ٢٠- مدرک سابق: ص / ٢١٧-
- ٢١- بحار الانوار: ج / ٦٠، ص / ٢٣١-
- ٢٢- مدرک سابق: ص / ٢١٣-
- ٢٣- مدرک سابق: ص / ٢١٦-
- ٢٤- بحار الانوار: ج / ٦٠، ص / ٢١٦-
- ٢٥- مدرک سابق: ص / ٢١٣-
- ٢٦- مدرک سابق: ص / ٢١٦-
- ٢٧- سفینه البحار: ج / ٢، ص / ٤٤٧-
- ٢٨- بحار الانوار: ج / ٦٠، ص / ٢١٧-
- ٢٩- معجم الرجال الحديث: ج / ١٣، ص / ٢١٤-
- ٣٠- مدرک سابق: ص / ١٥٨-

دوسری فصل

حضرت معصومہ سلام اللہ علیہا کی اجمالی زندگی

دل جس کے دیار میں مدینے کی خوشبو محسوس کرتا ہے۔ گویا مکہ میں درمیان صفا و مروہ دیدار یار کے لئے حاضر ہے، عطر بہشت ہر زائر کے دل و جان کو شاداب و بانشاط کر دیتا ہے۔ جس کے حرم میں ہمیشہ بہار ہے۔ بہار قرآن و دعا، بہار ذکر و صلوات، شب قدر کی یادگار بہاریں۔ دعا و آرزو کے گلدستے کی بہار جو تشنہ کام روحوں کو سیراب کر دیتی ہے، ہر خستہ حال مسافر زیارت کے بعد تھکن سے بیگانہ ہو جاتا ہے۔ ہر آنے والا شخص اس حرم میں قدم رکھنے کے بعد خود کو غریب محسوس نہیں کرتا۔ یہ کون ہے؟

اسے سب پہچانتے ہیں۔ وہ سب کے دلوں میں آشنا ہے اگر اس کا حرم و گنبد اور گلدستے آنکھوں کو نور بخشتے ہیں تو اس کی محبت و عشق، اس کی یادیں اور نام دلوں کو سکون بخشتے ہیں۔ کیونکہ یہ حرم، حرم اہل بیت ہے۔ مدفن یادگار رسول، نور چشم موسیٰ بن جعفر علیہم السلام، آئینہ نمائش عفت و پاکی، حضرت فاطمہ ثانی ہے۔ وہ کہ جو خود مکتب علومی کی تعلیم یافتہ اور خاندان نبوی کے اسرار میں سے ایک راز ہے جس کی ولادت سے قبل صادق آل محمد علیہم السلام نے اس کے آنے کی نوید دیدی تھی۔ خاندان زہرا علیہا السلام کی ایک دختر جو انہی کی طرح ولایت و امامت کی حامی تھی اور زینب کبریٰ علیہا سلام کی طرح شایستگی کی قافلہ سالار تھی اگر حضرت زینب علیا مقام کی فریادوں نے بنی امیہ کو رسوا کر دیا تو فاطمہ معصومہ (س) کی فریادوں نے بنی عباس کو، آپ کی مدینے سے مرو اور خراسان کی طرف الہی سیاسی حرکت در حقیقت زمانے کے طاغوت کے خلاف ایک سفر تھا۔ اگرچہ وہ اپنے بھائی اور امام زمان کی زیارت نہ کر سکیں لیکن اپنا پیغام پہنچا دیا۔

آپ نے خاندان پیغمبر صل اللہ علیہ وآلہ کے چند افراد اور مجاہدان اہلبیت کے ہمراہ مدینے سے سفر کر کے ثابت کر دیا کہ ہر زمانے میں مادی و طاغوتی طاقتیں اسلام حقیقی کے تربیت یافتہ جیالوں کے سامنے بولی ہیں۔ جیسا کہ حضرت زینب سلام اللہ علیہا نے یزید کے منہ در منہ فرمایا ”انی استصغرك“^(۱) میں تجھے حقارت کی نگاہ سے دیکھتی ہوں اور تجھے بہت ذلیل و رسوا سمجھتی ہوں۔ اگرچہ زینب دوراں کی حرکت منزل مقصود تک پہنچ سکی اور آخر کار دختر آفتاب اپنے اس پر برکت سفر میں دیدار حق کے لئے روانہ ہو گئی اور اپنی شہادت سے سب کو سو گوار بنا دیا۔ لیکن کچھ ہی زمانے کے بد دنیا اس عظیم سفر کے ثمرات کو مشاہدہ کرنے لگی، یہ اس وقت سمجھ میں آیا جب اس بے کراں کو ثر عترت کے صدقے میں علوم و معارف کے چشمے ابلنے لگے اور قمیہ حریم مقدس فاطمی اسلام کے حیات بخش معارف کے نشر کا مرکز قرار پا گیا اور دنیا کے ستمگروں کے خلاف علم کا محور بن گیا۔

یہ تمام چیزیں اس کی طلبگار ہیں کہ اس عظیم خاتون کی زندگی پر گفتگو کی جائے خصوصاً نوجوان نسل کو آپ سے آشنا کیا جائے۔ ہم اس پر مفتخر ہیں کہ اس سلسلے میں آپ کی زندگی اور فضائل کا اجمالی خاکہ اس فصل میں جمع آوری کر کے خاندان عصمت کے متوالوں کی خدمت میں پیش کر رہے ہیں۔

فاطمہ معصومہ سلام اللہ علیہا کون ہیں

آپ کا اسم مبارک فاطمہ اور القاب معصومہ، سستی^(۲)، اور فاطمہ کبریٰ ہیں۔ آپ کے والد ماجد ساتویں امام باب الحوائج حضرت موسیٰ بن جعفر علیہما السلام اور مادر گرامی نجمہ خاتون ہیں کہ جو امام رضا علیہ السلام کی بھی والدہ ماجدہ ہیں۔^(۳)

ولادت تا ہجرت

آپ نے پہلی ذی القعدہ ۱۷۳ ۶ھ میں مدینہ منورہ کی سرزمین پر اس جہان میں قدم رنجہ فرمایا اور ۲۸ سال کی مختصر سی زندگی میں دس^(۴) یا بارہ^(۵) ربیع الثانی ۲۰۱ھ میں شہر قم میں اس دار فانی کو وداع کر دیا۔

شہر مقدس کی طرف سفر مقدس

امام رضا علیہ السلام کے مجبوراً شہر مرو سفر کرنے کے ایک سال بعد ۲۰۱ھ قمری میں آپ اپنے بھائیوں کے ہمراہ بھائی کے دیدار اور اپنے امام زمانہ سے تجدید عہد کے قصد سے عازم سفر ہوئیں راستہ میں ساوہ پہنچیں لیکن چونکہ وہاں کے لوگ اس زمانے میں اہلبیت کے مخالف تھے لہذا حکومتی کارندوں کے سے مل کر حضرت اور ان کے قافلے پر حملہ کر دیا اور جنگ چھیڑ دی جس کے نتیجے میں حضرت کے ہمراہیوں میں سے بہت سارے افراد شہید ہو گئے^(۶) حضرت غم و الم کی شدت سے مریض ہو گئیں اور شہر ساوہ میں ناامنی محسوس کرنے کی وجہ سے فرمایا: مجھے شہر قم لے چلو کیونکہ میں نے اپنے بابا سے سنا ہے کہ آپ فرماتے تھے: قم ہمارے شیعوں کا مرکز ہے۔^(۷) اس طرح حضرت وہاں سے قم روانہ ہو گئیں۔

بزرگان قم جب اس مسرت بخش خبر سے مطلع ہوئے تو حضرت کے استقبال کے لئے دوڑ پڑے، موسیٰ بن خزرج اشعری نے اونٹ کی زمام ہاتھوں میں سنبھالی اور فاطمہ معصومہ (ص) اہل قم کے عشق اہلبیت سے لبریز سمندر کے درمیان وارد ہوئیں۔ موسیٰ بن خزرج کے شخصی مکان میں نزول اجلال فرمایا۔^(۸)

بی بی مکرمہ نے ۱۷ دنوں تک اس شہر امامت و ولایت میں زندگی گزاری اور اس مدت میں ہمیشہ مشغول عبادت رہیں اور اپنے پروردگار سے راز و نیاز کرتی رہیں اس طرح اپنی زندگی کے آخری ایام خضوع و خشوع الہی کے ساتھ بسر فرمائے۔

غروب ماہتاب

آخر کار وہ تمام جوش و خروش، ذوق و شوق نیز وہ تمام خوشیاں جو کواکب ولایت کے آنے سے اور دختر فاطمہ الزہرا سلام اللہ علیہا کی زیارت سے اہل قم کو میسر ہوئی تھیں یکایک نجمہ عصمت و طہارت کے غروب سے حزن و اندوہ کے سمندر میں ڈوب گئیں اور عاشقان امامت و ولایت عزادار ہو گئے۔

آپ کی اس ناہنگام وفات اور مرض، کے سلسلے میں کہا جاتا ہے کہ ساوہ میں ایک عورت نے آپ کو مسموم کر دیا تھا۔^(۹) دشمنان اہل بیت کا اس قافلے سے نبرد آزما ہونا اور اسی میں بعض حضرات کا جام شہادت نوش فرمانا اور وہ دیگر نامساعد حالات ایسے میں حضرت کا حالت مرض میں وہاں سے سفر کرنا، ان تمام باتوں کو مد نظر رکھتے ہوئے اس بات کو قبول کرنا بعید نہیں ہے۔ ہاں بی بی معصومہ نے حضرت زینب علیا مقام سلام اللہ علیہا کی طرح اپنے پر برکت سفر میں حقانیت رہبران واقعی کی امامت کی سند گویا پیش کر دی اور ماموں کے چہرہ سے مکرو فریب کی نقاب نوج لی قہرمان کربلا کی طرح اپنے بھائی کے قاتل کی حقیقت کو طشت ازبام کر دیا۔ فقط فرق یہ تھا کہ اس دور کے حسین علیہ السلام کو مکرو فریب کے ساتھ قتلگاہ بنی عباس میں لے جایا گیا تھا۔ اسی درمیان تقدیر الہی اس پر قائم ہوئی کہ اس حامی ولایت و امامت کی قبر مطہر ہمیشہ کے لئے تاریخ میں ظلم و ستم اور بے عدالتی کے خلاف قیام کرنے کا بہترین نمونہ قرار پا جائے اور ہر زمانے میں پیروان علی علیہ السلام کے لئے ایک الہام الہی قرار پائے۔

مراسم دفن

شعبانہ روز جزا کی وفات حسرت آیات کے بعد ان کو غسل دیا گیا۔ کفن پہنایا گیا پھر قبرستان بابلان کی طرف آپ کی تشییع کی گئی۔ لیکن دفن کے وقت محرم نہ ہونے کی وجہ سے آل سعد مشکل میں پھنس گئے آخر کار ارادہ کیا کہ ایک ضعیف العمر بزرگ بنام ”قادر“ اس عظیم کام کو انجام دیں، لیکن قادر حتی دیگر بزرگان اور صلحائے شیعہ اس امر عظیم کی ذمہ داری اٹھانے کے لائق نہ تھے کیونکہ معصومہ اہل بیت کے جنازے کو ہر کس و ناکس سپرد خاک نہیں کر سکتا ہے لوگ اسی مشکل میں اس ضعیف العمر بزرگ کی آمد کے منتظر تھے کہ ناگہاں لوگوں نے دو سواروں کو دیکھا کہ ریگزاروں کی طرف سے آرہے ہیں جب وہ لوگ جنازے کے نزدیک پہنچے تو نیچے اتر گئے پھر نماز جنازہ پڑھی اور اس ریحانہ رسول خدا کے جسد اطہر کو داخل سرداب (جو پہلے سے آمادہ تھا) دفن کر دیا۔ اور قبل اس کے کہ کسی سے گفتگو کریں سوار ہوئے اور روانہ ہو گئے اور کسی نے بھی ان لوگوں کو نہ پہچانا۔^(۱۰)

حضرت آیۃ اللہ العظمیٰ شیخ محمد فاضل لنکرانی مدظلہ العالی فرماتے ہیں کہ یہ دو بزرگوار دو امام معصوم رہے ہوں کہ جو اس امر عظیم کی انجام دہی کے لئے قم تشریف لائے ہوں۔

حضرت کو دفن کرنے کے بعد موسیٰ بن الحزرج نے حصیر و بوریہ کا ایک سائبان قبر مطہر پر ڈال دیا وہ ایک مدت تک باقی رہا۔ مگر جب حضرت زینب دختر امام محمد تقی علیہ السلام قم تشریف لائیں تو مقبرے پر اینٹوں کا قبہ تعمیر کرایا۔^(۱۱)

۱۔ خطبہ حضرت در شام

۲۔ سیدہ اور سردار کے معنی میں استعمال ہوتا ہے۔

۳۔ دلائل الامامہ ص / ۳۰۹۔

۴۔ وسیلہ المعصومہ بنقل نزهة الابرار۔

۵۔ مستدرک سفینة البحار ج / ۸ ص / ۲۵۷۔

۶۔ زندگانی حضرت معصومہ / آقائے منصوری: ص / ۱۴، بنقل از ریاض الانساب تالیف ملک الکتاب شیرازی۔

۷۔ دریائے سخن تالیف سقزادہ تہریزی: ص / ۱۲، بنقل از ودیہ آل محمد صل اللہ علیہ وآلہ / آقائے انصاری۔

۸۔ تاریخ قدیم قم ص / ۲۱۳۔

۹۔ وسیلہ المعصومیہ: میرزا ابوطالب بیوک ص / ۶۸، الحیاء السیاسة للامام الرضا علیہ السلام: جعفر مرتضیٰ عاملی ص / ۴۲۸، قیام سادات علوی: علی اکبر تشید ص / ۱۶۸۔

۱۰۔ تاریخ قدیم قم ص / ۲۱۴۔

۱۱۔ سفینة البحار ج / ۲، ص / ۳۷۶۔

تیسری فصل

حضرت فاطمہ معصومہ علیہا السلام کے فضائل و مناقب

چونکہ ائمہ طاہرین اور اولیاء دین کی معرفت ان کے نفسانی فضائل و کمالات کی معرفت حاصل کرنا ہے نہ یہ کہ فقط اجمالی زندگی کی آشنائی ہی پر اکتفا کیا جائے لہذا کہیمہ اہل بیت علیہم السلام کی زندگی کے اجمالی خاکے کو بیان کرنے کے بعد آپ کے بعض فضائل و مناقب پیش کرنے کی سعادت حاصل کر رہا ہوں۔

خاندانی شرافت

آپ کی فضیلتوں میں سے ایک بہت بڑی فضیلت بیت وحی اور کاشانہ رسالت و امامت سے آپ کا نسب ہے۔ آپ دختر رسول اللہ صلی اللہ علیہ وآلہ، دختر ولی خدا، خواہر ولی اللہ، عمہ (پھوپھی) ولی اللہ ہیں اور یہ امر خود تمام فضائل و کمالات معنوی و روحانی کا سرچشمہ ہے کہ آپ کی زندگی ائمہ معصومین علیہم السلام کے جواریں گزری ہے، مثلاً امام موسیٰ کاظم علیہ السلام اور امام علی رضا علیہ السلام اور ایسے راہ نور و سعادت کے رہنماؤں کی تعلیمات سے بہرہ مند ہونا خود آپ کی بلندی روح اور مقام علمی و رفعت علمی کے لئے ایک اساسی عامل ہے۔ اس بنیاد پر ہم آپ کو فضائل اہلبیت علیہم السلام کا نمونہ کہہ سکتے ہیں۔

آپ کی عبادت

قرآن مجید کی صریح آیت ﴿وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ﴾^(۱) (ہم نے جن و انس کو فقط اپنی عبادت کے لئے پیدا کیا ہے۔ تاکہ اس راہ میں کمال حاصل کر کے ہم سے نزدیک ہوں) کے پیش نظر ہدف خلقت انسان فقط عبادت الہی ہے وہ حضرات جو اس ہدف کی حقیقت سے روشناس ہیں وہ مرتبہ عالی تک پہنچنے کے لئے جو اطمینان و نفس مطمئنہ کا حصول ہے کسی بھی زحمت کو زحمت نہیں سمجھتے ہیں اور اپنی زندگی کے بہترین لمحات کو بارگاہ ایزدی میں عبادت و راز و نیاز کا زمانہ سمجھتے ہیں۔ رات کے سناٹے میں اپنے محبوب کی دہلیز پر سر نیاز خم کر دیتے ہیں اور زبان دل سے ہم کلام ہو کر والہانہ انداز میں محور راز و نیاز ہوتے ہیں نیز ہمیشہ اس بات کی خواہش رکھتے ہیں کہ نماز و راز و نیاز کی حالت میں اس سے ملاقات کریں تاکہ اس آیت کہیمہ ﴿يَا أَيُّهَا النَّفْسُ الْمُطْمَئِنَّةُ ارْجِعِي إِلَىٰ رَبِّكِ رَاضِيَةً مَّرْضِيَةً﴾^(۲) کے مصداق قرار پائیں۔

بندگی اور عبادت الہی کا ایک عالی ترین نمونہ کہہ سکتے ہیں۔ بیت فاطمہ معصومہ علیہا السلام ہیں۔ وہ ۱۷ دنوں کا قیام اور دختر عبد صالح یعنی امام موسیٰ کاظم علیہ السلام کی لخت جگر کی وہ یادگار عبادت، خضوع و خشوع، شب زندہ داریہ تمام چیزیں آپ کی بندگی و عبادت کا ایک گوشہ ہیں وہ بیت النور اور معبد و محراب اس صفیۃ اللہ کی عبادتوں کی یادگار ہے۔ اسی راز و نیاز کی برکتوں سے لخت جگر باب الحوائج نے قیامت تک کے لئے عاشقان عبادت و ولایت کی ہدایت کی راہیں کھول دیں۔

آپ کی عبادت گا موسیٰ بن خزرج کے دولت سرا میں تھی اور آج بھی یہ حجرہ میدان میر خیابان چہار مردان نزد مدرسہ ستیہ موجود ہے کہ جو مہمان اہلبیت علیہم السلام کی زیارت گاہ ہے۔

عالمہ و محدثہ اہل بیت علیہم السلام

اسلامی فرہنگ میں سچے محدثوں کی ایک خاص عزت و حرمت رہی ہے۔ راویوں اور محدثوں نے گنجینہ معارف اسلامی اور مکتب تشیع کے گرانمایہ ذخیروں نیز اسلام کے غنی فرہنگ کی حفاظت کی خاطر ایک نمایاں کردار پیش کیا یہ افراد اسرار آل رسول صلی اللہ علیہ وآلہ اور امانت الہی کے امین و محافظ تھے۔

ایک بلند ترین عنوان کہ جو آپ کے علمی مرتبے اور آپ کی معرفت کا شاہکار وہ یہ ہے کہ آپ کو ”محدثہ“ کہا جاتا ہے بزرگان علم حدیث بلا جھجھک آپ سے منقول احادیث کو قبول فرماتے ہیں اور اس سے استناد کرتے ہیں۔ کیونکہ آپ مورد وثوق و اطمینان افراد کے علاوہ کسی دوسرے سے حدیث نقل نہیں فرماتی تھیں۔ ہم مناسب موقع پر ان احادیث میں سے بعض کو بعنوان نمونہ ذکر کریں گے۔

آپ معصومہ ہیں

اگرچہ مقام عصمت (گناہوں سے محفوظ رہنا در حالیکہ اس کی قدرت رکھتا ہو) ایک خاص رتبہ ہے جو انبیاء کرام اور ان کے اوصیاء و خصوصاً چہارہ معصومین علیہم السلام سے مختص ہے۔ لیکن بہت سارے ایسے افراد تاریخ کے دامن میں محفوظ ہیں جنہوں نے خداوند عالم کی مخلصانہ بندگی و اطاعت نیز صدق و طہارت کی راہ پر گامزن ہونے کی وجہ سے تقویٰ اور وحی طہارت حاصل کر کے گناہ اور اخلاقی برائیوں سے دوری اختیار کر لی اور اپنی روح کے دامن کو ناپاکی کے دھبے سے بچالیا۔

فاطمہ معصومہ (س) جو مکتب ائمہ (ع) کی تربیت یافتہ اور صاحبان آیت تطہیر کی یادگار ہیں، طہارت و پاکیزگی نے اس منزل معراج کو طے کیا کہ خاص (۳) و عام نے آپ کو معصومہ کا لقب دیدیا۔ یہاں تک کہ بعض بزرگ علماء آپ کو طہارت ذاتی کا حامل اور تالی تلو معصومین علیہم السلام سمجھتے پینچنانچہ امام رضا علیہ السلام نے فرمایا:

من زار المعصومة بقم فقد زارني^(۴)

یعنی جو قم میں فاطمہ معصومہ کی زیارت کرے اس نے گویا میری زیارت کی ہے نیز زیارت دوم جو آپ کے لئے وارد ہوئی ہے اس کا ایک ٹکڑا یہ ہے: السلام علیک ایہا الطاهرة الحميدة البرة الرشيدة التقية و النقية^(۵) یعنی سلام ہو آپ پر اے پاکیزہ و ستائش شدہ، نیک کردار، ہدایت یافتہ، پرہیزگار اور با صفا خاتون۔

کہیمۃ اہل بیت علیہم السلام

انسان عبادت و بندگی خداوند عالم کے نتیجے میں اس حد تک پہنچ سکتا ہے کہ مظہر ارادہ حق اور واسطہ فیض الہی قرار پا جائے، یہ ذات اقدس الہ کی عبودیت کا ثمرہ ہے چنانچہ خداوند عالم حدیث قدسی میں فرماتا ہے:

انا اقول للشیء کن فیکون اطعنی فیما امرتک اجعلک تقول للشیء کن فیکون^(۶) اے فرزند آدم میں کسی چیز کے لئے کہتا ہوں کہ ہو جا! پس وہ وجود میں آجاتی ہے، تو بھی میرے بتائے ہوئے راستوں پر چل میں تجھ کو ایسا بنا دوں گا کہ کہے گا ہو جا! وہ شیء موجود ہو جائے گی۔

امام صادق علیہ السلام نے بھی فرمایا:

العبودية جوهرة کنهها الربوبية^(۷)

یعنی خدا کی بندگی ایک گوہر ہے جس کی نہایت اور اس کا باطن موجودات پر فرمانروائی ہے۔

اولیاء خدا جنہوں نے بندگی و اطاعت کی راہ میں دوسروں سے سبقت حاصل فرمائی اور اس راہ کو خلوص کے ساتھ طے کیا وہ اپنی با برکت زندگی میں بھی اور اس عارضی زندگی کے بعد بھی منشاء کرامات و عنایات ہیں۔ جو ان کی پاکیزہ زندگی کا نتیجہ ہے۔ قدیم الایام سے آستان قدس فاطمی ہزاروں کرامات و عنایات ربانی کا مرکز و معدن رہا ہے، کتنے نا امید قلوب فضل و کرم الہی کی امیدوں سے سرشار اور کتنے تہی داماں افراد رحمت ربوبی سے اپنی جھولی بھر کر، اور کتنے ہر جگہ سے نا امید افراد اس در پر آکر خوشحال و شادمان ہو کر کہیمۃ اہلبیت سلام اللہ علیہا کے فیض و کرم سے فیضیاب ہوتے ہوئے لوٹے ہیں اور اولیاء حق کی ولایت کے سایہ میں مستحکم ایمان کے ساتھ اپنی زندگی کی بنیاد ڈالی ہے۔ یہ تمام چیزیں اسی کنیز خدا کی عظمت روحی اور بے کراں منبع فیض و کرم خداوندی کی نشانی ہیں عنقریب آپ کی کرامت کے نمونے ذکر کئے جائیں گے۔

مقام شفاعت

اس میں کوئی شک نہیں ہے کہ حق شفاعت اور اس مقام عظیم تک پہنچنا ہر کس و ناکس کے بس کی بات نہیں بلکہ اس کے لئے ایک خاص اہلیت کی ضرورت ہے، کیونکہ خداوند عالم ایسے لوگوں کی شفاعت قبول کرتا ہے کہ جنہیں اس کی طرف سے اجازت حاصل ہے۔ یومئذ لا تنفع الشفاعة الا من اذن له الرحمن^(۸) اس دن کسی کی شفاعت سودمند نہ ہوگی مگر جسے رحمن اجازت دے گا۔ اور یہ اذن ان لوگوں کو ملتا ہے کہ جو قرب الہی کے مرتبہ عالی اور مخلصانہ بندگی پروردگار کو حاصل کر چکے ہیں ان میں انبیاء و ائمہ معصومین سرفہرست ہیں اور ان کے بعد خالص بندگان الہی اور اولیاء مقرب ایزدی ہیں۔ ان میں سے ہر ایک اپنے حد و مقام اور اپنے درجہ معنوی کے مطابق شفاعت کا حق رکھتے ہیں۔ مثلاً علما، شہداء اور ائمہ معصومین علیہم السلام کے شائستہ فرزند۔ انہی لوگوں میں سے کہ جن کی شفاعت کے حق کی روایات میں تصریح ہوئی ہے وہ فاطمہ معصومہ سلام اللہ علیہا ہیں۔

امام صادق علیہ السلام فرماتے ہیں:

تدخل بشفاعتها شيعتى الجنة باجمعهم^(۹) یعنی ان (فاطمہ معصومہ) کی شفاعت سے ہمارے سارے شیعہ جنت میں داخل ہو جائیں گے۔

آپ کی زیارت میں امام معصوم کے حکم کے مطابق کہا جاتا ہے کہ یا فاطمة اشفعی لی فی الجنة۔ یعنی اے فاطمہ جنت میں ہماری شفاعت فرمائیے۔ یہ جملہ خود آپ کی عظمت اور رفعت مقام، جلالت قدر کو بیان کر رہا ہے کہ آپ شفیعہ روز جزا ہیں، چنانچہ اسی زیارت کے دوسرے ٹکڑے میں آیا۔ فان لک عند اللہ شاء نا من الشان^(۱۰) یعنی ہم جو آپ سے شفاعت کی بھیک مانگ رہے ہیں اس کی وجہ یہ ہے کہ آپ خد کے محضر میں ناقابل بیان شان و منزلت کی حامل ہیں جو زمینوں کے باسیوں کے لئے قابل تصور نہیں ہے فقط خدا، پیامبر اور اوصیاء طاہرین اس سے واقف ہیں۔

فضیلت زیارت

وہ روایتیں جو آپ کی زیارت کے سلسلے میں وارد ہوئی ہیں آپ کے فضائل کی بہترین سند ہیں کیونکہ ائمہ معصومین علیہم السلام نے اپنے پیروکاروں کو اس مرقد مطہر و منور کی زیارت کی تشویق فرمائی ہے نیز اس کا بہت عظیم ثواب بیان فرمایا ہے یہ ثواب ایسا ہے کہ جو امام موسیٰ کاظم علیہ السلام کی اولاد میں امام رضا علیہ السلام کے بعد فقط آپ ہی کے سلسلے میں کتابوں میں ملتا ہے۔ ہم یہاں فقط چند روایات ذکر کرتے ہیں۔

۱۔ امام رضا علیہ السلام نے فرمایا: من زارها فله الجنة^(۱۱) یعنی جو ان (فاطمہ معصومہ) کی زیارت کرے گا وہ بہشت کا حقدار

۲۔ امام محمد تقی علیہ السلام نے فرمایا: من زارها قبر عمتی بقم فله الجنة^(۱۲) یعنی جو قم میں ہماری پھوپھی کی زیارت کرے گا اس کے لئے جنت ہے۔

۳۔ امام رضا علیہ السلام نے فرمایا: من زارها عارفا بحقها فله الجنة^(۱۳) جو ان (فاطمہ معصومہ) کی زیارت ان کے حق کو پہچانتے ہوئے کرے گا وہ بہشت کا حق دار ہے۔

۴۔ امام جعفر صادق علیہ السلام نے فرمایا: قال الامام الصادق عليه السلام : ان لله حرما و هو مكة وللرسول حرما و هو المدينة و لاميرالمومنين حرما و هو الكوفة و لنا حرما و هو قم و ستدفن فيه-امرة من ولدى تسمى فاطمة من زارها وجبت له الجنة (قال عليه السلام ذالك و لم تحمل بموسى امة)^(۱۴)

خدا کے لئے ایک حرم ہے اور وہ مکہ ہے رسول کے لئے ایک حرم ہے اور وہ مدینہ ہے، امیرالمومنین کے لئے ایک حرم ہے اور وہ کوفہ ہے ہمارے لئے ایک حرم ہے اور وہ قم ہے، عنقریب وہاں میری اولاد میں سے ایک خاتون دفن کی جائے گی جس کا نام فاطمہ ہوگا۔ امام علیہ السلام نے یہ حدیث اس وقت ارشاد فرمائی کہ جب امام موسیٰ کاظم علیہ السلام کی والدہ حاملہ بھی نہ ہوئی تھیں۔ جو بھی اس کی زیارت کرے گا اس پر جنت واجب ہوگی۔

اس روایت سے خصوصا اس نکتہ کو مد نظر رکھتے ہوئے کہ امام موسیٰ کاظم علیہ السلام کی ولادت سے قبل یہ حدیث صادر ہوئی بخوبی اندازہ ہوتا کہ حضرت فاطمہ معصومہ کا قم میں دفن ہونا خداوند عالم کے اسرار میں سے ایک سرخفی ہے اور اس کا تحقق مکتب تشیع کی حقانیت کی ایک عظیم دلیل ہے۔

۱۔ سورہ ذاریات آیہ / ۵۷۔

۲۔ سورہ فجر آیہ / ۲۷، ۲۸۔

۳۔ آیہ اللہ حسن زادہ عالمی نے حضرت فاطمہ معصومہ سلام اللہ علیہا کی شخصیت کی تحقیقی کانفرنس میں دانشگاہ قم میں بیان کرتے ہوئے فرمایا۔

۴۔ ناسخ التواریخ ج/ ۷ ص ۳۳۷۔

۵۔ انوار المشعین: شیخ محمد علی قلی ص / ۲۱۱۔

۶۔ مستدرک الوسائل ج/ ۲، ص / ۲۹۸۔

۷۔ مصباح الشریعة باب ۱۰۰۔

۸۔ سورہ طہ / ۱۰۵۔

٩- سفينة البحار ج ٢ / ص ٣٧٦ -

١٠- بحار الانوار ج ١٠٢ / ص ٢٦٦ -

١١- بحار الانوار ج ١٠٢ / ص ٢٦٥ -

١٢- مدرک سابق -

١٣- بحار الانوار ج ١٠٢ / ص ٢٦٦ -

١٤- بحار الانوار ج ١٠٢ / ص ٢٦٧ -

چوتھی فصل

حضرت معصومہ علیہا السلام سے منقول روایتیں

قال رسول الله صلى الله عليه وآله :

انی تارک فیکم الثقلین کتاب اللہ و عترتی ما ان تمسکتہما لن تضلوا (۱)

پیغمبر اسلام اپنی زندگی کے آخری لمحات میں امت کے درمیان فتنہ و نفاق کی موجوں کو بخوبی دیکھ رہے تھے، آپ اسلامی معاشرے کے مستقبل کے لئے نگراں تھے۔ انہی باتوں کو مد نظر رکھتے ہوئے نفاق و فریب کے پردے کو چاک کرنے کی خاطر اپنے ہدایت گر پیغام کے ذریعہ متلاطم موجوں کے درمیان کشتی نجات کو پہنچوا کر ساحل نجات کو سب کے لئے آشکار کر دیا۔

آپ کا آخری پیغام حدیث ثقلین کے علاوہ کچھ اور نہ تھا جس میں آپ نے اپنے پیروکاروں کی ہدایت کو قرآن و عترت سے متمسک رہنے میں مرہون قرار دیا اور فقط انہی دونوں کو شریعت کا اساسی محور قرار دے کر بقاء دینداری کا تہا عامل قرار دیا۔

یہ تمام باتیں فقط اس لئے تھیں کہ قرآن مجید کے نورانی احکام و معارف روشن ہو جائیں، بدعتوں اور دنیا پرستوں کی شیطانی افکار کا سدباب ہو جائے کیونکہ قرآنی معارف حقائق دینی کے صادق عارفوں سے حاصل کئے گئے ہیں جو دینی معاشرے کو اس کتاب کے حیات بخش سرچشمے سے سیراب اور منافق و بدعت گزار افراد کو تاریخ کی رہگذر میں اپنے مقاصد شوم تک پہنچنے سے محروم کرتی ہے۔

لیکن اندھرے کے پجاریوں نے اس موقع پر ضعیف الایمان افراد کی مدد سے ”حسبنا کتاب اللہ“ کا ایک بدترین نعرہ بلند کر دیا۔ اس کے بعد اس شوم ہدف تک پہنچنے کے لئے نبی کی کتنی نورانی حدیثیں جلائی گئیں۔ کتنے گرانہا موتیوں نے صدف صدر میں دم توڑ دیا۔ کتنے محدثین نے زمانے کے ظلم و جور سے زبان پرتالے لگا لئے اور دیار وحی سے نکال دئے گئے اور انھوں نے صحرائے غربت میں عترت کی محبت میں دم توڑ دیا۔ میثم کی زبان، رشید ہجری کے کئے دست و پا، ابوذر کی شہر ربزہ کی در بدری خود انتہائے ظلم کی گواہ ہے کہ اہلبیت اور ان کے پیروکاروں پر کتنا ظلم ڈھایا گیا۔

لیکن آل محمد علیہم السلام کی اس غربت کے دور میں راہ حق کے منادی راویان شیعہ خاموش نہ بیٹھے بلکہ حالات کی ہواؤں کا رخ موڑتے ہوئے فضائل و احادیث عترت کی ترویج کرتے رہے اور ایک دن وہ بھی آیا کہ وہ سیاہ راتیں تمام ہو گئیں۔ حدیث پر لگے خود ساختہ قوانین ختم ہو گئے قرآن و عترت نے اپنی حقیقی جگہ پالی، سچے حاملان وحی کے لئے ایک موقع فراہم ہوا اور امام محمد باقر و امام جعفر صادق علیہما السلام کے زمانے میں علوم اہلبیت کا فیاض سرچشمہ ابلنے لگا، تشنگان معارف الہی کو قرآن و عترت کے شربت روح افزا سے سیراب ہونے لگے۔

اسی زمانے سے مکتب امامت کے تربیت یافتہ جیالوں نے خاندان رسالت کی حدیثوں کے ثبت و نشر پر کمر ہمت باندھ لی اور ائمہ معصومین کے قیمتی آثار کی ترویج کے ذریعہ معاشرے کے اعتقادی اصولوں اور دینی ارزشوں کی پائگاہ کو استحکام بخش دیا۔ تاریخی رہگذر کے مختلف زمانے میں امت اسلام کی دینی شخصیت کو محفوظ رکھتے ہوئے شریعت نبوی اور مکتب علوی کی پاسداری کی

انہی ولایت و امامت کے گراندھڑانے کے امانتدار سپاہیوں میں سے ایک عظیم محافظ محدث آل طہ حضرت فاطمہ معصومہ سلام اللہ علیہا ہیں جنہوں نے ولایت کے بارے میں بہت ساری روایتیں نقل فرمائی ہیں۔ جن میں سے بعض کا ذکر مقصود ہے۔

(۱) حدیث غدیر و منزلت

عن فاطمہ بنت علی بن موسیٰ الرضا حدیثی فاطمہ و زینب و ام کلثوم بنات موسیٰ بن جعفر علیہ السلام قلن حدثنا فاطمہ بنت جعفر بن محمد الصادق، حدیثی فاطمہ بنت محمد بن علی، حدیثی فاطمہ بنت علی بن الحسین، حدیثی فاطمہ و سکینة ابنا الحسین بن علی عن ام کلثوم بنت فاطمہ بنت النبی صلی اللہ علیہ و آلہ و سلم عن فاطمہ بنت رسول اللہ صلی اللہ علیہ و آلہ و سلم یوم غدیر خم: من کنت مولاه فعلی مولاه و قولہ صلی اللہ علیہ و آلہ و سلم: انت منی بمنزلتہ ہارون من موسیٰ۔ (۲)

ترجمہ: امام علی بن موسیٰ الرضا علیہ السلام کی دختر فاطمہ، امام موسیٰ کاظم علیہ السلام کی بیٹیوں فاطمہ (معصومہ سلام اللہ علیہا) زینب اور ام کلثوم سے نقل فرماتی ہیں کہ ان لوگوں نے فرمایا کہ ہم سے فاطمہ بنت جعفر صادق علیہ السلام نے ان سے فاطمہ بنت محمد بن علی نے ان سے فاطمہ بنت علی بن الحسین نے ان سے امام حسین بن علی علیہم السلام کی دو بیٹیوں فاطمہ اور سکینہ نے انہوں نے ام کلثوم دختر فاطمہ بنت پیغمبر صلی اللہ علیہ و آلہ و سلم سے نقل فرمایا ہے کہ فاطمہ بنت رسول اللہ صلی اللہ علیہ و آلہ و سلم نے (لوگوں سے پوچھا) کہا: کیا تم نے پیغمبر اسلام صلی اللہ علیہ و آلہ و سلم کی غدیر خم کے دن کی فرمائش ”من کنت مولاه فعلی مولاه“ (جس کا میں مولاء ہوں پس اس کے علی مولاء ہیں) اور ان کے قول انت منی بمنزلتہ ہارون من موسیٰ (اے علی تم کو مجھ سے وہی نسبت ہے کہ جو ہارون کو موسیٰ سے تھی) کو فراموش کر دیا؟

(۲) حدیث حب آل محمد علیہم السلام

حضرت فاطمہ معصومہ علیہا السلام فاطمہ بنت امام جعفر صادق علیہ السلام سے وہ فاطمہ بنت امام باقر علیہ السلام سے وہ فاطمہ بنت امام سجاد علیہ السلام سے وہ فاطمہ بنت امام حسین علیہ السلام سے وہ زینب بنت امیر المومنین علیہ السلام وہ فاطمہ الزہراء

سلام اللہ علیہا سے نقل فرماتی ہیں کہ رسول خدا صلی اللہ علیہ وآلہ وسلم نے فرمایا: الا و من مات علی حب آل محمد مات شہیداً (آگاہ ہو جاو کہ جو آل محمد کی محبت پر مرے گا وہ شہید مرا ہے۔) (۳)

(۳) حضرت علی علیہ السلام اور ان کے شیعوں کی قدر و منزلت

فاطمہ معصومہ علیہا السلام (اسی مذکورہ سند سے) فاطمہ زہرا سلام اللہ علیہا سے نقل فرماتی ہیں کہ پیغمبر خدا صلی اللہ علیہ وآلہ وسلم نے فرمایا: جب شب معراج میں بہشت میں داخل ہوا تو ایک قصر دیکھا جس کا ایک دروازہ یا قوت اور موتی سے آراستہ تھا اس کے دروازے پر ایک پردہ آویزاں تھا میں نے سر اٹھا کر دیکھا تو اس پر لکھا تھا لا الہ الا اللہ محمد رسول اللہ علی ولی القوم (خدا کے علاوہ کوئی لائق پرستش نہیں محمد اللہ کے رسول اور علی لوگوں کے رہبر ہیں۔) اور اس کے پردہ پر لکھا تھا بخ بخ من مثل شیعة علی خوشحال خاشا بحال علی علیہ السلام کے شیعوں جیسا کون ہے؟ میں اس قصر میں داخل ہو وہاں ایک قصر دیکھا جو عقیق سرخ سے بنا تھا اس کا دروازہ چاندی کا تھا جو زبرجد سے مزین تھا اس در پر بھی ایک پردہ آویزاں تھا میں نے سر اٹھا کر دیکھا تو اس پر لکھا تھا محمد رسول اللہ علی وصی المصطفیٰ محمد خدا کے رسول اور علی مصطفیٰ کے وصی ہیں اس کے پردہ پر مرقوم تھا بشر بشیعة علی بطیب المولد علی شیعوں کو حلال زادہ ہونے کی مبارک باد دیدو میں داخل ہوا تو وہاں زبرجد سے بنا ہوا ایک محل دیکھا جس سے بہتر میں نے نہیں دیکھا تھا اس محل کا دروازہ سرخ یا قوت کا تھا جو موتیوں سے مزین تھا اس پر ایک پردہ لٹکا تھا میں نے سر اٹھا یا تو دیکھا کہ پردہ پر لکھا ہے شیعة علی ہم الفائزون یعنی علی کے شیعه ہی کامیاب ہیں، میں نے جبرئیل سے سوال کیا کہ یہ محل کس کا ہے جبرئیل نے کہا آپ کے چچا زاد بھائی، وصی و جانشین حضرت علی بن ابیطالب علیہ السلام کا ہے قیامت کے دن سب بجز علی کے شیعوں کے ننگے پاؤں وارد ہوں گے۔ (۴)

(۴) قم دیار ابرار

جب حضرت معصومہ ساوہ میں مریض ہوئیں تو قافلے والوں سے کہا کہ مجھے قم لے چلو میں نے اپنے بابا سے سنا ہے کہ قم ہمارے شیعوں کا مرکز ہے۔ (۵)

۱۔ بحار الانوار ج / ۲۳ ص / ۱۴۱۔

۲۔ الغدیر ج / ۱، ص ۱۹۶۔

۳۔ آثار الحجۃ محمد رازی ص / ۹، نقل از اللؤلؤ الثمینہ ص / ۲۱۷۔

۴- بحارج / ۶۸، ص / ۷۶-

۵- وديعه آل محمد آفای انصاری ص ۱۲ نقل از دریای سخن سقا زاده تبریزی -

پانچویں فصل: کہمہ اہل بیت کی کرامتیں

چونکہ حضرت فاطمہ معصومہ سلام اللہ علیہا اس خاندان کی چشم و چراغ ہیں جس کے لئے زیارت جامعہ میں ان کو مخاطب کرتے ہوئے یہ جملہ ملتا ہے ”عادتکم الاحسان و سجتکم الکریم“ احسان آپ کی عادت اور کرم آپ کی فطرت ہے۔ (۱) لہذا بہت ساری کرامتیں آستانہ مقدس سے ظاہر ہوئیں جس سے بزرگوں میں ملا صدر آیہ اللہ بروجردی جیسے افراد سے لے کر دور و دراز ملکوں سے آنے والے عاشقان ولایت جو زیارت کی غرض سے آئے سب کے سب آپ کی کریمانہ فطرت، لطف و احسان سے فیضیاب ہوئے لیکن افسوس کہ یہ تمام کرامتیں محفوظ نہیں ہیں ہم بعنوان نمونہ چند کرامتوں کو ذکر کرتے ہیں:

حضرت آیہ اللہ العظمیٰ اراکی سے منقول کرامتیں

حضرت آیت اللہ العظمیٰ اراکی قدس اللہ نفسہ الزکیہ خود اپنے بارے میں فرماتے ہیں کہ ایک دفعہ میرے ہاتھ میں ورم کی کیفیت پیدا ہو گئی اور جلد پھٹنے لگی یہاں تک کہ میں وضو کرنے سے بھی معذور ہو گیا مجبوراً تیمم کرتا تھا۔ اس سلسلے میں تمام علاج و معالجہ بے کار ثابت ہوا آخر کار حضرت معصومہ سلام اللہ علیہا سے متوسل ہوا مجھے الہام ہوا کہ دستانہ استعمال کروں میں نے ایسا کیا کچھ دنوں بعد میرا ہاتھ بالکل ٹھیک ہو گیا۔

مرحوم اعلیٰ اللہ مقامہ نے فرمایا کہ جناب حسن احتشام (۲) آقای شیخ ابراہیم صاحب الزمانی تبریزی (جو ایک نیک اور مخلص انسان تھے) سے نقل کرتے ہیں کہ میں نے ایک دن خواب میں دیکھا کہ میں زیارت کے لئے مشرف ہوا ہوں جیسے داخل ہونا چاہا تو حرم کے خدام نے کہا کہ حرم بند ہے چونکہ حضرت فاطمہ الزہراء اور جناب معصومہ ضریح میں محو گفتگو ہیں اور کسی کو اندر جانے کی اجازت نہیں ہے میں نے کہا سیدہ سلام اللہ علیہا میری ماں ہیں میں ان کے لئے مجرم ہوں تو پھر لوگوں نے مجھے اندر جانے کی اجازت دیدی اندر جانے کے بعد میں نے دیکھا کہ یہ دونوں بیبیاں تشریف فرما ہیں اور بالائے ضریح محو گفتگو ہیں تمام باتوں میں ایک بات یہ بھی تھی کہ حضرت معصومہ سلام اللہ علیہا حضرت زہرا سلام اللہ علیہا سے فرما رہی ہیں کہ سید جعفر احتشام نے میری مدح کی ہے ظاہراً وہ حضرت کی مدح کر رہے تھے۔

آقای شیخ ابراہیم نے یہ خواب میں اہل نبر کے دورہ والے جلسے میں پیش کیا وہاں جناب جعفر احتشام بھی موجود تھے حاج احتشام نے کہا ان اشعار کا کچھ حصہ آپ کو یاد بھی ہے کہا ہاں ”دخت موسیٰ بن جعفر“ جیسے ہی شیخ ابراہیم سے سنارونے لگے اور کہنے لگے کہ ہاں یہ میرے اشعار میں سے ہیں۔
ہم اس کلام کو بطور کامل یہاں ذکر کرتے ہیں:

ای خاک پاک قم چہ لطیف و معطری
خاکی ولی ز ذوق و صفا بند گوہری

گوہر کجا و شان تو نبود عجیب اگر
گویم ز قدر و منزلت از عرش برتری

بس باشد این مقام ترائی زین قم
مدفن برای دختر موسیٰ بن جعفری

ای بانوی حریم امامت کہ مام دہر
نازادہ بعد فاطمہ یک ہم چون دختری

یا فاطمہ حریم خدا بضعتہ بتول
محبوبہ مکرمہ حی داوری

ہستی تو دخت موسیٰ و اخت رضایقین
گردوں ندیدہ ہم چون پدر ہم برادری

فخر امام ہفتم و ہشتم کہ از شرف

وی رایگانہ دختر و آن را تو خواہری

مریم کہ حق ز جملہ زنہائش برگزید
شایستہ نیست آنکہ کند با تو ہمسری

از لطف خاص و عام تو ای عصمت اللہ
بر عاصیان شفیعہ فردای محشری

صد حیف یوم طف نبودی بگر بلا
بینی بنات فاطمہ با حال مضطری

زینب کشید نالہ کہ یا ایہا الرسول
بین بہرمانماندہ نہ اکبر نہ اصغیری

و آن یک شکستہ بازو و آن یک دریدہ گوش
و آن دیگری بہ چنگ لتیم ستمگری

یا فاطمہ بجان عزیز برادرت
بر احتشام لطف نما قصر اخضری

سید جعفر احتشام ایک کیفیت اور مخصوص انداز میں مصائب پڑھا کرتے تھے اور خود بھی بہت زیادہ روتے تھے آپ کے فرزند حسن احتشام فرماتے ہیں کہ میں نے اپنے والد ماجد سے کہا کہ دیگر شعراء کی طرح آپ بھی اپنا تخلص پیش کیا کیجئے لیکن انہوں نے میری عرض قبول نہیں کی کافی اصرار و گزارش کے بعد ایک شعر پڑھا جو اسی نظم کا مقطع ہے۔

یعنی ای فاطمہ بجان عزیز برادرت بر احتشام لطف نما قصر اخضری

وہ فرماتے ہیں کہ جناب معصومہ علیہا السلام نے انھیں قصر اخضرى عنایت بھی کیا میں نے پوچھا کس طرح تو آپ نے کہا کہ جہاں پر آقائے مرعشی کا مصلیٰ بچھتا تھا وہاں پر گچ کاری کر کے سبز سنگ مرمر لگا دیا گیا ہے اور جناب احتشام کی قبر اسی حرم میں مسجد بالا سر پر موجود ہے یہ سبز قصر تھا جو جناب احتشام کو مل گیا۔

آقائے الحاج شیخ حسن علی تہرانی (جو آیۃ اللہ مروارید کے نانا تھے) جن کا شمار بزرگ علماء میں ہوتا تھا نیز میرزا نے شیرازی کے فاضل و ارشد شاگردوں میں تھے جنھوں نے نجف کی مقدس و مشکبار فضا میں علم و ادب کی اپنی بیاس پچاس سال تک بجھائی ہے آپ کے ایک بھائی جو شال فروش کے نام سے شہرت رکھتے تھے نجف کے تاجروں میں شمار ہوتے تھے طالب علمی کے زمانے میں آپ کے بھائی ماہانہ پچاس تومان دیا کرتے تھے یہاں تک کہ آپ کے تاجر بھائی کی وفات ہو گئی اور ان کا جنازہ قم آیا اور قم میں دفن کرنے گئے۔

حاج شیخ حسن علی نے اپنی عمر کے آخری لمحات میں مشہد مقدس کی سکونت اختیار کر لی تھی جب انہیں ٹیلیگرام سے بھائی کے مرنے کی خبر دی گئی تو خبر پاتے ہی امام ہشتم امام رضا علیہ السلام کے حرم مطہر میں حاضر ہوئے اور عرض کرنے لگے کہ میں اپنے بھائی کی خدمتوں اور نوازشوں کا صلہ انھیں نہیں دے سکا مگر یہ کہ آپ کے در پر حاضر ہوا ہوں اور احتجاج کر رہا ہوں کہ آپ اپنی بہن حضرت معصومہ سے سفارش کریں کہ وہ میرے بھائی کی نصرت کر دیں۔ اسی شب ایک تاجر (جو اس واقعہ سے بے خبر تھا) نے خواب دیکھا کہ حرم حضرت معصومہ میں مشرف ہوا ہوں وہاں پر لوگ کہہ رہے ہیں کہ امام رضا علیہ السلام قم تشریف لائے ہیں ایک تو اپنی بہن سے ملاقات کرنے دوسرے شیخ حسن علی کے بھائی کے لئے حضرت معصومہ سے سفارش کرنے کے لئے۔

تاجر اس خواب کا مطلب سمجھ نہیں سکا اور حاج شیخ حسن علی سے بیان کیا تو انھوں نے کہا کہ جس رات تم نے خواب دیکھا ہے میں اپنے بھائی کے متعلق امام رضا علیہ السلام سے متوسل ہوا تھا تمہارا یہ خواب صحیح اور سچا ہے

آقائے سید محمد تقی خوانساری مرحوم نے اس خواب کو سننے کے بعد فرمایا کہ اس خواب سے استفادہ ہوتا ہے کہ قم حضرت معصومہ سلام اللہ علیہا کا حرم ہے یہی وجہ ہے کہ امام رضا علیہ السلام قم تشریف لائے۔ اور حاج شیخ حسن علی کے بھائی کے متعلق سفارش کی لیکن خود حضرت امام رضا علیہ السلام نے اس مسئلہ میں کوئی مداخلت نہیں کی چونکہ یہ حضرت معصومہ سلام اللہ علیہا کا علاقہ ہے اور حضرت اس میں مداخلت کرنا نہیں چاہتے ہیں (حضرت آیت اللہ اراکی کے حوالے سے ان کرامتوں کی کیسٹیں آستانہ کے امور فرہنگی میں موجود ہیں)۔

جلال و جبروت حضرت فاطمہ زہرا علیہا السلام

آقای شیخ عبد اللہ موسیانی جو (آیت اللہ العظمیٰ مرعشی نجفی کے شاگرد تھے) نقل فرماتے ہیں کہ حضرت آیت اللہ العظمیٰ مرعشی نجفی طلاب سے فرمایا کرتے تھے کہ میرے قم واپس ہونے کی علت یہ ہے کہ میرے والد سید محمود مرعشی نجفی (کہ جو ایک مشہور زاہد و عابد تھے) نے حضرت علی علیہ السلام کے حرم اقدس میں چالیس شبیں گزاریں ایک شب (مکاشفہ کی حالت میں) حضرت علی علیہ السلام کو دیکھا کہ آنحضرت فرما رہے ہیں کہ سید محمود کیا چاہتے ہو؟ جواب دیا کہ میں یہ جاننا چاہتا ہوں کہ حضرت فاطمہ زہرا سلام اللہ علیہا کی قبر کہاں ہے تاکہ اس کی زیارت کروں حضرت علی علیہ السلام نے جواب دیا کہ میں حضرت کی وصیت پانچ کمر کے تمہیں ان کی اصل قبر کا پتہ نہیں دے سکتا پھر سید محمود نے عرض کی حضرت فاطمہ زہرا سلام اللہ علیہا کی زیارت پڑھتے وقت میں کیا کروں؟ تو حضرت علی علیہ السلام نے جواب دیا کہ خداوند عالم نے حضرت فاطمہ کا تمام جلال و عظمت شان حضرت معصومہ قم علیہا السلام کو عطا کر دیا ہے لہذا جو بھی حضرت فاطمہ زہرا علیہا السلام کی زیارت کا ثواب حاصل کرنا چاہتا ہے وہ حضرت فاطمہ معصومہ سلام اللہ علیہا کی زیارت کرے۔

پھر حضرت آیت اللہ العظمیٰ مرعشی نجفی فرماتے ہیں کہ میرے والد مجھ سے سفارش کیا کرتے تھے کہ میں زیارت کرنے پر قادر نہیں ہو لیکن تم جاؤ اور ان کی زیارت کرو لہذا میں اپنے والد کی سفارش کی وجہ سے حضرت معصومہ اور حضرت امام رضا علیہ السلام کی زیارت کی خاطر ایران آیا اور موس حوزہ علیہ حضرت آیت اللہ العظمیٰ حائری اعلیٰ اللہ درجاتہ کے اصرار پر قم ہی میں رہ گیا آیت اللہ مرعشی اس زمانے میں کہا کرتے تھے کہ ساٹھ سال سے ہر روز حضرت معصومہ سلام اللہ علیہا کا سب سے پہلا زائر میں ہوتا ہوں (یعنی جو شخص سب سے پہلے روزانہ آپ کی زیارت سے مشرف ہوتا تھا وہ آیت اللہ مرعشی ہیں)

حضرت فاطمہ معصومہ کی نوازشیں

جناب آقای عبد اللہ موسیانی حضرت آیت اللہ مرعشی سے نقل فرماتے ہیں کہ میں سردی کے موسم میں ایک شب بے خوابی کے مرض میں مبتلا ہو گیا سوچا کہ حرم چلا جاؤں لیکن ناوقت اور بے موقع سمجھ کر پھر سونے کی کوشش کرنے لگا اور سر کے نیچے اپنا ہاتھ رکھ لیا تاکہ اگر نیند بھی آنے لگے تو سونہ سکوں۔ خواب میں دیکھتے ہیں کہ ایک بی بی کمرے میں داخل ہوئیں ہیں (جن کا قیافہ میں نے بخوبی دیکھا لیکن اسے بیان نہیں کروں گا) اور فرماتی ہیں کہ سید شہاب اٹھو اور حرم جاؤ میرے بعض زائرین کڑا کے کی سردی سے جان بحق ہونے والے ہیں۔ انھیں بچاؤ آپ فرماتے ہیں کہ میں بلا تامل حرم روانہ ہو گیا وہاں پہنچ کر دیکھتا ہوں کہ حرم کے شمالی دروازے (میدان آستانہ کی طرف) پر بعض پاکستانی یا ہندوستانی (اپنی مخصوص وضع و قطع کے ساتھ) ٹھنڈک کی شدت کی وجہ سے دروازے سے پشت لگائے ہوئے تھر تھرا رہے ہیں (کانپ) میں نے دق الباب کیا حاج آقای حبیب نامی خادم نے میرے

اصرار پر دروازہ کھول دیا ہمارے ساتھ ساتھ وہ لوگ بھی حرم کے اندر داخل ہو گئے اور ضریح کے کنارے زیارت اور عرض ادب میں مصروف ہو گئے میں نے بھی انہیں خادموں سے پانی مانگا اور نماز شب کے لئے وضو کرنے لگا۔

ایک دوسری عنایت

آقای شیخ عبد اللہ موسیانی فرماتے ہیں کہ میں مشہد کے لئے عازم تھا جب کہ وہاں زائرین کی کثرت کے سبب مسافر خانہ یا ہوٹل کا دستیاب ہونا مشکل تھا جوں ہی مجھے مشہد میں اژدہام اور گھر نہ ملنے کی خبر ملی تو حضرت معصومہ سلام اللہ علیہا کے حرم میں مشرف ہوا اور بہت ہی اپنائیت سے آنحضرت سلام اللہ علیہا کی خدمت میں عرض پرداز ہوا بی بی جان میں آپ کے بھائی کی زیارت کا قصد رکھتا ہوں لہذا آپ خود مجھے وہاں پر دچار مشکلات ہونے سے بچائیں اس کے بعد میں مشہد کے لئے روانہ ہو گیا وہاں پہنچنے کے بعد دیکھا کہ ایسے ہنگام میں گھر کا ملنا بہت مشکل ہے حرم سے قریب ٹیکسی رکی اور میں اتر گیا ناگہاں دیکھا کہ ایک جوان ایک گلی سے نکل کر میری طرف آرہا ہے اس نے آتے ہی سوال کیا کہ گھر چاہیے۔ میں نے کہا کہ ہاں پھر اس نے مجھے اپنے پیچھے پیچھے آنے کے لئے کہا میں اس کے ساتھ ہو لیا وہ اپنے گھر لے گیا ایک بہت ہی وسیع و عریض اور عمدہ کمرہ میرے حوالہ کیا اور میں سامان سبجل کرنے لگ گیا اتنے میں اس کی بیوی نے مجھے کھانے پر مدعو کر لیا حرم مطہر کی زیارت اور فریضہ کی ادائیگی کے بعد ان کے ساتھ ہم دسترخوان ہو گیا دوسرے دن اس خاتون نے مجھ سے پوچھا کہ آپ یہاں کب تک رہنے کا قصد رکھتے ہیں؟ میں نے جواب دیا دس دن۔ خاتون نے کہا ہم تہران جا رہے ہیں یہ کبھی ہے آپ جب بھی جانا چاہیں یہ کبھی ہمارے پڑوسی آقای رضوی (رضوانی) کو دے دیجئے گا میں سمجھا کہ جس کو کبھی دینے کے لئے کھا ہے اس سے مراد کرایہ کی بھی بات کمرلی ہے چند دن کے بعد کوئی گھر پر آیا اور کہنے لگا میں رضوی یا رضوانی ہوں آپ جب بھی رقم کے لئے روانہ ہوں کبھی کمرے کے اندر آئینہ کے پیچھے رکھ دیجئے گا۔ اور گھر کا دروازہ بند کر کے چلے جائے گا۔ پھر میں نے اس سے بھی کہا کہ کرایہ کا کیا ہو گا اس نے کہا کہ کرایہ سے متعلق مجھ سے کوئی بات نہیں ہوتی ہے دس دن قیام کے بعد جب میں نے رقم آنے کا ارادہ کیا تو یاد آیا کہ ٹکٹ پہلے لینا چاہئے اب تو ٹکٹ لینا بہت مشکل ہے۔ میں نے اس گاڑی والے سے (جو ہمارے قیام گاہ کے پاس گاڑی پارک کرتا تھا اور تہران سے مشہد اس کی مسیر تھی) گزارش کی کہ ہمیں بھی اپنے ہمراہ تہران تک لیتے چلو اس نے جواب دیا کل میں تو تہران میں جاؤں گا لیکن آپ کو بہر صورت رقم بھیج دوں گا دوسرے دن وہ ہمیں گیرج لے گیا اور دفتر کے نگران سے سفارش کی کہ یہ ہمارے لوگ ہیں اور رقم جانا چاہتے ہیں کوئی صورت نکالنے اس نے خنداں پیشانی سے استقبال کیا اور بس میں بہتر سے بہتر ہماری ضرورتوں کے مطابق جگہ دیدی اسی طرح حضرت معصومہ سلام اللہ علیہا نے ہماری واپسی کا بھی انتظام کر دیا جس طرح مشہد میں ہمارے قیام کا بندوبست کیا تھا۔

نخجوانی طالب علم کو شفا

حضرت آیۃ اللہ العظمیٰ ناصر مکارم شیرازی دام ظلہ فرماتے ہیں کہ روس کی بربادی اور اس کی تقسیم نیز مسلمان نشین جمہوریتوں کے آزاد ہونے کے بعد (جس میں ایک جمہوری نخجوان بھی ہے) نخجوان کے شیعوں نے اپنے نوجوانوں کو حوزہ علمیہ قم بھیجنے کا ارادہ کیا تاکہ تبلیغ اور صحیح تربیت کا ایک اچھا اور مناسب انتظام ہو قم بھیجنے کے لئے ان لوگوں نے ایک مسابقہ کا انعقاد کیا جس میں تین سو افراد نے شرکت کی اور ان میں سے پچاس افراد کو قبول کیا گیا جن کے نمبر اچھے تھے ان پچاس افراد میں سے ایک منتخب شدہ نوجوان ایسا بھی تھا جس کی آنکھ خراب تھی، مستولین نے اسے رد کر دیا۔ لیکن اس کے باپ کے بے حد اصرار کی بناء پر اسے دوبارہ قبول کیا گیا، جس وقت یہ افراد تحصیل علم کے لئے قم روانہ ہو رہے تھے اس وقت ویڈیو گرافر نے کیمرا اس لمٹکے کی طرف گھمادیا اور ایک برجستہ تصویر لے کر نمائش میں لگادی جب اس نوجوان نے یہ دیکھا تو بہت رنجیدہ ہوا قم پہنچنے کے بعد سارے لوگ اپنے اپنے مدرسوں میں ساکن ہوئے لیکن اس نوجوان کے قدم حرم مطہر کی جانب بڑھے اور اس نے بارگاہ حضرت معصومہ میں حاضری دی نہایت لگن خلوص کے ساتھ حضرت سے متوسل ہوا اسی عالم میں وہ سو گیا خواب میں اس نے عوالم مشاہدہ کئے بیداری کے بعد اس نے دیکھا کہ اب آنکھ سالم اور بے عیب ہے شفا یابی کے بعد وہ مدرسہ لوٹتا ہے جب اس کے دوستوں نے یہ کرامت اور معجزاتی کیفیت دیکھی تو ایک ساتھ حرم کے لئے روانہ ہو گئے اور کافی دیر تک وہاں دعا اور توسل میں مشغول رہے جب یہ خبر نخجوان پہنچی تو وہاں کے لوگوں نے کافی اصرار کیا کہ اس جوان کو یہاں بھیج دیا جائے تاکہ دوسروں کے لئے عبرت اور ہدایت نیز مسلمانوں کا عقیدہ پختہ ہو سکے۔ (۳)

منبع فیض الہی

محدث قمی فرماتے ہیں کہ میں نے اپنے بعض اساتذہ سے خود سنا ہے کہ ملا صدر شیرازی نے اپنی بعض مشکلات کی بنیاد پر شیراز سے قم کی ہجرت کر لی اور کہک نامی دیہات میں سکوت پذیر ہو گئے۔ اس حکیم فرزانه کے لئے جب بھی کسی علمی مسئلہ میں مشکل پیش آتی تھی حضرت معصومہ سلام اللہ علیہا کی زیارت کو آتے تھے اور حضرت سے متوسل ہونے کی وجہ سے ان کی علمی مشکلات حل ہو جاتی تھی اور اس منبع فیض الہی کے مورد عنایت قرار پاتے تھے۔ (۴)

مرد نصرانی کو شفا

محدث نوری نے نقل فرمایا ہے: کہ بغداد میں ایک نصرانی بنام یعقوب مرض چکے تھے وہ اس درجہ نحیف و لاغر ہو چکا تھا کہ چلنے پھرنے سے بھی معذور تھا وہ کہتا ہے:

خدا سے میں نے بارہا موت کی تمنا کی یہاں تک کہ ۱۲۸۰ھ میں عالم خواب میں ایک جلیل القدر نورانی سید کو دیکھا کہ میرے تخت کے پاس کھڑے ہیں اور مجھ سے کہہ رہے ہیں کہ اگر شفا چاہتے ہو تو کاظمین کی زیارت کے لئے آؤ جب میں خواب سے بیدار ہوا تو اپنی ماں سے خواب کو نقل کیا، چونکہ میری ماں نصرانی تھی اس لئے کہنے لگی یہ شیطانی خواب ہے۔ دوسری مرتبہ جب میں سویا تو ایک خاتون کو خواب میں دیکھا جو چادر میں ڈھکی تھیں مجھ سے کہنے لگیں: اٹھو! صبح ہو گئی ہے۔ کیا میرے باپ نے تم سے شرط نہ کی تھی کہ ان کی زیارت کرو گے تو وہ تم کو شفا یاب کریں گے؟ میں نے پوچھا: آپ کون ہیں؟ تو فرمایا: میں معصومہ امام رضا علیہ السلام کی بہن ہوں۔ پھر میں نے پوچھا آپ کے بابا کون ہیں؟ تو انھوں نے فرمایا: موسیٰ بن جعفر (اسی اثناء میں) میں خواب سے بیدار ہو گیا..... متحیر تھا کہ کہاں جاؤں ذہن میں آیا کہ سید راضی بغدادی کے پاس جاؤں۔ اسی عزم کے تحت میں بغداد گیا اور جب ان کے گھر کے دروازے پر پہنچا تو دق الباب کیا۔ آواز آئی: کون؟ میں نے کہا دروازہ کھولو! جیسے ہی سید نے میری آواز سنی اپنی بیٹی سے کہا: دروازہ کھولو ایک نصرانی مسلمان ہونے کے لئے آیا ہے۔ جب میں ان کے پاس پہنچا تو ان سے پوچھا: آپ کو کیسے معلوم ہو گیا کہ میں اس قصد سے آیا ہوں؟ انھوں نے فرمایا: خواب میں میرے جد نے مجھے سارے قضیہ سے آگاہ کر دیا ہے۔ پھر وہ مجھے کاظمین شیخ عبدالحسین تهرانی کے پاس لے گئے تو میں نے اپنی ساری داستان ان سے کہہ سنائی۔ داستان سننے کے بعد انھوں نے حکم صادر فرمایا اور لوگ مجھے امام موسیٰ کاظم علیہ السلام کے حرم مطہر میں لے گئے اور مجھے ضریح کا طواف کرایا لیکن کوئی عنایت نہ ہوئی میں حرم سے باہر نکلا، پیاس کا غلبہ ہوا پانی پیا، پانی پیتے ہی میری حالت متغیر ہو گئی۔ میں زمین پر گر گیا گویا میری پیٹھ پر ایک پہاڑ تھا جس کی سنگینی سے مجھے نجات ملی، میرے بدن کا ورم ختم ہو گیا، میرے چہرے کی زردی سرخی میں تبدیل ہو گئی اور اس کے بعد اس مرض کا نام و نشان تک مٹ گیا۔ شیخ بزرگوار کی خدمت میں حاضر ہوا اور ان کے ہاتھوں مسلمان ہو گیا۔

مفلوج کو شفا

حجۃ الاسلام و المسلمین آقائی شیخ محمود علی ارکی نے نقل فرمایا ہے:

میں نے خود بارہا ایک شخص کو دیکھا ہے کہ جو پیر سے عاجز تھا وہ اپنے پیروں کو جمع کرنے کی طاقت نہیں رکھتا تھا۔ وہ اپنے بدن کے نچلے حصہ کو زمین پر خط دیتا ہوا اپنے دونوں ہاتھوں کے سہارے چلتا تھا۔ ایک دن میں نے اس سے اس کا حال دریافت کیا تو معلوم ہوا کہ وہ روس کے ایک شہر قفقاز کا باشندہ ہے۔ وہ بتانے لگا کہ میرے پیر کی رگیں خشک ہو چکی ہیں لہذا میں چلنے سے معذور ہوں۔ میں مشہد امام رضا علیہ السلام سے شفا لینے گیا تھا لیکن اس کا کوئی اثر نہیں ہوا۔ اب یہاں قم آیا ہوں اگر خدا نے چاہا تو شفا مل جائے گی۔

ماہ رمضان المبارک کی ایک رات کو یکایک حرم کے نقار خانے سے نقارہ بجنے کی آواز آئی۔ لوگ آپس میں کہہ رہے تھے بی بی نے مفلوج کو شفا دیدی! اس واقعے کے چند دنوں بعد میں چند افراد کے ساتھ گاڑی (یکہ) میں اراک کی طرف جا رہا تھا۔ راستے میں اراک سے چھ فرسخ کے فاصلے پر اسی مفلوج شخص کو دیکھا کہ اپنے صحیح و سالم پیر سے کربلا کی طرف عازم ہے ہم نے اپنا یکہ روکا اور اس کو اپنی سواری پر سوار کر لیا۔ پھر معلوم ہوا کہ اس دن جسے شفا ملی تھی وہ یہی مفلوج ہے۔ وہ شخص اراک تک ہم لوگوں کے ساتھ تھا۔ (۶)

عزاداری اہلیت کا صلہ اور دردِ پاکی شفا

حضرت آیہ اللہ شیخ مرتضیٰ حائری نے فرمایا:

آقا جمال نامی شخص جو ”ہزبر“ کی عرفیت سے مشہور تھا، اس کے پیر میں درد کی شکایت ہو گئی اور وہ اس حد تک بڑھی کہ مجلسوں میں ایک آدمی انہیں گودی اٹھا کر لے جایا کرتا تھا اور ان کی کمک کرتا تھا۔

نویں محرم کو آقائے ہزبر مدرسہ فیضیہ میں اس مجلس میں شرکت کی غرض سے آئے جسے آیہ اللہ مرتضیٰ حائری نے برپا کیا تھا، آقا سید علی سیف (آیہ اللہ حاری مرحوم کے خادم) کی نکاح جیسے ہی آقائے ہزبر پر پڑی ان کو برا بھلا کہنے لگے، کہنے لگے: یہ کون سا کھیل رچا رکھا ہے، لوگوں کو زحمت میں مبتلا کرتے ہو۔ اگر تم واقعاً سید ہو تو جاو جا کر بی بی سے شفا حاصل کر لو۔ یہ جملہ سن کر آقائے ہزبر کافی متاثر ہوئے۔ جب مجلس ختم ہو گئی تو اپنے ہمراہی و مددگار سے کہا: مجھ کو حرم مطہر لے چلو! حرم پہنچ کر زیارت و عرض ادب کے بعد شکستہ حالی میں توسل کیا، اسی حالت میں سید کو نیند آگئی۔ خواب میں دیکھا کہ کوئی ان سے کہہ رہا ہے: اٹھو! میں نے کہا: میں اٹھ نہیں سکتا۔ کہا گیا: تم اٹھ سکتے ہو، اٹھ جاو! اس کے بعد ان کو ایک عمارت دکھائی گئی اور کہنے والے نے کہا: یہ عمارت سید حسین آقا کی ہے جو میرے لئے مصائب پڑھتے ہیں اور یہ نامہ بھی ان کو دیدینا۔ ناگہاں آقائے ہزبر کی آنکھ کھل گئی تو انہوں نے خود کو اس حال میں کھڑے ہوئے پایا کہ ان کے ہاتھ میں ایک خط تھا۔ انہوں نے وہ نامہ مذکورہ شخص تک پہنچادیا۔ وہ کہتے تھے: میں ڈر گیا کہ اگر اس خط کو نہیں پہنچایا تو دوبارہ اس درد میں مبتلا ہو جاؤں گا۔ اس خط میں کیا تھا کسی کو معلوم نہ ہو سکا حتیٰ آیہ اللہ حائری نے فرمایا: اس واقعے کے بعد آقائے ہزبر بالکل بدل گئے، گویا ایک دوسری دنیا کے باشندے ہیں اکثر و بیشتر خاموش، یا ذکر خدا میں مشغول رہتے تھے۔ (۷)

گمشدہ کو نجات اور زائرین پر عنایتیں

حرم کے خادم اور کلید دار جو آقائے روحانی مرحوم (علمائے قم میں سے ایک عالم دین جو مسجد امام حسن عسکری علیہ السلام میں امام جماعت تھے) کی نمازوں میں تکبیر بھی کہا کرتے تھے۔ خود نقل کرتے ہیں: جاڑے کی ایک رات تھی، میں حرم مطہر میں تھا عالم خواب میں حضرت معصومہ علیہا السلام کو دیکھا کہ آپ فرما رہی ہیں: اٹھو اور مناروں پر چراغ روشن کرو، میں خواب سے بیدار ہوا اور کوئی توجہ نہ دی، دوسری مرتبہ بھی یہی خواب دیکھا لیکن اس مرتبہ بھی توجہ نہ دی، تیسری مرتبہ حضرت نے فرمایا: مگر تم سے نہیں کہہ رہی ہوں کہ اٹھو اور مناروں پر چراغ روشن کرو؟ میں خواب سے بیدار ہوا اور کسی علت کو معلوم کئے بغیر منارے پر گیا اور چراغ روشن کر کے پھر سو گیا۔ صبح کو اٹھ کر حرم کے دروازوں کو کھولا اور آفتاب طلوع ہونے کے بعد حرم سے باہر آیا۔ اپنے رفقاء کے ساتھ جاڑے کی دھوپ میں گفتگو کر رہا تھا کہ یکایک چند زائرین کی گفتگو کی طرف متوجہ ہوا۔ وہ کہہ رہے تھے: بی بی کی کرامت اور معجزے کو دیکھا! اگر کل رات اس سرد ہوا اور شدید برف باری میں حرم کے منارے کا چراغ روشن نہ ہوتا تو ہم لوگ ہرگز راستہ تلاش نہیں کر پاتے اور ہلاک ہو جاتے۔

خادم کہتا ہے:

میں اپنے آپ میں حضرت کی کرامت کی طرف متوجہ ہوا نیز یہ کہ آپ کو اپنے زائروں سے کس قدر محبت و الفت ہے۔^(۸)

مرض دیوانگی

آقائے میر سید علی برقی نے فرمایا:

ایک شخص نے بیان کیا کہ میں جب عراق میں ایران کا سفیر تھا تو میری بیوی دیوانگی کی مرض میں مبتلا ہو گئی، نوبت یہاں تک آگئی کہ ان کے پیر میں زنجیر ڈالنی پڑی ایک دن جب سفارت خانے سے لوٹا تو ان کا بہت برا حال دیکھا۔ یہ حال دیکھنے کے بعد اپنے مخصوص کمرے میں داخل ہوا اور وہیں سے امیر المومنین علیہ السلام سے متوسل ہوا عرض کیا:

یا علی چند سال سے آپ کی خدمت میں ہوں اور پردیسی ہوں، اپنی بیوی کی شفا یابی آپ سے چاہتا ہوں۔ اسی طرح متحیر و پریشان تھا کہ خدا یا کیا کروں کہ ناگہاں گھر کی خادمہ دوڑتی ہوئی آئی اور بولی آقا! جلدی آئیے۔ میں نے پوچھا: میری بیوی مر گئی؟ کہنے لگی: نہیں! اچھی ہو گئی ہیں۔ میں جلدی سے اپنی بیوی کے پاس آیا تو دیکھا کہ طبعی حالت میں بیٹھی ہیں۔ مجھے دیکھتے ہی مجھ سے پوچھنے لگیں: میرے پیر میں زنجیر کیوں باندھی ہے؟

میں نے سارا واقعہ سنایا۔ اس کے بعد میں نے پوچھا تم یکایک ٹھیک کیسے ہو گئی؟ انھوں نے جواب دیا: ابھی ابھی ایک با جلالت خاتون میرے کمرے میں داخل ہوئیں تھیں، میں نے پوچھا: آپ کون ہیں؟ فرمایا: میں معصومہ امام موسیٰ جعفر علیہ السلام کی دختر ہوں، میرے جد امیر المومنین علیہ السلام نے مجھ کو حکم دیا ہے کہ میں تم کو شفا دوں اور میں نے تم کو شفا یاب کر دیا۔^(۹)

ضعف چشم

حاج آقائے مہدی صاحب مقبرۃ العلم السلطنتہ (بین صحن جدید و عتیق) نے نقل کیا ہے کہ میں کچھ دنوں قبل ضعف چشم میں مبتلا ہو گیا تھا۔ ڈاکٹروں کے پاس جانے کے بعد معلوم ہوا کہ آنکھ میں موتیا بند ہو گیا ہے لہذا اس کا آپریشن کرنا پڑے گا۔ وہ کہتے ہیں: اس کے بعد میں جب بھی حرم مشرف ہوتا تھا تو ضریح کی تھوڑی سی گرد و غبار آنکھوں سے مل لیا کرتا تھا۔ میرا یہ عمل باعث ہوا کہ میری آنکھوں کی کمزوری برطرف ہو گئی۔ یہ عمل ایسا بابرکت ثابت ہوا کہ آج تک چشمے کے بغیر قرآن و مفاتیح پڑھتا ہوں۔ (۱۰)

گوگلی لٹکی

حجۃ الاسلام جناب آقائے حسن امامی یوں رقمطراز ہیں:

۱۰ / رجب ۱۳۸۵ھ بروز پنجشنبہ ”آب روشن آستارہ“ کی رہنے والی ایک ۱۳ سالہ لڑکی اپنے ماں باپ کے ہمراہ قم آئی۔ وہ لڑکی ایک مرض کی وجہ سے گوگلی ہو گئی تھی اور بولنے کی صلاحیت اس سے سلب ہو گئی تھی۔ ڈاکٹروں کو دکھانے کے باوجود بھی اس کا معالجہ نہ ہو سکا۔ جب ڈاکٹر مایوس ہو گئے تو وہ لوگ حضرت فاطمہ معصومہ سلام اللہ علیہا کے حرم میں پناہ گزین ہوئے۔ دو رات وہ لڑکی ضریح کے پاس بیٹھی رہی۔ کبھی روتی تو کبھی زبان بے زبانی سے مشغول راز و نیاز تھی کہ یک بارگی حرم کے سارے چراغ خاموش ہو گئے۔ اسی وقت وہ لڑکی حضرت کی بے کراں عنایتوں کے سائے میں آگئی اور ایک عجیب انداز میں چیخ اٹھی جسے وہاں کے خدام اور زائرین نے اچھی طرح سنا چیخ سنتے ہی مجمع ٹوٹ پڑتا تاکہ اس کے کپڑے کے کچھ حصے بعنوان تبرک لے لے۔ لیکن فوراً خادین حضرات لڑکی کو حفاظت کے لئے ایک حجرے میں لے گئے (جسے کشیک خانہ کہتے ہیں) یہاں تک کہ مجمع کم ہو گیا۔ لڑکی نے کہا: جس وقت چراغ گل ہوا اسی وقت ایک ایسی روشنی اور نور دیکھا کہ اپنی پوری زندگی میں ویسا نور نہیں دیکھا تھا پھر حضرت سلام اللہ علیہا کو دیکھا کہ فرما رہی ہیں: تم ٹھیک ہو گئی ہو اب بول سکتی ہو میں چیننے لگی تو دیکھا کہ میں بول سکتی ہوں۔ (۱۱)

مریض دق

آقائے مہدی صاحب مقبرہ العلم السلطنتہ فرماتے ہیں:

قم کے ایک دیہات ”خلجستان“ کا ایک شخص مرض دق (ٹی۔ بی) میں مبتلا ہو گیا قم کے ڈاکٹروں کی طرف مراجعہ کیا۔ لیکن اس کا کوئی اثر نہ ہوا۔ پھر تہران گیا وہاں معالجہ شروع کیا۔ یہاں تک کہ علاج میں اس کی ساری دولت ختم ہو گئی لیکن دو اوں نے کوئی فائدہ نہیں پہنچایا۔ مایوس ہو کر تہی داماں وہ اپنے وطن لوٹ آیا۔ وہاں کے رہنے والوں نے اس سے کہا: تمہارے پاس یہاں کچھ

نہیں ہے اور تم جس مرض میں مبتلا ہو وہ چھوت کا مرض ہے۔ تمہارا یہاں رہنا یہاں کے لوگوں کے لئے نقصان دہ ہے لہذا تم یہاں سے چلے جاؤ۔ چار و ناچار وہ آوارہ وطن تہی داماں رنجور شخص قم پہنچتا ہے اور صحن جدید میں حرم مطہر کے مقبروں میں سے ایک مقبرے میں تمام جگہوں سے ناامید ہو کر عنایات فاطمہ معصومہ سلام اللہ علیہا سے اپنے دل کو تسلی دیتا ہے۔ اسی اثنا میں اسے یقین آجاتی ہے۔ بی بی کی عنایتوں کے نتیجے میں بیدار ہونے کے بعد اندر مرض کا کوئی اثر نہیں پاتا ہے۔ (۱۲)

قرض کی ادائیگی اور رزق میں برکت

آستانہ مقدسہ کے خادم جناب آقائے کمالی فرماتے ہیں: ۱۳۰۲ھ ۶ شمس کی بات ہے میں حضرت معظمہ کی بارگاہ میں پناہ گزین تھا اور وہیں صحن نو میں ایک حجرے میں مقیم تھا۔ زندگی بہت سختی سے گذر رہی تھی اور بے حد فقیر و نادار ہو گیا تھا زندگی حرم کے اطراف کے تاجروں سے قرض پر گذر رہی تھی۔ یہاں تک کہ ایک دن نماز صبح کی ادائیگی کے بعد بی بی کی بارگاہ میں مشرف ہوا۔ اور اپنی ساری حالت بی بی کو سنایا۔ اسی حالت میں پیسوں کی تھیلی میرے دامن میں گری۔ کچھ دیر تک تو میں نے انتظار کیا کہ شاید یہ کسی زائر کا پیسہ ہو تو یہ اسے دیدوں، لیکن وہاں کوئی نہ تھا۔ میں سمجھ گیا کہ بی بی کا خاص لطف ہے۔ تھیلی لے کر اپنے حجرے کی طرف پلٹ گیا۔ جب اسے کھولا تو اس میں چار ہزار تومان تھے پہلے تو میں نے سارے کے سارے قرض ادا کئے پھر چودہ مہینوں تک اس کو خرچ کرتا رہا لیکن اس میں کافی برکت تھی، ختم ہی نہیں ہوتا تھا۔ یہاں تک کہ ایک دن حجۃ الاسلام حسین حرم پناہی تشریف لائے اور ہماری زندگی کے بارے میں سوال کیا۔ میں نے موضوع کو یوں بیان کر دیا۔ انہی دنوں وہ عطیہ ختم ہو گیا۔

(۱۳)

حرم کے خادم کو شفا

یہ کرامت جو کہ حد تو اتر تک پہنچی ہے اس طرح نقل کی جاتی ہے:

حرم کے خادموں میں سے ایک خادم جن کا نام میرزا اسد اللہ تھا کسی مرض میں مبتلا ہونے کی وجہ سے ان کے پیروں کی انگلیاں سیاہ ہو گئیں۔ ڈاکٹروں کا یہ کہنا تھا کہ انگلیاں پیروں کے ساتھ کاٹنی پڑیں گی تاکہ مرض اوپر سرایت نہ کر سکے۔ لہذا طے پایا کہ دوسرے دن آپریشن ہوگا۔ میرزا اسد اللہ نے کہا جب ایسا ہی ہونا ہے تو آج رات مجھے دختر موسیٰ بن جعفر علیہما السلام کے حرم مطہر میں لے چلو۔ لوگ انہیں حرم لے گئے۔ رات کو خادموں نے حرم بند کر دیا۔ وہ خادم حرم ضریح کے پاس پیر میں درد کی وجہ سے نالہ و شیون کر رہا تھا۔ یہاں تک کہ سپیدی سحری نمودار ہونے کا وقت آگیا ناگہاں خادموں نے میرزا کی آواز سنی کہ کہہ رہے ہیں: حرم کا دروازہ کھولو۔ بی بی نے مجھے شفا یاب کر دیا۔

جب لوگوں نے دروازہ کھولا تو ان کو مسرور و شادمان پایا۔ اسد اللہ نے کہا: عالم خواب میں دیکھا کہ ایک باجلالت خاتون میرے پاس تشریف لائیں اور فرما رہی ہیں: تمہیں کیا ہو گیا ہے؟ میں نے عرض کی: اس مرض نے مجھ کو عاجز کر دیا ہے میں خدا سے یا تو اس درد کی دوا چاہتا ہوں یا موت کا خواستگار ہوں۔ اس باجلالت خاتون نے اپنی چادر کا ایک گوشہ چند مرتبہ میرے پیر پر مس کیا اور فرمایا: ہم نے تم کو شفا دیدی۔ میں نے عرض کیا: آپ کون ہیں؟ فرمایا: مجھے نہیں پہچانتے ہو جب کہ میری نوکری کرتے ہو۔ میں فاطمہ دختر موسیٰ بن جعفر علیہما السلام ہوں۔ بیدار ہونے کے بعد میرا زانہ وہاں روئی کے کچھ ٹکڑے پائے تھے تو ان کو سمیٹ لیا تھا۔ اس میں سے تھوڑا سا بھی جس مریض کو دیا جاتا تھا اور وہ درد کی جگہ پر اسے مس کرتا تھا تو فوراً شفا یاب ہو جاتا تھا۔ اسد اللہ کہتے ہیں کہ وہ روئی ہمارے گھر میں موجود تھی۔ یہاں تک کہ سیلاب آیا اور ہمارا گھر برباد ہو گیا اور وہ روئی غائب ہو گئی پھر دوبارہ نہ ملی۔ (۱۴)

شفائے چشم

آقائے حیدری کاشانی (واعظ) نقل فرماتے ہیں کہ ان کی ایک ہم صنف دوست نے حضرت آیۃ اللہ بہاء الدینی کی خدمت میں بیان کیا: ایک دن میں نے اپنی دس سال کی بیٹی کی آنکھ پر ایک دانہ دیکھا۔ جب متخصص کے پاس لے گیا تو معاینہ کے بعد اس نے بتایا کہ اس کا آپریشن کرنا پڑے گا نہیں تو خطرہ ہے۔

لڑکی نے جیسے ہی یہ سنا ناراض ہو کر کہنے لگی کہ میں آپریشن نہیں کراؤں گی۔ مجھے حضرت معصومہ سلام اللہ علیہا کے حرم لے چلو۔ یہ کہنے کے بعد خود حرم کی طرف دوڑتی ہوئی روانہ ہو گئی۔ ہم بھی اس کے پیچھے پیچھے روانہ ہو گئے۔ وہ جیسے ہی حرم پہنچی رونا شروع کر دیا اور بی بی کو مخاطب کر کے بولی: اے بی بی میں آپریشن نہیں چاہتی ہوں۔ یہ کہتی جاتی اور ضریح سے اپنی آنکھ ملتی جاتی تھی۔ اس کا برا حال تھا۔ اس منظر کو دیکھنے کے بعد ہم منقلب ہو گئے۔ اس حالت تو سل کے بعد اس کو آغوش میں لے کر دلداری کی اور اس سے کہا: اچھی ہو جووگی، پھر اس کو حرم مطہر کے صحن میں لے گیا۔ ناگہاں میری نگاہ اس کی آنکھ پر پڑی تو دیکھا کہ اس خطرناک دانہ کا تھوڑا سا بھی اثر موجود نہیں ہے۔

مہمان نوازی کا خرچ

آقائے حیدری کاشانی فرماتے ہیں کہ ایک دن ہمارے گھر میں کسی کی مہمان نوازی کے لئے کچھ نہیں تھا۔ لیکن کچھ لوگ شہر بیر جند (جہاں مجھے شہر بدر کیا گیا تھا)۔ سے جو ہمارے آشنا تھے ہمارے یہاں تشریف لائے میں پریشان تھا کہ آخر کیا کروں؟ جب کچھ سمجھ میں نہیں آیا تو حرم آیا اور وہیں داخل حرم عرض کیا: بی بی جان آپ ہماری حالت سے بخوبی واقف ہیں۔ ابھی یہ کہا ہی تھا

کہ ایک خاتون نے آواز دی۔ آواز سن کر میں ٹھہر گیا۔ اس نے مجھے کچھ پیسہ دیا۔ اور کہا یہ آپ کا پیسہ ہے۔ پیسہ لے کر میں بڑھنے لگا تو اس خاتون نے مجھے پھر پکارا اور کچھ اور پیسے دئے اور کہا کہ یہ بھی آپ کا پیسہ ہے۔ اب میں نے ضریح کی گنبد کی طرف رخ کیا اور عرض کی: بی بی جان آپ کا بہت بہت شکریہ وہاں سے لوٹ کر گھر آیا اور مہمانوں کی خاطر مدارات کئے لئے سامان مہیا کیا۔ جب میری بیوی (جو میری حالت سے واقف تھی) نے دیکھا تو پوچھا کہ یہ کہاں سے لائے؟ میں کہا: فاطمہ معصومہ سلام اللہ علیہا نے عنایت کیا ہے۔

قم جاو

آقائے حیدری کاشانی فرماتے ہیں کہ: مسجد گوہر شاد میں عشرہ مجالس تمام ہونے کے بعد ایک خاتون میرے پاس آئی اور کہا: میرا جوان بچہ مریض تھا ایک رات حضرت رضا علیہ السلام کو خواب میں دیکھا۔ حضرت نے فرمایا: تمہارے دو جوان مریضوں میں سے ایک کو میں نے شفا یاب کر دیا دوسرے کو میری بہن کے پاس قم لے جاو (کیونکہ قم میں میری بہن اسے شفا دیں گی) اب آپ چونکہ قم روانہ ہو رہے ہیں تو یہ ساٹھ ۶۰ تومان وہاں ضریح میں ڈال دیجئے گا میں چند دن کے بعد حاضر ہوں گی۔ میں نے اس سے پوچھا کہ مشہد آتے وقت تم قم نہیں گئی تھی؟ اس نے کہا ”نہ“ میں نے کہا: حضرت کی فرمائش تم سے شکوہ تھا کہ کیوں اس سفر میں ان کی بہن کی زیارت کو نہیں گئیں۔ (۱۵)

نزول رحمت

پھر ایک بار شب کی تاریکی میں دست فیض الہی کریمہ اہل بیت کے ہاتھوں فیض و کرم تقسیم کرنے لگا اور خورشید سے زیادہ روشن ایک چراغ ولایت عاشقان دلسوختہ ولایت پر چمکنے لگا۔ کوئی پرانی بات نہیں ہے بلکہ ایک حقیقت ہے جو پانچ، چھ سال قبل روز جمعہ شب ۲۳ / اردیہشت ۱۳۷۳ شمسی کو وقوع پذیر ہوئی ہے اور ایک بار پھر غیبی خزانوں اور نزول رحمت الہی کا مشاہدہ کیا۔

جس نے دامن عنایت میں جگہ پائی وہ ایک چودہ سالہ لڑکی تھی جو دور و دراز کا سفر طے کر کے آئی تھی۔ وہ آذربائیجان کے ایک شہر ”شوط ماکو“ کی رہنے والی تھی۔

اس نے خود مجھ سے اس طرح نقل کیا ہے:

میں رقیہ امان اللہ پور ”شوط ماکو“ کی رہنے والی ہوں۔ چار ماہ قبل سردی کے اثر سے میرے دونوں پیر مفلوج ہو گئے تھے، گھر والوں نے ”ماکو“ خونی، تبریز کے مختلف ہسپتالوں میں معالجہ کرایا۔ لیکن تمام ڈاکٹروں نے مختلف اکرے اور آزمائشات کے

بعد ہمارے علاج سے عاجزی ظاہر کی۔ میں اسی طرح اپنے پیروں کو حرکت دینے سے معذور تھی یہاں تک کہ چہار شنبہ کی رات ۲۱ / اردی بہشت ۱۳۷۳ شمسی کو عالم خواب میں دیکھا کہ ایک سفید پوش خاتون ایک سفید گھوڑے پر سوار میری طرف آرہی ہیں۔ نزدیک آکر فرمایا: کیوں شروع ہی سے میرے پاس نہیں آئی تاکہ تم کو شفا دیدیتی؟ مضطرب حالت میں خواب سے بیدار ہوئی اور خواب کو چچا اور پھوپھی سے نقل کر دیا۔ ان لوگوں نے بھی بلا فاصلہ قم کے سفر کے مقدمات فراہم کر دیئے۔ لہذا روز جمعہ ۲۳ / اردی بہشت ساڑھے سات بجے شام کو ہم لوگ حرم مطہر میں مشرف ہوئے۔ میں نماز کے بعد زیارت پڑھنے لگی۔ ناگہاں ان بی بی کی آواز کانوں سے ٹکرائی جن کو خواب میں دیکھا تھا کہ فرما رہی ہیں: اٹھ جاو۔ میں نے تم کو شفا دیدی ہے۔ میں نے شروع میں کوئی توجہ نہ دی دوبارہ پھر اس صدا کی تکرار ہوئی۔ اس بار میں نے خود کو حرکت دی تو مشاہدہ کیا کہ میں حرکت کی قدرت رکھتی ہوں اور اس طرح میں بی بی دو عالم کے سایہ لطف میں پناہ گزین ہو گئی۔ (۱۶)

نسیم رحمت

باختران کے رہنے والی ایک لڑکی پروین محمدی، اعصابی تشنج میں مبتلا ہو گئی جب تمام معالجات سے ناامید ہو گئی تو لڑکی اپنے والدین کے ساتھ امام رضا علیہ السلام سے شفا کی امید میں مشہد روانہ ہوئی۔ پروین کی والدہ اس کرامت کو اس طرح نقل فرماتی ہیں:

جب میں قم پہنچی تو اپنے آپ سے کہا کہ بہتر ہے کہ امام رضا علیہ السلام کی بہن کے پاس چلیں اگر انھوں نے جواب نہیں دیا تو مشہد چلیں گے۔ دو بجے رات کے بعد ہم لوگ قم پہنچے۔ دوسرے دن نو ۹ بجے صبح حرم میں مشرف ہوئے میری بیٹی جسے بہت مشکل سے نیند آتی تھی۔ اعصابی تشنج کی وجہ مشکلات سے دوچار تھی، توجہ اور توسل کی حالت میں جب اس کو ضریح پاس لے گئے تو بڑی آسانی سے سو گئی۔ چند گھنٹوں کے بعد پس از نماز ظہر و عصر ایک خاص قسم کی خوشبو نے حرم کو اپنے احاطے میں لے لیا میں نے دیکھا کہ میری لڑکی کا داہنا ہاتھ تین مرتبہ اس کے چہرے پر ملا گیا اور اس کے چہرے کا رنگ روشن ہو گیا، چادر کے جس گوشے کو ضریح میں باندھا تھا وہ کھل گیا اسی حالت میں ہماری بیٹی بڑی آسانی سے خواب سے بیدار ہو گئی اور پوچھا مادر گرامی! ہم کہاں ہیں؟ میں نے کہا: حرم حضرت معصومہ سلام اللہ علیہا۔ کہنے لگی: مادر میں بھوکی ہوں، مہینوں سے اس جملہ کو سننے کی آرزو تھی لہذا میں نے کہا چلو حرم کے باہر چلتے ہیں ہم لوگ صحن میں داخل ہوئے اس سے پوچھا: ناراحتی کا احساس نہیں کرتی ہو؟ بولی نہیں الحمد للہ اچھی ہوں میں نے محسوس کیا کہ اس کی حالت طبعی ہے اس کے بعد میں نے حضرت معصومہ سلام اللہ علیہا کا شکر یہ ادا کیا۔ (۱۷)

شفا بخش شربت

۱۴ / شعبان چہار شنبہ کا دن تھا۔ آستانہ مقدسہ میں نیمہ شعبان کی بزرگ عید کے موقع پر کرمہ اہل بیت علیہم السلام کی ملکوتی بارگاہ میں دور سے آئے ہوئے مہمونوں کی ضیافت ہو رہی ہے۔ وہ بھائی کا ہمسایہ ہے جو بہن کے بلانے پر شفا کی امید میں اس درپر حاضر ہوا ہے۔ وہ امیر محمد کوہی ساکن مشہد ہیں اور وہاں کے امور اقتصادی کے سابق ملازم ہیں۔ آپ اپنی داستان اس طرح بیان فرماتے ہیں:

تین سال سے میں فلج کے مرض میں مبتلا تھا اور حرکت کرنے کی طاقت نہیں رکھتا تھا ویلچر (Wheel Chair) کے سہارے چلتا تھا۔ مشہد اور تہران کے متخصص ڈاکٹروں کے پاس گیا، علاج کے مختلف مراحل گزرے بارہا ہسپتال میٹرا، دعائے توسل اور ان مجالس میں بغرض شفا شرکت کی جو امام رضا علیہ السلام کے حرم میں برپا ہوتی تھیں لیکن کوئی عنایت نہ ہوئی۔ انہی دنوں بہت زیادہ غم و غصہ کی وجہ سے میں اپنے خانوادہ کے ساتھ حرم مشرف ہوا اور بہت دکھے دلوں سے عرض کیا: مولانا! آپ تو غیر مسلموں کو محروم نہیں کرتے ہیں پھر مجھ جیسے شیعہ پر کیوں توجہ نہیں دیتے ہیں۔ مولانا! یا تو میرا جواب دیجئے یا میں قم جا کر آپ کی بہن سے شکایت کروں گا اور ان کو وسیلہ قرار دوں گا اس وقت حضرت معصومہ علیہا السلام کو مخاطب کر کے عرض کیا: میں آپ کے بھائی کا ہمسایہ ہوں اور ایک ایسا انسان ہوں جو عیال مند ہے اپنی پوری زندگی میں کوئی خیانت نہیں کی ہے اور اپنی آخری کوشش تک کامیاب رہا ہوں پھر وہ مجھے شفا کیوں نہیں دیتے ہیں؟ اس توسل اور شکوے کے بعد ایک خاتون کو عالم خواب میں دیکھا کہ مجھ سے فرما رہی ہیں۔ تم قم آؤ تاکہ میں تم کو شفا دوں۔ میں نے عرض کیا آپ ہمارے گھر تشریف لائی ہیں اور ہماری مہمان ہیں مجھے یہیں شفا دے دیجئے میرے پاس پیسہ نہیں ہے کہ قم آؤں فرمایا: تم کو قم آنا پڑے گا۔ میں نے اپنے خواب کو اپنے بال بچوں سے نقل کر دیا چند دنوں کے بعد میرے فرزند نے مجھ سے کہا: بابا! ہم نے اپنی ساری دولت آپ کے معاملے میں صرف کر دی۔ لیکن چند پیٹنی نوشاہی بچنے کی وجہ سے کچھ پیسے ہاتھ میں آئے ہیں اسی کو مسافرت میں خرچ کیجئے اور قم چلے جائیں مجھے امید ہے کہ آپ کو شفا ملے گی۔

میں قم کی طرف رواں ہو گیا۔ قم پہنچنے کے بعد وضو کیا اور حرم میں داخل ہو گیا۔ دو آدمیوں سے گزارش کی کہ مجھے سہارا دے کر ضریح کے پاس لے جائیں۔ وہ لوگ مجھے ضریح کے پاس لے گئے۔ (میں بہت تھکا ہوا تھا) زیارت اور التجا کے بعد وہیں ضریح کے پاس کبعل اوڑھ لیا، مجھے نیند آگئی۔ عالم خواب میں ایک خاتون کو کالی چادر اور سبز مقنعہ میں دیکھا انہوں نے مجھ سے فرمایا: میرے لال آنا مبارک ہو۔ اب میں نے تم کو شفا دیدی۔ اٹھ جاو! اب تم کو کوئی بیماری نہیں ہے۔ میں نے عرض کیا: میں بیمار اور مفلوج ہوں۔ انہوں نے ایک مٹی کا پیالہ جس میں چائے رکھی تھی میرے ہاتھ میں دی اور فرمایا: پیئو میں نے چائے پی۔

ناگہاں خواب سے بیدار ہوا۔ دیکھا کہ میں اپنے پیر پر کھڑے ہونے کی صلاحیت رکھتا ہوں اپنی جگہ سے اٹھا اور خود کو ضریح تک پہنچایا اور آخر کار آج کے دن بی بی سے اپنی عیدی لے لی۔ (۱۸)

یہ بی بی مقدسہ کے بے شمار الطاف، بے پایاں عنایت اور فراوان کرامات کا ایک چھوٹا سا نمونہ تھا۔ آپ ہی کے پاک و پاکیزہ وجود کے وسیلے سے قم عاشقان و سالکان طریق ہدایت کا ماوی اور قبلہ امید عارفان حقیقت ہو گیا ہے۔ اس امید کے ساتھ کہ یہی مختصر تذکرہ دلسوختہ عاشقوں کے پیاسے حلقوم کے لئے شربت اور چراغ راہ ہدایت ہوتا کہ خواب غفلت سے بیدار ہو جا سکے۔ اس امید کے ساتھ حضرت سب کو اپنے لطف و عنایت کے سایہ میں قرار دیں گی اور سب کو راہ ہدایت پر گامزن فرمائیں گی انشاء اللہ۔

۱۔ بحارج / ۱۰۲، ص / ۱۳۲۔

۲۔ فرزند سید جعفر احتشام مرحوم دونوں قم کے خطیب شمار ہوتے تھے۔

۳۔ اس کرامت کی کیسٹ حضرت آیۃ اللہ العظمیٰ مکارم شیرازی کی زبانی آستانہ فرہنگی میں موجود ہے

۴۔ فوائد الرضویہ ص ۳۷۹ با تصرف۔

۵۔ دار السلام ج / ۲، ص / ۱۶۹۔

۶۔ زندگانی حضرت معصومہ: سید مہدی صفحہ ص / ۴۷۔

۷۔ زندگانی حضرت معصومہ: سید مہدی صفحہ ص / ۴۷۔

۸۔ ودیعہ آل محمد / محمد صادق انصاری ص ۱۴۔

۹۔ بشارۃ المؤمنین / شیخ توام اسلامی جاسبی ص ۴۳۔

۱۰۔ مدرک سابق۔

۱۱۔ بشارۃ المؤمنین ص ۴۹۔

۱۲۔ بشارۃ المؤمنین ص ۵۱۔

۱۳۔ بشارۃ المؤمنین ص ۵۲۔

۱۴۔ انوار المشعشعین / شیخ محمد علی قتی ۲۱۶۔

۱۵۔ یہ کرامت آستانہ مقدسہ میں اوڈیو اور ویڈیو دونوں طرح موجود ہے۔

۱۶۔ اس کرامت کی اوڈیو کیسٹ اور تصویر آستانہ مقدسہ میں موجود ہے۔

۱۷۔ یہ کرامت ۲ / تیر ۱۳۷۳ شمسی بروز پنجشنبہ کو وقوع پذیر ہوئی اس کی اوڈیو اور تصویر نیز آستانہ مقدسہ میں موجود ہے۔

۱۸۔ یہ کرامت آستانہ مقدسہ میں تصویر کے ساتھ اوڈیو کیسٹ میں موجود ہے۔

چھٹی فصل:

حضرت فاطمہ معصومہ سلام اللہ علیہا شعراء کی زبانی

تاریخ کی رہ گزریں مکتب امامت و ولایت کی ترویج اور فضائل و مناقب اہلبیت عصمت و طہارت علیہم السلام کے نشر میں اسلامی شاعروں کا ایک اچھا کردار رہا ہے۔ جن کے حکمت آموز اشعار نے ہمیشہ عاشقان خاندان نبوت و رسالت کے قلوب کو جلا بخشی ہے اور ایک زندہ جاوید سند کی حیثیت سے مکتب لالہ زار علوی اور بے کراں دریائے فضائل اہلبیت علیہم السلام کو اجاگر کر کے دنیا کے سامنے پیش کیا ہے۔

اسی رہ گزریں کریمہ اہل بیت علیہم السلام کی عظمت نے ان منادیان حق شعراء کو بارگاہ ملکوتی حضرت معصومہ علیہا السلام میں عرض ادب پیش کرنے پر مجبور کر دیا اور اس طرح وہ پر معنی اشعار و قصائد کہنے کے لئے آمادہ ہو گئے۔

زبان فارسی میں تو ان اشعار کی تعداد بے حد و حساب ہے کہ اگر بطور مستقل اس پر کام کیا جائے تو ایک دیوان ہو جائے گا۔ لیکن مولف محترم نے چند برگزیدہ اشعار کو کتاب میں جمع فرمایا ہے اور اسے ایک فصل قرار دیا ہے۔

واضح ہے کہ اردو داں افراد کے لئے یہ شعری مجموعہ سود مند نہ ہوگا لہذا یہ طے پایا کہ ان اشعار کی جگہ اردو زبان کے شعراء کے اشعار پیش کئے جائیں۔ لیکن افسوس ہے کہ اس سلسلے میں ہمیں قدیم شعراء کے اشعار دستیاب نہ ہو سکے بلکہ جہاں تک حقیر کی معلومات ہے ہمارے قدیم شعراء نے اس موضوع پر طبع آزمائی نہیں فرمائی ہے۔

بنا برین زمانہ حاضر کے جن شعراء کے اشعار دستیاب ہو سکے ہیں انھیں اس فصل میں ذکر کر رہا ہوں۔

ہم اس کتاب کے ذریعہ تمام شعراء کرام کو دعوت دیتے ہیں کہ وہ اس موضوع پر اشعار کہہ کر ہمیں روانہ کریں تاکہ آئندہ ادیشن میں ہم مناسب اشعار کو کتاب میں مزین کر سکیں۔

برگزیدہ از قصیدہ در مدح نورین نیرین حضرت فاطمہ زہرا و فاطمہ معصومہ سلام اللہ علیہما

نتیجہ فکر: امام خمینی قدس سرہ

ترجمہ: مولانا ابن علی صاحب قبلہ واعظ

عیسیٰ ڈیوڑھی پہ اس کی درباں ہیں

عبدالدرگاہ ابن عمراں ہیں

ایک ہے دیدہ بان بر سردار
خادم در ہے ایک عصا بردار

یا کہ دو طفل در حریم جلال
پئے تکمیل نفس ہیں بے حال

حفظ انجیل پر کسے یہ کمر
اس کو تورات ہو چکی از بر

نہ کریں دعوائے امامت اگر
موسیٰ جعفر، از پئے داور

میں یہ کہہ دوں کہ یہ ہیں پیغمبر
معجزہ اس پہ آپ کی دختر

ایسی دختر نہیں بجز زہرا
ایسا صلب پدر، نہ رحم ہوا

ان دو کی ایسی اب کوئی دختر
نہ ہوئی اور نہ ہوگی تا محشر

وہ ہے امواج علم کا مظہر

یہ ہے افواجِ حلم کا مصدر

لطف سے اس کے سامنے ہے وجود
اور عدم اس کے قہر سے مفقود

انبیا کے لئے وہ تاجِ سر
یہ سر اولیا کا ہے مغفر

کعبہ وہ عالمِ جلالت کا
اور یہ مشعرِ زمینِ قدرت کا

لم یلد لب نہ کرتا بند اگر
کہتا میں ہیں خدا کی دو دختر

اس کی چادر میں بند کون و مکاں
روسری اس کی سترِ عفتِ حق

ملک باقی کا ہے وہ تاجِ سر
یہ ہے برعرشِ کبریا افسر

قطرہ اس کی عطا کا بحر و سما
رشحہ فیضِ کانِ زر اس کا

اس سے خاکِ مدینہ روشن ہے

اس سے یہ قم کا خطہ روشن ہے

قم ہے اس کی شرف سے خلد نظر
اس سے پانی مدینے کا کوثر

عرصہ قم ہے رشک خلد عجیب
بلکہ خلد بریں ہے اس کا نقیب

عرش پر قم کوناز ہے زیبا
”لوح“ شاید کہ اس کی ہو ہمتا

ہے عجب خاک، آبروئے جہاں
مرجع دوست، بلجائے غیراں

سنتے گریہ قصیدہ ہندی
وہ ادیب و سخنور و سعدی

ہوتا نہ طوطی کی طرح اس کی زباں پر
اے بجلالت ز آفرینش برتر

اور وہ قمری کی طرح لاقانہ لب پر
اے کہ جہاں زرخ تو گشتہ منور

نتیجہ فکر حضرت آیۃ اللہ العظمیٰ شیخ حسین و حید خراسانی دام ظلہ العالی
ترجمہ جناب مولانا اخلاق حسین صاحب اخلاق پکھناروی

زائیدہ خرد ہیں تو خواہر ہیں دین کی
اور گوہر شرف تو جلالت جبین کی

عصمت اسیر گیسوے عصمت تری رہی
علم و عمل رہیں ترے کوچہ و گلی

اے شاخسار عظمت توجید کا ثمر
خورشید ہے اساس تو ہمشیرہ مہر

انسانیت کے تاج کی زینت ہے آپ سے
روشن نگین ختم نبوت ہے آپ سے

شیطان راندہ ہو گیا قم کے خطاب سے
پھر قم کو بخشی رونق و عزت جناب سے

حواکا یہ مقام تو جنت کا ہے محل
ناموس ایزدی کی نہ ہو کیوں چہل پہل

آکے حرم میں عقل و خرد مات ہوتے ہیں
اس خاک سے حیات کے چشمے ابلتے ہیں

اک جسم نازنین کی زمیں رازدار ہے
ہے ایسی جان جس سے جہاں میں بہا رہے

خورشید اور ماہ منور کو روشنی
ہے نور قم اور عکس خراسان سے ملی

روحوں کی تازگی کا ہے ایران اب سبب
مشکلہ کی صفت میں ہیں یہ دو چراغ رب

کیا پوچھتے ہو دل بھلا ان دو حرم کی بات
جن کی شعاع نور سے روشن ہے شش جہات

ہر کو تمہارے در سے کرم کی امید ہے
محتاج تر سبھی سے گدا بس و حید ہے

حرم خدا

نتیجہ فکر سید جعفر احتشام صاحب مرحوم
ترجمہ جناب مولانا اخلاق حسین صاحب اخلاق پکھناروی

قم کی زمیں عطر و لطافت سے ہے بھری
ذوق و صفا سے گوہر ناسفتہ بھی بنی

گوہر کہاں سے لائے تری شان کا جواب
شان علی کو عرش بریں پر ہے برتری

بس ہے ترے مقام اجل کو زین قم
ہیں دفن اس میں دختر موسیٰ بن جعفری

تھیں خواہشیں سبھی کی کہ عظمت کو دیں جنم
زہرہ جبیں کے بعد نہ زہرا سی ہو سکی

اے فاطمہ حریم خدا بضعۃ رسول
مرضیہ تو کریمہ درگاہ ایزدی

کاظم کی بیٹی اخت رضا بالیقین ہیں آپ
گردوں ندید ایسا پدر اور برادری

فخر امام ہفتم و ہشتم کا یہ شرف
ان کی بہن تو ان کی ہیں بے مثل لاڈلی

مریم خدا کی چیدہ چنیدہ سہی مگر
پھر بھی روا نہیں ہے کریں تیری ہمسری

الطاف خاص و عام سے اے عصمت الہ
ہم عاصیوں کو روز جزا کر دے تو بری

صد حیف یہ کہ آپ نہ تھی روز کربلا
زہرا کی بیٹیاں تھیں مصیبت تھی بے بسی

وہ اک شکست باز و تو وہ اک دریدہ گوش
اور دوسرے کے ہاتھ میں جکڑی تھی ہتھکڑی

زینب پکاری رو کے کہ نانا دہائی ہے
سب ہو گئے شہید اسیری کی ہے گھڑی

اے فاطمہ عزیز برادر کا واسطہ
ہو احتشام کو بھی عطا قصر اختری

ہے گنہگار اور دعالب پہ ہے یہی
اخلاق کو سدا ہو عطا علم و اگہی

گیسوتے جمال رسالت
نتیجہ فکر جناب مولانا اخلاق حسین صاحب اخلاق پکھناروی

گلدستہ جنناں کی شرافت ہیں فاطمہ
اور لا مکان کا جاہ و جلالت ہیں فاطمہ

لا ریب کائنات کی غایت ہیں فاطمہ
سرخیل دین نور شریعت ہیں فاطمہ

برج شرف میں گوہر یکتا و لا جواب
خالق کی ذات پاک پہ آیت ہیں فاطمہ

جس سے نکھار دین کے گلشن میں آئی ہے
وہ شانہ کرامت و نکہت ہیں فاطمہ

جس کی وجہ سے خلد کا پروانہ ملتا ہے
حق کی نگاہ میں وہی الفت ہیں فاطمہ

یہ طائر خیال کی پرواز سے پرے
معبود لم یزل کی دلالت ہیں فاطمہ

لاشیء ہے کائنات اگر اس میں یہ نہ ہوں
کون و مکاں کی خاص ضرورت ہیں فاطمہ

نازاں ہے جس کو دیکھ کے خود رب ذوالجلال
وہ گیسوئے جمال رسالت ہیں فاطمہ

والشمس کی قسم رخ روشن ہے بے مثال
دست کرشمہ ساز کی صنعت ہیں فاطمہ

دخت نبی کی عظمت و عفت نہ پوچھئے
یہ مظہر صفات کرامت ہیں فاطمہ

پل میں بدلتی رہتی ہیں تقدیر کائنات
باب المراد کلک مشیت ہیں فاطمہ

مل جائے گی مراد ذرا جا کے دیکھتے
اب مرکز جہان سخاوت ہیں فاطمہ

جو ان کے حق کو جان کے زیارت پہ آئے گا
خلد بریں ہے اس کے ضمانت ہیں فاطمہ

جھکتے ہیں سر جہاں کے جس در کے سامنے
اس در کی دو جہاں میں شوکت ہیں فاطمہ

شاہکار فاطمہ

نتیجہ فکر: جناب مولانا سید اطہر عباس رضوی صاحب قبلہ اطہر الہ آبادی

ہے خدائے لم یزل مدحت گزار فاطمہ
حیف ہے اب تک نہ تم سمجھے وقار فاطمہ

جو نہ سمجھے آج تک عز و وقار فاطمہ
حشر میں سمجھے گا ان سے کردگار فاطمہ

لم یشم نفیۃ الجنۃ کا وہ مصداق ہے
جس کے بھی دل میں ہے شتم بھر غبار فاطمہ

سر تو اکثر خود سروں کے سامنے بھی ہیں جھکے
دل جھکے جب سامنے آئے مزار فاطمہ

مرتبہ میں ہو گیا قم آج ہم شان نجف
مرکز فقہ و فقہاء ہے دیار فاطمہ

جبہ سانی تشنگان علم کرتے ہیں یہاں
اور شہر علم ہے دائر مدار فاطمہ

کتنے بے مایہ ہوئے آکر یہاں سرمایہ دار
علم کی صورت مراجع، شاہکار فاطمہ

تیرگی جہل دنیا سے مٹانے کے لئے
ہے ضیائے علم سے روشن جوار فاطمہ

بیشتر ابواب جنت کھلتے شہر قم میں ہیں
افتخار قم رہیں افتخار فاطمہ

آشیانہ اہل بیت پاک کا ہے شہر قم
خلد شرمائے کچھ ایسا ہے جوار فاطمہ

ثانی زہرا ہیں زینب، ثانی زینب ہیں یہ
ہے شعار ثانی زہرا شعار فاطمہ

عالم غربت میں مولا کی زیارت کے لئے
آتے ہیں ہر سال لاکھوں جانثار فاطمہ

قبر میں اطہر کو دیکھا تو ملک کہنے لگے
مرجا صد مرجا مدحت گزار فاطمہ

سدا بھار

نتیجہ فکر: جناب مولانا سید ضرغام حیدر صاحب قبلہ۔ نجف الہ آبادی

وہ لطف دولت و قدرت نہ اقتدار میں ہے
مزہ جو لذت علمی کا اس دیار میں ہے

کبھی مکیں کی فضیلت کسی قرار میں ہے
کبھی مکاں کی فضیلت کسی مزار میں ہے

شرف یہ حضرت آدم کا ہے کہ خلد میں تھے
شرف یہ قم کا کہ معصومہ کے دیار میں ہے

کبھی بلائیں ادھر اپنا رخ نہیں کرتیں
یہ شہر قم ہے جو معصومہ کے حصار میں ہے

خزاں کی زد پہ مسلسل ہے جامعہ ازہر
فضائے قم کو جو دیکھا سدا بھار میں ہے

حرم کے شیخ ذراج کے بعد آجانا
فضا جنان کی اسی قم لالہ زار میں ہے

نسیم رحمت خالق سے ملتصق ہے وہ
نجف جہاں میں جو معصومہ کے جوار میں ہے

قصیدہ درمدح فاطمہ معصومہ سلام اللہ علیہا
نتیجہ فکر: مولانا محمد رضا خان صاحب قبلہ - رضا جونپوری

میں اسیر حب، محبت میرے دامن گیر ہے
قابل تحسین کس درجہ مری تقصیر ہے

قم کے میخانے میں آنا باعث توقیر ہے
کس قدر شفاف ماں کے دودھ کی تاثیر ہے

روضہ معصومہ قم دیکھ کر ایسا لگا
در پہ میخانے کے رکھا ساغرِ تطہیر ہے

مدحت معصومہ قم سی نہیں دکھی شراب
پی کر میخار ازل لگتا جوان و پیر ہے

میرے میخانے پہ ہے تہمت کی بارش اس لئے
بے خطا میخار بھی ساقی بھی بے تقصیر ہے

کیوں نہ ہو جائے مثال طور شہرِ قم بھلا
روضہ پر نور کی پھیلی ہوئی تنویر ہے

کیوں نہ ہو شام و سحر آخر فرشتوں کا نزول
روضہ معصومہ قم خلد کی تصویر ہے

محفل مدحت ہے پڑھنا آج معصومہ کے گھر
اوج پر ہے مرتبہ معراج پر تقدیر ہے

ضامن جنت ہیں اقوال ائمہ لاجرم
مشکل برزخ ہماری آپ کی تقصیر ہے

زائروں پر آپ کے نار جہنم ہے حرام
آپ کے روضے پہ یہ خط جلی تحریر ہے

با وضو ہو کر یہاں آنا رضا صبح و مساء
بنت موسیٰ فاطمہ کی بولتی تصویر ہے

مدح معصومہ قم صلوات اللہ علیہا
نتیجہ فکر: جناب مولانا جنان اصغر مولائی صاحب

لبوں پر میرے معصومہ کی مدحت
حقیقت میں ہے قرآن کی تلاوت

ہے حاصل تیری الفت کا خزانہ
نہیں درکار اب دنیا کی دولت

نگین قم فقط تیرا شہر ہے
جہاں ہوتا نہیں احساس غربت

یہاں پلتے ہیں مذہب کے محافظ
تیری ممنون احساں ہے شریعت

ترے در کے سوالی ہم ہیں بی بی
عطا ہو ہم کو علم و فن کی دولت

عداوت ہے تمہاری جس کے دل میں
ہے اس پر قادر مطلق کی لعنت

اے بنت موسیٰ باب الحوائج
بنادو میری بھی حر جیسی قسمت

نذر معصومہ قم صلوات اللہ علیہا

نتیجہ فکر: جناب مولانا ظہور مہدی مولائی صاحب قبلہ ظہور بجنوری

میں عقیدت کے سبزہ زار میں ہوں
یعنی حاضر ترے دیار میں ہوں

شکر صد شکر میں بھی مستغرق
تیری الفت کے آبشار میں ہوں

اللہ اللہ میرا عز و شرف
زیر قبہ ترے مزار میں ہوں

اب تو مجھ پہ کرم کرو بی بی
کب سے میں راہ اختیار میں ہوں

ماں کی آغوش کیسے یاد آئے
تیری شفقت کے جب حصار میں ہوں

مجھ کو نسبت ہے آپ سے بی بی
منزل فخر و افتخار میں ہوں

جب سے میرا ہوا جہاں میں ظہور
مستقل راہ انتظار میں ہوں

پاسبان امامت و کرمہ اہل بیت
نتیجہ فکر: مولانا سید مراد رضا رضوی غفر اللہ ذنوبہ

بنت رسول مالک جنت ہیں فاطمہ
اللہ کے جمال کی عظمت ہیں فاطمہ

وجہ وجود کون و مکاں آپ ہی کی ذات
القصہ مرسلین پر حجت ہیں فاطمہ

مریم ہوں یا کہ ہاجرہ یا ہوں وہ آسیہ
سب سے بلند و صاحب عزت ہیں فاطمہ

عیسیٰ کو ہے شرف کہ ہیں معصومہ میری ماں
پیغمبر خدا کی شرافت ہیں فاطمہ

کہہ دو یہ شیخ سے خدا اس سے بس ہے خوش
خوشنودی جس بشر کی محبت ہیں فاطمہ

اس حال میں بھی آپ نے کی ہے محافظت
لا ریب پاسبان امامت ہیں فاطمہ

باطل کے ساتھ اس طرح درگیر ہوتے ہیں
حق ہے کہ سنگ میل ہدایت ہیں فاطمہ

پھر عشق آل پاک کی قسمت چمک گئی
حق ہے وجود حق و کرامت ہیں فاطمہ

کیا پوچھتے ہو ہم سے کہ قم میں رکھا ہے کیا
اس باگاہ پاک کی عظمت ہیں فاطمہ

معصومہ گر لقب ہے تو سستی بھی کہتے ہیں
یعنی جمال عفت و عصمت ہیں فاطمہ

زہرا کی قبر گر نہیں ملتی تو کیا ہوا
قم میں بجائے بنت رسالت ہیں فاطمہ

کیا خوش نصیب ہم ہیں کہ میلاد نور میں
تبریک دینے حاضر خدمت ہیں فاطمہ

ہے آپ کے لقب میں کریمہ بھی اک لقب
در پہ کھڑا ہوں صاحب رافت ہیں فاطمہ

بھائی کے شوق میں جو ہوا تھا سفر شروع
ثابت ہوا کہ رافع عظمت ہیں فاطمہ

بنت علی نے کوچ کیا تھا اسی طرح
زینب کی طرح صاحب جرات ہیں فاطمہ

خطبہ نے جس کے شام کے دربار میں کہا
ہندہ کے پوتے دیکھ سلامت ہیں فاطمہ

اپنے سفر میں زینب دوراں نے یہ کہا
اس دور میں بھی صاحب ہمت ہیں فاطمہ

یا فاطمہ مراد رضا کی بنائے
بھائی کی طرح صاحب رافت ہیں فاطمہ

ساتویں فصل

آستانہ مقدسہ کی معماری، ہنری تبدیلیوں کا خاکہ

فی بیوت اذن اللہ ان ترفع ویزکر فیہا اسمہ یسبح لہ فیہا بالغدو والاصال رجال تلصیحہم تجارۃ ولا بیع عن ذکر اللہ (سورہ نور/۳۷، ۳۶)
خداوند عالم کا یہ روشن چراغ ایسے گھروں میں ہے کہ خداوند عالم نے اذن دیا ہے کہ اس کی دیواروں کو بلند رکھے (تاکہ شیاطین ہوا و ہوس کے شکار افراد کی زد سے محفوظ رہ سکے) وہ گھر کہ جس میں خدا کا نام لیا جاتا ہے اور وہ لوگ صبح و شام اس میں تسبیح پڑھتے ہیں یہ وہ افراد ہیں جن کو خرید و فروخت اور تجارت یاد الہی سے غافل نہیں کرتی ہے۔

بارگاہ حضرت معصومہ علیہا السلام دیگر مشاہد مشرفہ کی طرح اسلامی ارزشوں اور تشیع و فرہنگ قرآن کا پشتوانہ ہے۔ ایران انہی روضوں کے تصدق زمانے کے حوادث سے محفوظ رہا ہے۔

ایران اور ایرانی (بلکہ ہر شیعہ) کی ہویت اور اس کا تشخص انہی معنویات کی روشنی میں ممکن ہے۔ اسی کے صدقے میں ایران زمانے قدیم سے لے کر آج تک تاریخی حادثات میں محفوظ رہا ہے۔

یہ بقعہ اور دیگر بقعات اسلام کے آلمانوں کی جیتی جاگتی تصویریں پینا اور حضرت علی علیہ السلام کے شیعوں کے لئے محکم قلعہ ہیں نیز انسانی بلندی کا معیار ہیں۔ کیونکہ انکے مشاہد مشرفہ فقط زیارتگاہ نہیں ہیں بلکہ ان کے کوچے کے دلہاختہ زائروں اور عاشقوں کے لئے کسب معارف الہی کی عظیم درسگاہ بھی ہیں۔ جو بھی زائر اس مرقد مطہر میں آرام فرما خاتون کی معرفت و شناخت اور ان کے اہداف کو مد نظر رکھتے ہوئے زیارت کمرے گا تو یقیناً صاحب قبر سے الہامات حاصل کمرے گا اور مذہب کے اصول و قوانین کی تعلیمات کو یاد رکھے گا اس کا ہر سلام انہی درس اور الہامات سے سرشار ہوگا اور کسی نہ کسی طرح خود کو مادی و معنوی کجی و کمی سے محفوظ رکھے گا اور ہر اس خصلت و اعمال سے دوری اختیار کریگا جو ائمہ معصومین علیہم السلام اور ان کی اولاد اطہار کو ناپسند ہیں۔ اخلاقی بہبودی اور اپنی رفتار و ارتباط میں اس بات کو شاں رہے گا کہ اپنے اماموں اور ولیوں کے ساتھ ہمسو اور ان کے نقش قدم پر گامزن رہے۔^(۱)

ان دینی مراکز کے حیات بخش آثار اور معنوی وجود میں تھوڑی سی بھی تردید نہیں ہے لیکن معنویات سے صرف نظر کرتے ہوئے ان روضوں کو اسلامی ہنر کا عظیم ذخیرہ کہا جا سکتا ہے کیونکہ اہل ذوق ہنرمندوں نے دینی برانگیختگی اور بزرگان دین کی تجلیل و تکریم کے پیش نظر شگفت انگیز ہنروں کو ایجاد کیا ہے جو ہر ہنرمند کو اپنی طرف کھینچ لیتی ہے اور اسے داد و تحسین پر مجبور کرتی ہے۔ اسی سلسلے میں درحقیقت یہ کہا جا سکتا ہے کہ بارگاہ فاطمہ معصومہ علیہا السلام دیگر تبرک اسلامی مقامات کی طرح اسلامی ہنر کی تجلی گاہ اور قوم ایران کے دینی جامعہ کے درخشان ماضی کی حکایت گر ہے۔

اسی وجہ سے ہم اسے میں حضرت معصومہ علیہا سلام کے تبرک اماکن کے ہنری آثار اور ہنری و معماری تغیرات کا ایک خاکہ پیش کریں گے اور اسے اسلامی ہنر کے جلووں کو پسند کرنے والوں کی خدمت میں پیش کریں گے۔ لیکن ”شہیدان کی بودماند دیدن“ بہتر ہے ہنر شناس افراد قریب سے ان شگفت انگیز ہنروں کا نظارہ کریں تاکہ ان گرانقدر آثار میں چھپے لطائف و ظرائف کو کشف کر سکیں اور اس کے موجد کو داد و تحسین سے نوازیں۔

بارگاہ فاطمی علیہا السلام کے تبرک مقامات کا خاکہ:

(۱) حرم مطہر کا گنبد:

موسیٰ بن الحزرج کے ایک حصیری سائبان بنانے کے بعد جو سب سے پہلا گنبد فاطمہ معصومہ سلام اللہ علیہا کی تربت پاک پر برافراشتہ ہوا وہ برجی شکل کا ایک قبہ تھا کہ جو حضرت زینب بنت امام جواد علیہ السلام کے ہاتھوں اینٹ و پتھر اور چونے کے ذریعہ اواسط قرن سوم میں بنایا گیا۔ زمانے کے گزرنے اور حضرت معصومہ علیہا سلام کے جوار میں کچھ علوی خواتین کے دفن ہونے کے بعد اس گنبد کے پاس دوسرے دو گنبد بنائے گئے۔ جس میں تیسرا گنبد دفن حضرت زینب بنت امام محمد تقی علیہ السلام قرار پایا۔ یہ تین گنبد ۴۶۷ھ تک باقی تھے۔ اسی سال میر ابو الفضل عراقی (وزیر طغرل کبیر) نے شیخ طوسی کے تشویق دلانے پر ان تین گنبدوں کے بجائے ایک بلند و بالا گنبد بنایا جس کا داخلی قطر تقریباً ”۱۱“ اور اونچائی ”۱۴“ میٹر تھی۔ اس گنبد کو نگین نقش و نگار اور کاشی کاری کر کے بنایا تھا جس میں ایوان اور حجرے نہ تھے یہ گنبد تمام سادات کے قبور پر محیط تھا۔

۹۲۵ھ میں شاہ بیگی بیگم دختر شاہ اسماعیل کی ہمتوں سے اسی گنبد کی تجدید بنا ہوئی جس میں معرق کاشی استعمال ہوا اس میں ایوان اور دو منارے نیز صحن (عتیق) بنایا گیا۔ گنبد کی خارجی سطح معرق کاشی سے آراستہ ہوئی۔

یہ گنبد ۱۲۱۸ھ میں زرنگار اینٹوں سے مزین کیا گیا۔ جس میں ۱۲ / ہزار سنہری اینٹیں استعمال کی گئیں۔ اس گنبد کی بلندی سطح زمین سے ۳۲ اور چھت کی سطح سے ۱۶ میٹر تھی۔ اس کا محیط باہر سے ۳۵ / ۶، اور اندر سے ۲۸ / ۶۶۔ اور اس کا قطر ۱۲ میٹر اور اس کی لمبائی (لمبی گردن کی طرح) ۶ میٹر تھی۔

چھت کی سطح سے نچلا حصہ نوے ۹۰ سینٹی میٹر تک تراشے ہوئے اینٹوں سے اور اس کے اوپر ایک میٹر خشکی فیروزہ والی کاشی اس کے اوپر (تمام دیوار) سنہری اینٹوں سے مزین ہے گنبد کے نچلے حصے پر ایک کتبہ جو فتح علی خان صبا کے اشعار ہیں جو خط نستعلیق میں لکھے ہیں۔^(۲)

بارگاہ ملکوتی کہ ہمہ اہل بیت علیہا سلام کے گنبد کا یہ ایک تاریخی خاکہ تھا جو شروع سے لے کر آج تک اسلامی ہنر اور معماری کا شاہکار ہے نیز عبات عالیات کی عمارتوں میں کم نظر ہے۔

(۲) حضرت کا مرقد:

حضرت معصومہ سلام اللہ علیہا کا مرقد (بقعہ مبارکہ کے درمیان) بلندی کے اعتبار سے ۱/۲۰ اور طول و عرض ۲/۹۵ در ۲۰/۱ میٹر ہے۔ جو بہترین نفیس و خوبصورت زرفام (آغاز قرن ہفتم) کاشیوں سے مزین ہے۔
مرقد منور کے ارد گرد دو میٹر دیوار اور طول و عرض تقریباً ۸۰/۴ در ۴۰/۴ میٹر ہے۔ جو ۹۵۰ھ میں بنایا گیا ہے اور یہ مرقد معرق کاشی سے آراستہ ہے۔ اس وقت یہ دیوار ایسی ضریح ہے جس میں چاندی پوش چھوٹی چھوٹی کھڑکیاں ہیں۔^(۳)
حضرت کے مرقد پاک کا تاریخی خاکہ اس طرح ہے:

۶۰۵ھ میں امیر مظفر احمد بن اسماعیل خاندان مظفر کے مورث اعلیٰ اس زمانے کے بزرگ ترین استاد کاشی نے محمد بن ابو طاہر کاشی قمی کو مرقد مطہر پر رنگارنگ کاشیوں کے لگانے پر مبرا نگیختہ کیا۔ وہ آٹھ سال تک اس کام میں مشغول رہے۔ آخر کار ۶۱۳ھ میں کاشی آمادہ ہو گئی ۹۶۵ھ میں شاہ طہماسب صفوی نے سابق مرقد کے ارد گرد اینٹوں کی ایک ضریح بنوائی جو ہفت رنگ کاشیوں سے آراستہ تھی جس میں نقش و نگار کے ساتھ ساتھ معرق کتبے بھی تھے نیز اس کے اطراف میں دریچے بھی کھولے گئے تھے تاکہ مرقد کی زیارت بھی ہو سکے اور زائرین اپنی نذریں بھی مرقد کے اندر ڈال سکیں۔ ۲ اس کے بعد مذکورہ شاہ کے حکم سے سفید و شفاف فولاد سے اسی اینٹوں والی ضریح کے آگے ایک ضریح بنائی گئی جس کی لمبائی ۱۰۵۳۲۵ اور چوڑائی ۴/۷۳۔ اور بلندی ۱۰/۲ تھی۔ جس میں ۲۰ مصلع کھڑکیاں ۱۲۳۰ ہجری میں فتح علی شاہ نے اس ضریح کو نقرہ پوش کر دیا تھا جو طول زمان سے فرسودہ ہو گئی تھیں۔ لہذا ۱۲۸۰ ہجری میں اس زمانے کے متولی کے حکم سے ضریح بدل دی گئی اور موجودہ ضریح کو (مخصوص ہنری ظرائف و شاہکار کے ساتھ) اس کی جگہ پر نصب کیا گیا جو آج تک حضرت فاطمہ معصومہ سلام اللہ علیہا کی نورانی تربت پر جلوہ فگن ہے۔^(۴)

(۳) حرم مطہر کے ایوان

ایوان طلا

ایوان طلا او اس کے بغل میں دو چھوٹے چھوٹے ایوان روضہ مقدسہ کے شمال میں واقع ہیں۔ جنہیں ۹۲۵ ہجری میں گنبد کی تجدید بنا، صحن عتیق اور گلہ سستوں کے بناتے وقت شاہ اسماعیل صفوی اور اس کی دختر کے زمانے میں بنایا گیا۔ یہ ایوان طول و عرض کے اعتبار سے ۹۸/۷۰ میٹر اور بلندی کے لحاظ سے چودہ میٹر ہے۔ دیوار کا نچلا حصہ (تین طرف سے) ۱/۸۰ میٹر کی بلندی تک آٹھ گوشے فیروے والے کاشی کے چھوٹے چھوٹے ٹکڑوں سے آراستہ ہے۔ اس کے درمیان کھتی رنگ کے چھوٹے چھوٹے

ٹکڑے ہیں جو کاشی کے حاشے کو لاجوردی نقش و نگار چاروں طرف سے گھیرے ہیں ان کے اوپر ایک کتبہ ہے جس کا ایک سوم سفید لاجوردی زمین میں ایوان کے ارد گرد دکھائی دیتا ہے جس کا متن نورانی حدیث الا و من مات علی حب آل محمد مات شهیداً۔ تا آخر حدیث ہے۔

اس کتبے کے بعد ایوان کا جسم دو میٹر کی بلندی تک معرق کاشیوں سے آراستہ ہے جو صفوی کے آغاز کا شاہکار ہے۔ اس کے بعد ہر طرف کتبہ دکھائی دیتا ہے اور اس کے اوپر ایوان کی چھت زرفام اینٹوں سے مزین ہے۔^(۵)

دوسرے دو ایوان

ایوان طلا کے دونوں طرف ایوان ہیں جن کی بلندی دس اور چوڑائی دو اور دونوں طرف کاہ پانچ میٹر ہے یہ صفوی دور کی عمارتیں ہیں اس کا سارا جسم ایوان طلا کی طرح معرق کاشیوں سے آراستہ ہے۔

ایوان آئینہ

رواق مطہر کے شرقی جانب بھی ایوان طلا کی طرح ایک بلند و بالا ایوان ہے جس کی لمبائی چوڑائی ۹ / ۷ میٹر ہے آئینہ کاری کی وجہ سے ایوان آئینہ کے نام سے معروف ہے۔ دیوار کے نیچے ایک میٹر کی بلندی تک سنگ مرمر ہے جس کا ہر حصہ پتھر کے ایک ٹکڑے سے آراستہ ہے اور اس کے اوپر سارے حصے میں چھت تک آئینہ کاری ہے۔

ایوان کے بیچ میں ایک سنگ مرمر کا کتبہ ہے جس کی چوڑائی تقریباً ۳ سینٹی میٹر ہے جس پر آیہ شریفہ اللہ نور السماوات والارض تا آخر منقوش ہے۔ شرقی رواق کے درمیان ایک چھوٹا سا ایوان ہے جو اصلی ایوان کی طرح مزین ہے جس کے صدر دروازے پر حدیث شریف ”من زار قبر عمتی بقم فله الجنة“ کالے حروف سے خط نستعلیق میں دکھی جاسکتی ہے۔ یہ شگفت انگیز ہنری مجموعہ قاجاری دور کے ارز شمند ہنر کا شاہکار ہے (جو استاد حسن معمار قمی کے ہاتھوں تشکیل پائے تھا) جو صحن نو کے ساتھ میرزا علی اصغر خاں صدر اعظم کے دستور پر بنا تھا۔^(۶)

(۴) صحن عتیق کے منارے

صحن عتیق میں جر فراز ایوان طلا دو رفیع و بلند منارے ہیں جن کی بلندی ۷۱ / ۴۰ (چھت کی سطح سے) اور قطر ۱ / ۵۰ ہے۔ منارے کی کاشی پیچ و خم کے ساتھ مزین ہے جس کے درمیان اسماء مبارک ”اللہ“ ”محمد“ ”علی“ بخوبی پڑھے جاسکتے ہیں منارے کے بالائی حصے کو تین ردیف میں رکھا گیا ہے جس کے نیچے بخط سفید کتبہ ہے جس پر آیہ شریفہ ”ان اللہ و ملائکتہ یصلون علی النبی (غربی منارے میں) یا ایھا الذین آمنوا صلوا علیہ و سلموا تسلیما (شرقی منارے میں) مرقوم ہے۔

یہ منارہ محمد حسین خان شاہسون شہاب ملک حاکم قلم کے حکم سے ۱۲۸۵ ہجری میں بنایا گیا ہے جس کا قبہ ۱۳۰۱ ہجری میں طلاکاری کیا گیا ہے۔

(۵) ایوان آئینہ کے منارے

بر فراز پایہ ایوان دو منارے ہیں جن میں سے ہر ایک چھت کی سطح سے ۲۸ میٹر اور گہرائی ۳/۳۰ میٹر ہے یہ آستانے کی بلند ترین عمارت ہے۔ یہ منارہ سطح بام سے تین میٹر اور آٹھ متساوی الاضلاع پھر آدھا میٹر تین پھر ایک میٹر لمبا ہے اس کے بعد ۲/۵ میٹر تک بارہ برجستہ گوشے ہیں اور تمام کے بعد (لکڑی کے منارے کے نیچے) ایک استوانہ ہے جس پر ایک کتبہ ہے اس کی چوڑائی تقریباً ایک میٹر ہے ان مناروں میں سے ایک کے کتبے کا متن ”لا حول ولا قوۃ الا باللہ العلیٰ العظیم“ ہے اور دوسری طرف ”سبحان اللہ والحمد للہ و لا الہ الا اللہ والہ اکبر“ ہے۔ پھر ایک بلند عمارت ہے جس کی چوڑائی تقریباً ایک میٹر ہے اس کے اوپر ایک چوبی منارہ ہے جس کا قبہ موجود ہے دونوں منارے اوپر سے نیچے تک گرہی کاشی سے مزین ہیں جن کے درمیان خداوند عالم کے نام دیکھے جاسکتے ہیں۔^(۷)

(۶) حرم مطہر کی مسجدیں

مسجد بالاسر

مسجد بالاسر حرم مطہر کے وسیع ترین علاقوں میں شمار ہوتی ہے جہاں عمومی مجلسیں، نماز جماعت برقرار ہوتی ہے صفوی دور میں یہ علاقہ چوڑائی میں ۶، اور لمبائی میں ۳۵، میٹر آستانہ کے مہمانسرا میں شمار ہوتا تھا قاہجاری دور میں تقی خان حسام الملک فرزند فتح علی شاہ کی طرف سے اس عمارت کی نوسازی ہوئی اور بصورت مسجد اس میں دو گنبد بنائے گئے جس کا شمار آستانے کے بزرگترین علاقوں میں ہوا۔

۱۳۳۸ھ میں جو مسجد کے غربی حصے میں زمین تھی اس کو ملانے سے اس کی مساحت ۱۴، در ۴۸ میٹر ہو گئی جو تین محکم اینٹوں کے ۳ در ۲ میٹر ستونوں پر استوار ہے۔ یہ بنائے مقدس اپنی جگہ اسی طرح برقرار تھی لیکن جب مسجد اعظم ایک خاص وسعت و زیبائی کے ساتھ بنائی گئی تو چونکہ مسجد بالاسر کی قدیمی عمارت مسجد اعظم اور حرم کے مطہر کے درمیان خوشنما نہیں تھی لہذا متولی وقت آقائے سید ابوالفضل تولیت نے اس کی نوسازی کا اقدام کیا۔ قدیم عمارت کو زمین کی سطح سے ہٹا دیا گیا اور اس کی جگہ پر ایک بلند و بالا عمارت ۲۴، در ۴۸ میٹر (بدون ستون) معماری کی بے شمار خصوصیات کے ساتھ بنائی گئی جو آج حرم مطہر کی خوبصورت و عمدہ عمارت میں شمار ہوتی ہے۔

یہ بات قابل ذکر ہے کہ مسجد کے جنوبی حصے میں فقہا اور استوانہ علم و حکمت کی قبریں موجود ہیں۔ مثلاً حضرت آیت اللہ العظمیٰ شیخ عبدالکریم حائری اعلیٰ اللہ مقامہ موسس حوزہ علمیه قم، آیت اللہ سید محمد تقی خوانساری۔ آیت اللہ سید حسن صدر، آیت اللہ سید احمد خوانساری طاب ثراہم۔ نیز زمانہ جدید کے علماء و فقہا، مثلاً علامہ طباطبائی، آیت اللہ گلپازگانی، آیت اللہ اراکی، آیت اللہ بہاء الدینی، آیت اللہ میرزا ہاشم آملی، نیز انقلاب اسلامی کے شہدا مثلاً استاد شہید مطہری شہید محراب آیت اللہ مدنی اس تربت پاک میں آرام فرما رہے ہیں اور ماہ نبر فاطمی کے کنارے فروزاں ستاروں کی طرح اس مکان مقدس کی ملکوتی فضا میں جھلملا رہے ہیں۔

مسجد طباطبائی

مسجد طباطبائی کی گنبد پچاس ستونی ہے جو قدیم زمانے صحن کی جگہ روضہ مطہر کے جنوبی حصے میں بنائی گئی ہے یہ گنبد نیچے میں چوڑائی کے اعتبار سے ۷۱، اور بلندی کے لحاظ سے ۱۷، میٹر ہے۔ جس کی مساحت میں اضافہ ہونے کی وجہ سے اس کے اطراف ۲۴/۸۰ اور ۲۴/۲۰ میٹر ہے۔ اس مسجد میں شکل مثلث رواق ہیں جس کے نچلے حصے ۱۵ میٹر ہیں۔ اس کے گنبد کو اینٹوں کی بنیاد پر ۲x۲ میٹر کے قطر ۳/۳ بلندی میں بنایا گیا ہے۔ پھر تمام بنیادوں کو نیچے سے تراشا گیا اور ستونوں کے چاروں گوشے سے ایک ستون (بہت اچھے مسالے کی مدد سے جس میں سیمنٹ، چھڑ، لوہا وغیرہ مخلوط تھا) اوپر لایا گیا پھر اندر سے ان چاروں ستونوں کو یکجا کر دیا گیا اور اس طرح یہ عظیم گنبد ۳۲، سے ۴۰، ستونوں پر برقرار ہوا ان ستونوں کے اوپر جن پر سیمنٹ تھی مشینوں سے تراشے ہوئے سنگ مرمر چوڑائی میں دس اور بلندی میں پچاس سینٹی میٹر تک مزین کئے گئے۔ اس طرح سب کے سب ستون سنگ مرمر کے لباس سے مزین ہو گئے اور اس گنبد کے ستونوں کے نیچے درجی شکل میں بروز ایک فلز جو سونے کی طرح ہوتا ہے) سے صیقل کر کے اس کی زیبائی میں ایسا اضافہ کیا گیا کہ اس میں چار چاند لگ گئے۔

اس بلند گنبد کے ستونوں کی تعداد رواق اور اطراف کے ستونوں کو ملا کر پچاس ستونوں تک پہنچتی ہے۔ اس بلند و بالا اور با عظمت مسجد کے بانی حجۃ الاسلام جناب محمد طباطبائی فرزند آیت اللہ حسین قمی ہیں۔ اس عمارت میں تقریباً ۱۰، سال صرف ہوئے (۱۳۵۰ ہجری سے لے کر ۱۳۷۰ ہجری)

اس مکان مقدس کے شمال غربی علاقے میں بزرگ علماء و شہدا کی قبریں ہیں مثلاً آیت اللہ ربانی شیرازی، شہید ربانی الملشی، شہید محمد منتظری، شہید آیت اللہ قدوسی، شہید محلاتی جس نے اس مکان مقدس کی معنویات میں اور اضافہ کر دیا۔

مسجد اعظم

﴿المسجد اسس علی التقویٰ من اول یوم احق ان تقوم فیہ﴾

با عظمت دینی آثار میں سے ایک عظیم اثر مسجد اعظم ہے جو عالم تشیع کے علی الاطلاق مرجع تقلید آیۃ اللہ العظمیٰ بروجردی قدس سرہ کی بلند ہمتی کا ثمرہ ہے۔ یہ مسجد حضرت فاطمہ معصومہ سلام اللہ علیہا کے حرم کے نزدیک زائروں کی آسانی کے لئے بنائی گئی ہے۔ یہ بلند و بالا عمارت آستانہ رفیع فاطمی کے کنارے ایک فرد فرید مسجد ہے۔

انگیزہ تاسیس

حضرت آیۃ اللہ العظمیٰ بروجردی اعلیٰ اللہ مقامہ کے لئے اس مسجد کی بناء کا اساسی ترین انگیزہ یہ تھا کہ وہ کریمہ اہل بیت کی بارگاہ میں ایک ایسی مناسب مسجد کی کمی محسوس کر رہے تھے جس میں زائرین روحانی فیوض سے زیادہ سے زیادہ بہرہ مند ہو سکیں۔ لہذا اسی کمی کا احساس کرتے ہوئے انھوں نے اپنے احساسات کو عملی جامہ پہنایا۔ چنانچہ بعض بزرگوں کے بیان کے مطابق آپ نے فرمایا: میرا ارادہ ہے کہ حرم مطہر حضرت معصومہ سلام اللہ علیہا کے جوار میں ایک ایسی مسجد کی بنیاد ڈالوں جو حضرت علی بن موسیٰ الرضا علیہما السلام کے حرم کے کنارے مسجد گوہر شاد کی طرح باجلالت ہو۔ دوسری طرف آپ کا نظریہ تھا کہ حوزہ علمیہ قم ایک طویل مدت تک مختلف دروس خصوصاً درس خارج کے لئے ایک وسیع و عریض محیط کا نیاز مند ہے، اس سے بہتر کیا ہوگا کہ یہ عظیم مرکز حرم مطہر کے جوار میں بنام مسجد ہو۔ آپ کی اس نیت میں کتنا خلوص تھا اس کی گواہی آج بھی قبر مطہر دے رہی ہے کہ جو مسجد کے کنارے (مسجد میں داخل ہونے والے دروازے کے پاس) واقع ہے۔

یقیناً اس مسجد کو قرآن مجید کی اس آیت ”لمسجد اس علی التقویٰ من اول یوم احق ان تقوم فیہ“ سورہ توبہ / ۱۰۸ (وہ مسجد جس کی بنیاد روز اول سے پرہیزگاری پر رکھی گئی ہے وہ ضرور اس کی حقدار ہے کہ تم اس میں کھڑے ہو) کے مصداق میں سے ایک روشن مصداق کہا جا سکتا ہے۔

تاریخ تاسیس

۱۱ / ذی القعدہ ۱۳۷۳ ہجری روز ولادت باسعادت حضرت علی بن موسیٰ الرضا علیہما السلام کو ایک خاص جاہ و حشم کے ساتھ اس مسجد کی بنیاد رکھی گئی۔

مشکلات

اس مسجد کو بنانے میں ایک اہم مشکل اس کے مکان کی محدودیت اور زمین کی ناموزونیت تھی۔ جیسا کہ خود مشاہدہ کیا جاسکتا ہے کہ ایک طرف سے آستانہ مقدسہ کی طرف تو دوسری جانب نہر کے ساحل کی طرف سے محدود ہے۔ نتیجتاً مسجد کا جغرافیائی ڈھانچہ ایک ناموزون شکل میں مثلث ہے جس کا غربی حصہ تقریباً ۱۲۰ میٹر اور بنیاد ۱۵ میٹر ہے۔

ایک دوسری مشکل وہ گھر تھے جو مسجد کے اطراف میں واقع تھے جن کا خریدنا ایک خطیر رقم کا طلبگار تھا۔ لیکن آیۃ اللہ بروجردی کے حکم پر ان تمام مکانوں کو بہت ساری مشکلیں برداشت کر کے خرید لیا گیا اور ان کے مالکوں سے رضایت بھی لے لی گئی۔ اسی طرح مسجد بالاسر کی جانب سے ۳۰۰۰ میٹر سے زیادہ آستانہ مقدسہ کی عمارتوں اور متعلقات میں شمار ہو رہی تھی جو آپ کی خاص درایت سے مسجد میں داخل ہو گئیں۔ آخر کار مذکورہ مشکلوں کو دور کر کے باعنایات الہی مشہور معروف انجینئروں اور معماروں کے زیر نظر (مثلاً لمرزادہ صاحب مرحوم) وقت نظر کے ساتھ جامع طور پر مسجد کا نقشہ بنایا گیا۔ اور اسی نقشے کی بنیاد پر مسجد بننے لگی چھ سال کی جاں توڑ محنت کے بعد مسجد کا اچھا خاصہ بن کر تیار ہو گیا اور ۱۳۳۹ شمسی سال کے چھٹے مہینے آیۃ اللہ العظمیٰ بروجردی قدس سرہ کی نماز جماعت کے ذریعہ اس مسجد کا افتتاح ہو گیا۔ اس کے بعد تمام افراد مسجد سے بہرہ مند ہونے لگے۔

مسجد کا معماری خاکہ

مسجد کی مجموعی مساحت تقریباً ۱۲۰۰ مربع میٹر ہے۔ پوری عمارت محکم مسالوں (جس میں سیمنٹ چھوٹے چھوٹے پتھر، لوہے کے چھڑو وغیرہ استعمال کئے گئے ہیں) سے بنائی گئی لہذا یہ مسجد از نظر استحکام اسلامی عمارتوں میں کم نظیر شمار ہوتی ہے۔ مسجد میں چار شبستان (ہال) ہیں جس میں گنبد کے نیچے والے شبستان کی مساحت ۴۰ مربع میٹر اور اس کے دونوں طرف ہر شبستان کی مساحت ۹۰ مربع میٹر ہے۔ نیز مسجد کے شمالی حصے میں گھڑی کے نیچے ایک شبستان ہے جس کی مساحت ۳۰۰ مربع میٹر ہے۔ تمام شبستانوں کی چھتوں کی بلندی اس کی سطح سے تقریباً ۱۰ میٹر ہے، مسجد کے غربی حصے میں بیت الخلا اور مسجد کا وضو خانہ ہے نیز خادموں کے لئے ایک ہال بنام ”آسانشاہ“ ہے۔ اسی طرح مسجد کے غربی حصے میں ایک لائبریری بنائی گئی ہے۔ جس میں دو ہال ہیں۔ ایک مطالعہ کے لئے اور دوسرا ہال کتابوں کا مخزن ہے۔ لائبریری میں داخل ہونے کا راستہ مسجد اعظم میں داخل ہونے والے راہرو سے ہے۔

اس مسجد میں ایک بڑا سا گنبد ہے جس کا قطر ۳۰ مربع میٹر اور بلندی سطح بام سے ۱۵ مربع میٹر ہے اور شبستان سے اس کی بلندی ۳۵ مربع میٹر ہے۔ اس کے بلند بالا گلدستے سطح بام سے ۲۵ مربع میٹر اور سطح زمین سے ۴۵ مربع میٹر ہیں۔^(۸) اسی طرح گھنٹی بجنے والی خوبصورت گھڑی پر ایک چھوٹا سا گنبد ہے جو چاروں طرف سے دکھائی دیتا ہے۔ یہ مسجد تزئین اور کاشیکاری کے اعتبار سے آخری صدی میں اسلامی ہنر کا نمونہ شمار ہوتی ہے۔^(۹)

بہترین مصرف

انقلاب کی کامیابی کے بعد حرم مطہر حضرت معصومہ سلام اللہ علیہا کے زائرین کے استقبال کو مد نظر رکھتے ہوئے اور اس مسجد کی عبادی و معنوی فضا کو جو بارگاہ معصومہ سلام اللہ علیہا میں شدید ضرورت محسوس کرتے ہوئے نیز مسجد اعظم کا بطور کامل استفادہ نہ ہونے کی وجہ سے کہ جو اس کے بانی کا اصل ہدف تھا ماہ مبارک رمضان کے آخری دہہ میں ۱۳۷۱ شمسی میں موازین شرعی اور قانون کی رعایت کرتے ہوئے مسجد اعظم اور بالائے سر کے قے کو ختم کر دیا گیا۔ اس کے بعد مسجد کے اداری و خدماتی امور کو آستانہ کے سپرد کر دیا گیا۔

آستانہ مقدس کے متولی محترم کو حضرت آیۃ اللہ العظمیٰ خامنہ ای دام ظلہ العالی کی طرف سے دستور ملنے کے بعد اس امور سے مربوط مسئولین موظف ہو گئے کہ مسجد کے موقوفات میں مداخلت کئے بغیر مسجد کی نگہداری، اس کی حفاظت اور اس کے متعلقات کی پاسبانی نیز اس میں کام کرنے والوں کی تنخواہ کی ذمہ داری سنبھالیں۔

اب یہ مکان مقدس محققین کی تحصیل کے لئے ایک مناسبت ترین مکان ہو گیا ہے کیونکہ ایام تحصیلی میں اکثر و بیشتر مراجع تقلید اسی مکان میں درس دیتے ہیں اور طلاب و فضلاء کی کثیر تعداد ان کے علمی فیوض سے بہرہ مند ہوتی ہے۔ اسی طرح مختلف مذہبی پروگرام جو مسجد کی شان ہے بڑی شان و شوکت کے ساتھ برپا ہوتے ہیں۔

(۷) حرم مطہر کے صحن نو (اتابکی)

صحن نو ایک وسیع و خوش منظر و قابل دید بنا ہے جس نے اپنی خاص معنویت کے ذریعہ بارگاہ فاطمی کی جلالت و عظمت میں اضافہ کر دیا ہے یہ خوبصورت صحن چار ایوانوں، شمالی، جنوبی، شرقی اور غربی پر مشتمل ہے۔ اس کا شمالی ایوان میدان آستانہ کی طرف سے وارد ہونے کا راستہ ہے اور جنوبی ایوان خیابان موزہ (میوزیم روڈ) سے وارد ہونے کا راستہ ہے اور شرقی ایوان خیابان ارم (ارم روڈ) سے وارد ہونے کا راستہ ہے۔ ان تمام ایوانوں میں ہنری و معماری کے ظریف آثار ہر فن کار، ہنر شناس کی نگاہوں کو اپنی طرف کھینچ لیتے ہیں۔

غربی ایوان وہی ایوان طلا ہے جو صحن نو سے روضہ مقدسہ میں داخل ہونے کا راستہ ہے۔ ان باجلالت ایوانوں (خصوصاً ایوان آئینہ) کے وجود اور صحن مطہر کے وسط میں بیضوی شکل کے حوض (جس کی اپنی خاص خصوصیت ہے) نے اس مکان مقدس کی زیبائی میں چار چاند لگا دیا ہے۔

یہ صحن مرزا علی اصغر خان صدرا عظیم کے آثار میں سے ہے۔ جس کے بننے میں ۸ سال کی مدت صرف ہوئی ہے۔ (۱۲۹۵ھ سے ۱۳۰۳ھ) اس صحن میں بہت سارے علماء کی قبریں ہیں، مثلاً مشروطیت کے زمانے میں شہید ہونے والے بزرگوار آیتہ اللہ شیخ فضل اللہ نوری، شہید آیتہ اللہ مفتی، بزرگ عالم شیعہ قطب الدین راوندی۔

حضرت فاطمہ معصومہ سلام اللہ علیہا کے زائروں کے لئے سزاوار ہے کہ ان راہ امامت و ولایت کے فداکاروں کی زیارت سے مشرف ہوں اور اس سے کبھی غافل نہ ہوں۔

صحن عتیق (صحن قدیم)

صحن عتیق جو روضہ مبارکہ کے شمال میں واقع ہے وہ ایک سب سے پہلی عمارت ہے جو قبہ مبارکہ پر بنائی گئی ہے۔ اس صحن کو تین خوبصورت ایوان جو جنوب میں واقع ہے جو وہی ایوان طلا ہے جو روضہ مطہر سے صحن میں وارد ہونے کا راستہ ہے۔ مشرقی دالان صحن عتیق سے صحن نو میں وارد ہونے کا راستہ ہے، یہ صحن چھوٹا ہونے کے باوجود باجلالت ایوانوں اور متعدد حجروں کی وجہ سے ایک خاص خوبصورتی کا حامل ہے۔

اس صحن اور اس کے اطراف کے ایوانوں کو شاہ بیگی بیگم دختر شاہ اسماعیل صفوی نے ۹۲۵ ہجری میں بنوایا تھا۔ یہ آستانہ مقدسہ حضرت معصومہ سلام اللہ علیہا کے ہنری و معماری آثار کا ایک مختصر خاکہ تھا۔ اسلامی ہنرمندوں کے لئے مناسب ہے کہ اس بلند و بالا عمارت کو جس میں ہنر کے خزانے پوشیدہ ہیں نزدیک سے دیکھیں اور اس کے موجد کو داد و تحسین سے نوازیں۔

۱۔ حضرت معصومہ شہر قم ص / ۴۹، ۵۰۔ محمد حکیمی با تصرف و اضافات۔

۲۔ تربت پاکان ج ۱، ص ۵۶ و ۵۰، مولف مدرس طباطبائی

۳۔ گنجینہ آثار قم، ج ۱، ص ۱۴۶۔

۴۔ مدرک سابق ص ۴۷۵۔

۵۔ تربت پاکان ج ۱، ص ۶۲۔

۶۔ تربت پاکان ج ۱، ص ۲۹۔

۷۔ تربت پاکان ج ۱، ص ۷۱۔

۸۔ خاطرات زندگی آیۃ اللہ بروجردی / سید محمد حسین علوی طباطبائی ص ۱۰۱ و ۱۰۲

۹۔ خاطرات زندگی آیۃ اللہ بروجردی / سید محمد حسین علوی طباطبائی ص ۱۰۴

آٹھویں فصل

حضرت معصومہ سلام اللہ علیہا کی زیارت

قاموس شیعہ میں ایک مقدس و معروف کلمہ، کلمہ زیارت ہے اسلام میں جن آداب کی بہت زیادہ تاکید ہوئی ہے ان میں سے ایک اہل بیت علیہم السلام اور ان کی اولاد امجاد کی قبور مبارک کی زیارت کلمے لئے سفر کرنا ہے۔ حدیثوں میں ائمہ معصومین علیہم السلام کی جانب سے اس امر کی بڑی تاکید ہے۔ مثلاً امام حسین علیہ السلام کی زیارت کے لئے امام صادق علیہ السلام فرماتے ہیں کہ آپ کی زیارت ہزار حج و عمرہ کے برابر ہے۔^(۱)

امام رضا علیہ السلام نے اپنی زیارت کلمے لئے فرمایا: جو شخص معرفت کلمے ساتھ میری زیارت کرے گا میں اس کی شفاعت کروں گا۔^(۲)

امام محمد تقی علیہ السلام نے فرمایا:

من زار قبر عمتی بقم فله الجنة^(۳)

جو قم میں ہماری پھوپھی (فاطمہ معصومہ) کی زیارت کرے گا وہ بہشت کا مستحق ہے۔

جناب عبدالعظیم علیہ الرحمۃ کے لئے امام علی نقی علیہ السلام نے فرمایا: اگر عبدالعظیم کی قبر کی زیارت کرو گے تو ایسا ہے کہ

امام حسین علیہ السلام کی زیارت کی ہے۔^(۴)

رسول خدا صل اللہ علیہ وآلہ وسلم نے فرمایا:

من زارنی او زار احدا من ذریتی زرتہ یوم القیامۃ فانقذتہ من اھوائھا۔^(۵)

جو میری یا میری اولاد میں سے کسی کی زیارت کرے گا تو قیامت کے دن میں اس کے دیدار کو پہنچوں گا اور اسے اس دن کے خوف سے نجات دلاؤں گا۔ اس مقام پر جو سب سے بڑا سوال ہے وہ یہ ہے کہ ان فضائل و جزا کا فلسفہ کیا ہے؟ کیا یہ تمام اجر و ثواب بغیر کسی ہدف کے فقط ایک بار ظاہری طور پر زیارت کرنے والے کو میسر ہو جائیں گے؟ یا یہ تمام چیزیں اہداف شیعیت کی راہ میں ہیں جو ان بزرگوں کی تربت مطہر سے حاصل ہوتی ہیں تاکہ ان کی زیارت سے شیعہ اپنی دنیا و آخرت کے لئے توشہ فراہم کر سکیں اور ہمیشہ برگزیدگان خدا کو نمونہ عمل قرار دے کر اور ان کے نقش قدم پر چلتے ہوئے ہمیشہ ایک نمونہ عمل امتی بن کر زندگی بسر کریں اور اپنی روح کو جلا بخش کر آفتوں اور برائیوں سے دور رہیں۔

اس کے ذریعہ ایک سرفراز و سعادتمند معاشرے کی تشکیل دیں۔ یہ مکرر تجدیدی میثاق کا نتیجہ ہے کہ تشیع اور ائمہ برحق کی راہ استوار ، مستقیم اور پابندار ہے۔

واضح ہے کہ یہ ہدف اس وقت تک حاصل نہیں ہو سکتا جب تک کہ مشاہد مشرفہ کے زائرین ان بزرگوں کی معرفت حقہ نہ رکھتے ہوں۔ لہذا اس ہدف کے حصول کی خاطر معرفت و شناخت کے ساتھ ان کی پابوسی کے لئے حاضر ہونا چاہئے۔ اسی وجہ سے روایات میں اولیاء خدا کے نزدیک قبول ہونے کی سب سے بڑی شرط معرفت حقہ ہے۔ فضیلت زیارت کو درک کرنے کے لئے اس امر کی بے حد تاکید کی گئی ہے۔

امام صادق علیہ السلام نے فرمایا:

من اتى قبر الحسين عارفا بحقه كان كمن حج مائة حجة مع رسول الله (۶)

یعنی جو معرفت حقہ کے ساتھ امام حسین علیہ السلام کی زیارت کرے گا تو گویا اس نے ۱۰۰ سو حج رسول اللہ کے ساتھ انجام دیئے۔

امام جواد علیہ السلام نے بھی امام رضا علیہ السلام کے لئے فرمایا:

اس شخص پر جنت واجب ہے جو معرفت کے ساتھ ہمارے بابا کی زیارت (طوس میں) کرے۔

امام رضا علیہ السلام نے حضرت معصومہ سلام اللہ علیہا کی زیارت کے بارے میں فرمایا:

من زارها عارفا بحقها فله الجنة (۷)

یعنی جو فاطمہ معصومہ کی زیارت معرفت حقہ کے ساتھ انجام دے گا وہ مستحق بہشت ہے۔

واضح ہے کہ اگر مسلمان زائران بزرگوں کے فضائل و کمالات اور ان کی معرفت رکھتا ہو گا تو ممکن ہے کہ ان کی زیارت سے توشہ فراہم کر لے اور اپنی روح کو ان ارواح قدسیہ سے ہم آہنگ کر کے مکتب و مقصود الہی سے آشنا ہو سکتا ہے۔

مترجم حقیر کہتا ہے کہ یقیناً معرفت آل محمد علیہم السلام شرط قبول اعمال بالآخر شرط قبول زیارت ہے۔ لیکن دوسری طرف یہ بات مسلم ہے کہ انسان کے لئے ان ذوات مقدسہ کی معرفت حقہ پیدا کر کے عارفا بحقہا کا مصداق بننا بہت مشکل بلکہ محال ہے کیونکہ جنہیں خدا و رسول کے علاوہ کسی نے نہ پہچانا ہو تو کس میں اتنی قدرت ہے کہ ان کی معرفت حاصل کرے وہ بھی ایسی معرفت کہ جو ان کا حق ہے۔ یہ وہ اشتباہ ہے کہ جو عام لوگوں کو مایوس کر دیتا ہے کہ جب ہم معرفت حاصل کر ہی نہیں سکتے تو زیارت کا کیا فائدہ؟ لیکن یہ ہے کہ اگر ہم ”عارفا بحقہا“ کے مصداق نہیں ہو سکتے تو کم از کم جہاں تک معرفت حاصل کرنا ممکن ہے وہاں تک ضرور معرفت حاصل کریں تاکہ فلسفہ زیارت کو درک کر سکیں۔ لہذا اس فکر میں کہ معرفت حاصل نہیں ہو سکتی مایوس ہونا دام شیطانی کے علاوہ کچھ بھی نہیں ہے۔ بس ان ذوات مقدسہ سے یہ دعا کرنی چاہئے کہ وہ ہماری کمیوں سے چشم پوشی کرتے

ہوئے ہمیں فضیلت زیارت سے بہرہ مند فرمائیں اور ہماری کوتاہیوں کو بخشتے ہوئے ہمیں روز قیامت کی مصیبتوں سے نجات دلائیں۔

حضرت کا معتبر زیارت نامہ

ہر بارگاہ میں ملاقات کا ایک خاص دستور ہوتا ہے جسے وہاں کے رہنے والے ہی بتا سکتے ہیں۔ لہذا حضرت معصومہ سلام اللہ علیہا کی بارگاہ میں بھی مشرف ہونے کے خاص آداب ہیں یہی وجہ ہے کہ آپ کی زیارت کے لئے معتبر روایتوں سے زیارت نامہ منقول ہے تاکہ مشتاقان زیارت ان نورانی جملوں کی تلاوت فرما کر رشد و کمال کی راہ میں حضرت سے الہام حاصل کر سکیں اور بے کراں رحمت حق سے بہرہ مند ہو سکیں۔

سند زیارت

حضرت معصومہ سلام اللہ علیہا کی ایک معتبر زیارت ہے جسے علامہ مجلسی نے بحار الانوار ج/ ۱۰۲، ص ۲۶۶ میں نقل فرمایا ہے ہم پہلے اس کی سند پیش کرتے ہیں۔

علی ابن ابراہیم اپنے پدر سے وہ سعد سے وہ امام علی بن موسی الرضا علیہما السلام سے نقل فرماتے ہیں کہ آپ نے فرمایا: اے سعد تمہارے نزدیک ہماری ایک قبر ہے! میں نے عرض کیا: میں آپ پر قربان ہو جاؤں فاطمہ بنت موسی بن جعفر علیہم السلام کی قبر کو بیان فرما رہے ہیں؟ فرمایا: ”ہاں“ جو بھی معرفت کے ساتھ ان کی زیارت کرے گا وہ مستحق بہشت ہے۔ جب بھی (تم حرم مشرف ہو اور) قبر کو دیکھو فزد سر^(۸) رو بقبلہ کھڑے ہو جاؤ اور ۳۴ مرتبہ اللہ اکبر، ۳۳ مرتبہ سبحان اللہ، ۳۳ مرتبہ الحمد لہ پڑھو اور پھر کہو۔^(۹)

متن زیارت

(اَلسَّلَامُ عَلٰی اَدَمَ صَفْوَةَ اللّٰهِ ، اَلسَّلَامُ عَلٰی نُوحِ نَبِيِّ اللّٰهِ ، اَلسَّلَامُ عَلٰی اِبْرٰهِيْمَ حَلِيْلِ اللّٰهِ ، اَلسَّلَامُ عَلٰی مُوسٰى كَلِيْمِ اللّٰهِ ، اَلسَّلَامُ عَلٰی عِيْسٰى رُوْحِ اللّٰهِ ، اَلسَّلَامُ عَلَيْنِكَ يَا حَيُّرُ خَلْقِ اللّٰهِ ، اَلسَّلَامُ عَلَيْنِكَ يَا صَفِيَّ اللّٰهِ ، اَلسَّلَامُ عَلَيْنِكَ يَا مُحَمَّدَ بْنَ عَبْدِ اللّٰهِ ، خَاتَمِ النَّبِيِّينَ ، اَلسَّلَامُ عَلَيْنِكَ يَا اَمِيْرَ الْمُؤْمِنِيْنَ عَلِيَّ بْنَ اَبِي طَالِبٍ ، وَصِيَّ رَسُوْلِ اللّٰهِ ، اَلسَّلَامُ عَلَيْنِكَ يَا فَاطِمَةَ سَيِّدَةَ نِسَاءِ الْعَالَمِيْنَ ، اَلسَّلَامُ عَلَيْنِكُمَا يَا سِبْطِيَّ نَبِيَّ الرَّحْمَةِ ، وَ سَيِّدِيَّ شَبَابِ هَلِ الْجَنَّةِ ، اَلسَّلَامُ عَلَيْنِكَ يَا عَلِيَّ بْنَ الْحُسَيْنِ ، سَيِّدِ الْعَابِدِيْنَ وَ قُرَّةِ عَيْنِ النَّاطِرِيْنَ ، اَلسَّلَامُ عَلَيْنِكَ يَا مُحَمَّدَ بْنَ عَلِيٍّ ، بَاقِرِ الْعِلْمِ

بَعْدَ النَّبِيِّ، السَّلَامُ عَلَيْكَ يَا جَعْفَرَ بْنَ مُحَمَّدٍ الصَّادِقِ الْبَارِّ الْأَمِينِ، السَّلَامُ عَلَيْكَ يَا مُوسَى بْنَ جَعْفَرَ الطَّهْرَ الطُّهْرَ، السَّلَامُ عَلَيْكَ يَا عَلِيَّ بْنَ مُوسَى الرِّضَا الْمُرْتَضَى، السَّلَامُ عَلَيْكَ يَا مُحَمَّدَ بْنَ عَلِيٍّ النَّقِيِّ، السَّلَامُ عَلَيْكَ يَا عَلِيَّ بْنَ مُحَمَّدٍ النَّقِيِّ النَّاصِحِ الْأَمِينِ، السَّلَامُ عَلَيْكَ يَا حَسَنَ بْنَ عَلِيٍّ، السَّلَامُ عَلَى الْوَصِيِّ مِنْ بَعْدِهِ . اللَّهُمَّ صَلِّ عَلَى ثُورِكَ وَ سِرَاجِكَ، وَ وَليِّكَ، وَ وَصِيِّكَ، وَ حُجَّتِكَ عَلَى خَلْقِكَ . السَّلَامُ عَلَيْكَ يَا بِنْتَ رَسُولِ اللَّهِ، السَّلَامُ عَلَيْكَ يَا بِنْتَ فَاطِمَةَ وَ حَدِيجَةَ، السَّلَامُ عَلَيْكَ يَا بِنْتَ الْأُمَمِينَ، السَّلَامُ عَلَيْكَ يَا بِنْتَ الْمُؤْمِنِينَ، السَّلَامُ عَلَيْكَ يَا بِنْتَ الْحُسَيْنِ وَ الْحُسَيْنِ السَّلَامُ عَلَيْكَ يَا بِنْتَ وَليِّ اللَّهِ، السَّلَامُ عَلَيْكَ يَا أُخْتَ وَليِّ اللَّهِ، السَّلَامُ عَلَيْكَ يَا عَمَّةَ وَليِّ اللَّهِ، السَّلَامُ عَلَيْكَ يَا بِنْتَ مُوسَى بْنَ جَعْفَرَ، وَ رَحْمَةَ اللَّهِ وَ بَرَكَاتِهِ. السَّلَامُ عَلَيْكَ، عَرَفَ اللَّهُ بَيْنَنَا وَ بَيْنَكُمْ فِي الْجَنَّةِ، وَ حَشَرْنَا فِي زُمْرَتِكُمْ، وَ أَوْرَدْنَا حَوْضَ نَبِيِّكُمْ، وَ سَقَانَا بِكَأْسِ جَدِّكُمْ مِنْ يَدِ عَلِيِّ بْنِ أَبِي طَالِبٍ، صَلَوَاتُ اللَّهِ عَلَيْكُمْ، أَسْأَلُ اللَّهَ أَنْ يُرِيَنَا فِيكُمْ السُّرُورَ وَ الْفَرْحَ، وَ أَنْ يَجْمَعَنَا وَ إِيَّاكُمْ فِي زُمْرَةِ جَدِّكُمْ مُحَمَّدٍ، صَلَّى اللَّهُ عَلَيْهِ وَ آلِهِ، وَ أَنْ لَا يَسْلُبْنَا مَعْرِفَتَكُمْ، إِنَّهُ وَليُّ قَدِيرٍ. أَتَقَرَّبُ إِلَى اللَّهِ بِحُبِّكُمْ وَ الْبِرِّ مِنْ أَعْدَائِكُمْ، وَ التَّسْلِيمِ إِلَى اللَّهِ، رَاضِيًا بِهِ غَيْرَ مُنْكَرٍ وَ لَا مُسْتَكْبِرٍ وَ عَلِيٍّ يَقِينٍ مَا أَتَى بِهِ مُحَمَّدٌ وَ بِهِ رَاضٍ، نَطْلُبُ بِذَلِكَ وَجْهَكَ يَا سَيِّدِي، اللَّهُمَّ وَ رِضَاكَ وَ الدَّارَ الْآخِرَةَ . يَا فَاطِمَةَ اشْفَعِي لِي فِي الْجَنَّةِ، فَإِنَّ لَكَ عِنْدَ اللَّهِ شَأْنًا مِنَ الشَّأْنِ . اللَّهُمَّ إِنِّي أَسْأَلُكَ أَنْ تُخَيِّرَ لِي بِالسَّعَادَةِ، فَلَا تُسَلِّبْ مِنِّي مَا أَنَا فِيهِ، وَ لَا حَوْلَ وَ لَا قُوَّةَ إِلَّا بِاللَّهِ الْعَلِيِّ الْعَظِيمِ . اللَّهُمَّ اسْتَجِبْ لَنَا، وَ تَقَبَّلْهُ بِكَرَمِكَ وَ عِزَّتِكَ، وَ بِرَحْمَتِكَ وَ عَافِيَتِكَ، وَ صَلَّى اللَّهُ عَلَى مُحَمَّدٍ وَ آلِهِ أَجْمَعِينَ، وَ سَلَّمَ تَسْلِيمًا يَا أَرْحَمَ الرَّاحِمِينَ .)

ترجمہ: سلام ہو آدم خدا کے برگزیدہ پر۔ سلام ہو نوح نبی خدا پر۔ سلام ہو ابراہیم خلیل خدا پر۔ سلام ہو موسیٰ کلیم خدا پر۔ سلام ہو عیسیٰ روح خدا پر۔ اے رسول خدا آپ پر سلام ہو، اے بہترین مخلوق خدا آپ پر سلام ہو۔ اے صفیٰ خدا آپ پر سلام ہو۔ اے محمد بن عبد اللہ آخری نبی آپ پر سلام ہو۔ اے امیر المؤمنین علی ابن ابیطالب وصی رسول خدا آپ پر سلام ہو۔ اے فاطمہ دو جہاں کی عورتوں کی سردار آپ پر سلام ہو۔ اے علی بن حسین عبادت گزاروں کے سید و سردار اور دیکھنے والوں کی خنکی چشم آپ پر سلام ہو۔ اے محمد بن باقر علم بعد از نبی آپ پر سلام ہو۔ اے جعفر بن محمد صادق نیک کردار، امین آپ پر سلام ہو۔ اے موسیٰ بن جعفر پاک و پاکیزہ آپ پر سلام ہو۔ اے علی بن موسیٰ رضا، مرتضیٰ آپ پر سلام ہو۔ اے محمد بن علی پرہیزگار آپ پر سلام ہو۔ اے علی بن محمد نقی خیر خواہ، امین آپ پر سلام ہو۔ اے حسن بن علی آپ پر سلام ہو۔ اے ان کے بعد جو وصی ہیں ان پر سلام ہو۔ خدایا تو اپنے نور اور تابناک چراغ، اپنے ولی کے نمائندے، اپنے جانشین اور بندوں پر اپنی حجت کے اوپر سلام نازل فرما۔ اے بنت رسول خدا آپ پر سلام ہو۔ اے دختر فاطمہ و خدیجہ آپ پر سلام ہو۔ اے دختر امیر المؤمنین آپ پر سلام ہو۔ اے دختر حسین و حسین آپ پر سلام ہو۔ اے دختر ولی خدا آپ پر سلام ہو۔ اے ولی خدا کی خواہر آپ پر سلام ہو۔ اے ولی خدا کی پھوپھی آپ پر سلام ہو۔ اے دختر موسیٰ بن جعفر آپ پر سلام ہو اور اللہ کی رحمت و برکت ہو۔ سلام ہو آپ پر۔ خدا جنت میں ہمارے

اور آپ کے درمیان شناخت قائم فرمائے اور ہم کو آپ لوگوں کے گروہ میں محشور فرمائے۔ آپ کے نبی کے حوض پر وارد فرمائے نیز ہمیں آپ لوگوں پر خدا کا درود ہو۔ میں خدا سے درخواست کرتا ہوں کہ وہ ہمیں آپ کے بارے میں خوشحال کمرے اور فرج دکھائے۔ نیز ہمیں اور آپ کو آپ کے جد محمد صلی اللہ علیہ وآلہ وسلم کے گروہ میں شمار فرمائے اور ہم سے آپ کی معرفت کو سلب نہ کرے۔ کیونکہ وہی سرپرست اور قدرت والا ہے۔ میں آپ کی محبت اور آپ کے دشمنوں سے برائت کے وسیلے سے خدا کی بارگاہ میں تقرب چاہتا ہوں اور اس کی بارگاہ میں سر نیاز خم کرتا ہوں۔

نیز اس سے راضی ہوں۔ نہ ہی منکر ہوں نہ ہی مستکبر۔ یہ تمام باتیں جو چیزیں محمد لائے ہیں اس پر یقین کے ساتھ کہہ رہا ہوں نیز اس سے راضی ہوں۔ اے مرے آقا اسی وسیلے سے تری توجہ کا طلبگار ہوں۔ خدایا تری خوشنودی اور خانہ آخرت چاہتا ہوں۔ اے فاطمہ جنت میں میری شفاعت فرمائیے کیونکہ آپ خدا کے نزدیک ایک خاص شان و مقام کی حامل ہیں۔ خدایا میں تجھ سے درخواست کرتا ہوں کہ ہمارا خاتمہ سعادت پر ہو۔ پس اس ایمان کو ہم سے نہ چھین جو ہم میں موجود ہے۔ تمام حرکت و جنبش خدا ہی کے وسیلے سے ہے جو بزرگ و برتر ہے۔ خدایا ہماری حاجت کو مستجاب فرما۔ اور اپنے کرم و عزت و رحمت و عافیت سے اسے قبول فرما نیز محمد اور ان کی آل پر درود و سلام نازل فرما۔ اے سب سے زیادہ مہربان۔

خداوند عالم کا صدا شکر کہ اس کی مدد سے اس کتاب نے اتمام کے مراحل طے کرائے۔ حضرت معصومہ سے یہی دعا ہے کہ اپنی بارگاہ میں اس مختصر کوشش کو قبول فرمائیں تاکہ قیامت کے دن میں اور تمام مومنین وہاں کے شر سے محفوظ رہیں۔

آمین یا رب العالمین

بحق محمد و آلہ الطاہرین

والسلام

سید مراد رضا رضوی

۷، ج ۲، ۱۴۲۱ھ حرم مطہر امام رضا علیہ السلام، بالاسر۔

۱۔ بحار الانوار ج ۱۰۱، ص ۴۳۔

۲۔ بحار الانوار ج ۱۰۲، ص ۳۳۔

۳۔ بحار الانوار ج ۱۰۲، ص ۲۶۵۔

۴۔ مدرک سابق۔

۵۔ کامل الزیارات ص ۱۱۔

۶۔ بحار الانوار ج ۱۰۱، ص ۴۲۔

۷۔ مدرک سابق ص ۲۶۶۔

۸۔ مقصود در ورایت یہ ہے کہ ضریح مطہر کے شمالی حصے میں رو قبیلہ کھڑے ہوں نہ کہ بالائے سر (وغرب ضریح مطہر) جیسا کہ بزرگوں کی سیرت مثلاً امام خمینی، آیۃ اللہ شیخ مرتضیٰ حائری اور بعض دیگر بزرگان نے اس مطلب کی تائید فرمائی ہے۔

۹۔ بحار الانوار ج ۱۰۲، ص ۲۶۵۔

فہرست

- ۳ پہلی فصل : قم کا روشن ماضی
- ۳ شہر قم کا تاریخی سابقہ
- ۳ قم کی طرف خاندان اشعری کی ہجرت
- ۶ قم کا فرہنگی، سیاسی سابقہ
- ۷ ستمگروں سے اہل قم کا مبارزہ
- ۸ فرہنگی، سیاسی انقلاب
- ۹ قم کی مذہبی نورانیت
- ۱۶ دوسری فصل
- ۱۶ حضرت معصومہ سلام اللہ علیہا کی اجمالی زندگی
- ۱۷ فاطمہ معصومہ سلام اللہ علیہا کون ہیں
- ۱۷ ولادت تا ہجرت
- ۱۷ شہر مقدس کی طرف سفر مقدس
- ۱۸ غروب ماہتاب
- ۱۸ مراسم دفن
- ۲۰ تیسری فصل
- ۲۰ حضرت فاطمہ معصومہ علیہا السلام کے فضائل و مناقب
- ۲۰ خاندانی شرافت
- ۲۰ آپ کی عبادت
- ۲۱ عالمہ و محدثہ اہل بیت علیہم السلام

۲۱	آپ معصومہ ہیں.....
۲۲	کہیمۃ اہل بیت علیہم السلام.....
۲۳	مقام شفاعت.....
۲۳	فضیلت زیارت.....
۲۶	چوتھی فصل.....
۲۶	حضرت معصومہ علیہا السلام سے منقول روایتیں.....
۲۷	(۱) حدیث غدیر و منزلت.....
۲۷	(۲) حدیث حب آل محمد علیہم السلام.....
۲۸	(۳) حضرت علی علیہ السلام اور ان کے شیعوں کی قدر و منزلت.....
۲۸	(۴) قم دیار ابرار.....
۳۰	پانچویں فصل:.....
۳۰	کہیمۃ اہل بیت کی کرامتیں.....
۳۰	حضرت آیۃ اللہ العظمیٰ اراکی سے منقول کرامتیں.....
۳۳	جلال و جبروت حضرت فاطمہ زہرا علیہا السلام.....
۳۳	حضرت فاطمہ معصومہ کی نوازشیں.....
۳۵	ایک دوسری عنایت.....
۳۶	نخجوانی طالب علم کو شفا.....
۳۶	منبع فیض الہی.....
۳۶	مرد نصرانی کو شفا.....
۳۷	مفلوج کو شفا.....

۳۸	عزاداری اہلیت کا صلہ اور دروپا کی شفا
۳۸	گمشدہ کو نجات اور زائرین پر عنایتیں
۳۹	مرض دیوانگی
۳۰	ضعف چشم
۳۰	گونگی لڑکی
۳۰	مریض دق
۳۱	قرض کی ادائیگی اور رزق میں برکت
۳۱	حرم کے خادم کو شفا
۳۲	شفائے چشم
۳۲	مہمان نوازی کا خرچ
۳۳	قم جاو
۳۳	نزول رحمت
۳۳	نسیم رحمت
۳۵	شفا بخش شربت
۳۸	چھٹی فصل :-
۳۸	حضرت فاطمہ معصومہ سلام اللہ علیہا شعراء کی زبانی
۳۸	برگزیدہ از قصیدہ در مدح نورین نیرین حضرت فاطمہ زہرا و فاطمہ معصومہ سلام اللہ علیہما
۵۱	دختر خورشید
۵۳	حرم خدا
۵۴	شاہکار فاطمہ

۵۹	سد ابھار.....
۶۲	نذر معصومہ قم صلوات اللہ علیہا.....
۶۶	ساتویں فصل.....
۶۶	آستانہ مقدسہ کی معماری، ہنری تبدیلیوں کا خاکہ.....
۶۷	بارگاہ فاطمی علیہا السلام کے تبرک مقامات کا خاکہ:.....
۶۷	(۱) حرم مطہر کا گنبد:.....
۶۸	(۲) حضرت کا مرقد:.....
۶۸	(۳) حرم مطہر کے ایوان.....
۶۸	ایوان طلا.....
۶۹	دوسرے دو ایوان.....
۶۹	ایوان آئینہ.....
۶۹	(۴) صحن عتیق کے منارے.....
۷۰	(۵) ایوان آئینہ کے منارے.....
۷۰	(۶) حرم مطہر کی مسجدیں.....
۷۰	مسجد بالاسر.....
۷۱	مسجد طباطبائی.....
۷۱	مسجد اعظم.....
۷۲	انگیزہ تاسیس.....
۷۲	تاریخ تاسیس.....
۷۲	مشکلات.....

۷۳ مسجد کا معماری خاکہ
۷۳ بہترین مصرف
۷۳ (۷) حرم مطہر کے صحن نو (اتاکیلی)
۷۵ صحن عتیق (صحن قدیم)
۷۷ آٹھویں فصل
۷۷ حضرت معصومہ سلام اللہ علیہا کی زیارت
۷۹ حضرت کا معتبر زیارت نامہ
۷۹ سند زیارت
۷۹ متن زیارت